

ಮಿಲಾರಿಂ ಲಾರಾಂ


ಕಲ್ಯಾಣ್ ಮಿಲಾರ್ ಕಾಥೆದ್ರಾಲ್ ಫಿರ್ಗಜೆಂ ವಾರ್ತಾ ಹತ್

ಪುಸ್ತಕ್: 26

ಅಂಕೊ: 3

ಕ್ರಿಸ್ತುಸ್ ಫೆಸ್ಟ್ ಅಂಕೊ

ದಶೆಂಬರ್ 2020




ಸರ್ವ್ ಫಿರ್ಗಜ್‌ಗಾರಾಂಕ್ ಭಾಗಿ ನತಾಲಾಚೆಂ ಫೆಸ್ಟ್
ಆನಿ

ನವೆಂ ವರಸ್ ಮಾಗ್ತಾಂವ್

ಮಿಲಾರ್ ಲಾರಾಂ ಸಂಪಾದಕ್ ಮಂಡಳಿ



85 ವರ್ಷಾಚೊ ಜಲ್ಮಾ ದಿಸಾಚೆ ಉಲ್ಲಾಸ್



ಗಟ್ಟುಡ್ ಲಾವಿಸ್

ಜನನ್ : 15-11-1935

(ಪತಿಣ್ : ದೆ ಲೋರೆನ್ಸ್ ಲಾವಿಸ್, ಮಿಲಾಗ್ರಿಸ್ 'ಸಿ')

ಆಮ್ಚ್ಯಾ ಮಾಯ್ಸ್ ನವೆಂಬರ್ 15 ವೆರ್ ಆಪ್ಲೊ
85 ವರ್ಷಾಚೊ ಜಲ್ಮಾದೀಸ್ ಸಂಪವ್ನ್ 86 ವ್ಯಾ ವರ್ಷಾಕ್ ಮೇಟ್ ದವರ್‌ಲ್ಲಾ
ಸಂದರ್ಭಾರ್ ಆಮಿ ತಿಕಾ ಬರಿ ಭಲಾಯ್ಕಿ ಆನಿ
ದೆವಾಚಿಂ ವಿಂಚ್ಣಾರ್ ಆಶೀರ್ವಾದಾಂ ಮಾಗ್ತಾಂವ್.

ಉಲ್ಲಾಸ್ ಪಾಟಯ್ತಾತ್

ಪೂತ್, ಸುನೊಂ, ಧುವ್ - ಜಾಂವಯ್, ನಾತ್ರಾಂ

ಆನಿ ಕುಟ್ಮಾದಾರಾಂ

ಅಭಿನಂದನ್



ಅಯಾಂಡರ್ ರೋಯ್ನ್ ಲಾವಿಸ್

ಮಿಲಾಗ್ರಿಸ್ 'ಸಿ' ವಾಡೊ

Australia ಚ್ಯಾ Deakin University ಂತ್

02/07/2018 to 30/06/2020

*Master of Engineering (Professional) Specializing in
Engineering Management &
Mechanical Engineering Design*

ಸಂಪಯಿಲ್ಲಾ ತುಕಾ ರಾಸ್ ರಾಸ್

ಉಲ್ಲಾಸ್ ಪಾಟವ್ನ್ ತುಜ್ಯಾ ಮುಕ್ಲ್ಯಾ ಜಿಣಿಯೆಕ್ ಬರೆಂ ಮಾಗ್ತಾಂವ್.

ತುಜಿ ಮೊಗಾಳ್

ಆವಯ್ - ಬಾಪಯ್ : ವಿಲ್ಮಾ / ರೊನಾಲ್ಡ್ ಲಾವಿಸ್

ಭಾವ್ : ರೊವಿನ್ ಲಾವಿಸ್

ಮಾಯ್ : ಗಟ್ಟುಡ್ ಲಾವಿಸ್ / ಅಗ್ನೇಸ್ ಆಲ್ವೇಡಾ

ಅಂಕಲ್ : ಪ್ಯಾಟ್ರಿಕ್ / ಅಲರಾ, ಡಾ| ಲೆಸ್ಲಿ / ಡಾ| ಶೈಲಾ

ಅಂಟ : ಹೆಲೆನ್

ಕಜಿನ್ಸ್ ಆನಿ ಕುಟ್ಮಾದಾರಾಂ

First Holy Communion



ROCHELLE Grace D'SOUZA

22-11-2020, at Milagres Cathedral

**May Mother Mary and St Joseph Protect you,
as they protected Infant Jesus and
help you to grow in wisdom**



Best Compliments from

Dad: **Gregroy D'Souza** Mom: **Roshni D'Souza**

God mother & God father : **Peter & Leena Pinto**

Uncle & Aunty : **Esmey & Rony D'Souza / Paul & Angela**
and **Family Members**

Milagres C Ward



ಮೊಗಾಚೊ ಉಡಾಸ್

“ತುವೆಂ ಮ್ಹಾಕಾ ಕರುಂಕ್ ದಿಲ್ಲೆಂ ಕಾಮ್ ಸಂಪವ್ನ್ ಹಾಂವ್ ತುಕಾ ಮಹಿಮಾಂ ಸಂಸಾರಿಂ ಪರ್ಗಟ್ಲೆ”
(ಜುವಾಂವ್ : 17:4)



ಫಿಲೋಮಿನಾ ಡಿ'ಸೋಜ

ಜನನ್ : 26-06-1944 ಮರಣ್ : 02-11-2019



ಡೈಸಿ ರೋಸಿ ಡಿ'ಸೋಜ

ಜನನ್ : 26-08-1962 ಮರಣ್ : 16-04-2020



ಪ್ರಕಾಶ್ ಡಿ'ಸೋಜ

ಜನನ್ : 28-11-1966 ಮರಣ್ : 25-06-2018



ಜೆನ್ನಿ ಡಿ'ಸೋಜ

ಜನನ್ : 18-03-1973 ಮರಣ್ : 31-01-2012

Throughout your life
You all guided us with love
Memories of you come our way
Leaving a feeling of pain, loss and emptiness in our hearts
which no one can replace
Our family chain is broken, nothing seems the same
you all live forever in our hearts

ಸಂತೊಸ್ ಆಸ್‌ಲ್ಲೊ ತುಮಿ ಆಮ್ಚೆಂ ಸಂಗಿಂ ಆಸ್ತಾನಾ
ಫರ್ ಸಗ್ಳೆಂ ರಿತೆಂ ಜಾಲಾಂ ತುಮ್ಚಿಂ ಝಳಕ್ ನಾಸ್ತಾನಾ
ಹೊ ಸಂಸಾರ್ ಸೊಡ್ನ್ ವರಸ್ ಸಂಪ್ಲಾಂ, ಆಮ್ಚಾ ಕುಟ್ಮಾಚೊ ತುಮಿ ದಿವೊ
ಆಮ್ಚಾ ದೊಳ್ಯಾಂ ಮುಖಾರ್ ಆಸಾ, ಸದಾಂಜ್ ಆಸ್ತೆಲ್ಯಾತ್ ಆಮ್ಚಾ ಕಾಳ್ಜಾಂನಿ ಜಿವೊ

ಮೊಗಾಚಿಂ ಶೃದ್ಧಾಂಜಲಿ ಭೆಟಯ್ತಾತ್
ದುಖೆಸ್ತ್ ಕುಟಾಮ್ : ಪೆಟ್ರಕ್ ಡಿ'ಸೋಜ ಆನಿ ಭುರ್ಗಿಂ ಆನಿ ಕುಟ್ಮಾಚಿಂ
ಮೂಡ್‌ಬೆಟ್ಟು, ಕಲ್ಯಾಣ್ಪುರ್

Loving Memory of



PETER SIMON LEWIS

Born : 24-10-1933
Married : 16-05-1968
Died : 08-01-1996
(25 years)

CAROLINE LEWIS

Born : 01-02-1949
Married : 16-05-1968
Died : 04-11-2012
(8 years)

(Prop : Lewis Cycle Shop) Santhekatte, A Ward

**For all you were, and for all you did,
you remain very special indeed
Your memories is a keepsake
from which we will never part
God has you in his arms
We have you in our hearts
Loved, missed and not forgotten**

Loving tribute from children

Owin / Vilma, Mervin / Veena

Lavina / Elic, Lidwin / Rohan, Lovlin / Arun

Grand children : Oswin, Merric, Cyrus,

Samprus, Riyola, Adriel & Family Members

First Holy Communion

PRIEAL DIVIN SUARES

On 22nd November 2020 at Milagres Cathedral

*Jesus who has come to your heart
may guide you and protect you always.*

Best Wishes from:

Dad: **Premal Suares** Mom: **Priya Suares**

Sister: **Prishel Suares**

Grand Mothers: **Flavia Suares and Leena Fernandes**
and All Family Members, **Milagres C. Ward**

ಡಾ| ನಿಶಾ ರೆಬೆಲ್ಲೊಕ್ ಪುರಸ್ಕಾರ್

ಡಾ| ನಿಶಾ ರೆಬೆಲ್ಲೊಕ್ ಪರತ್ 2019-20 ವರ್ಷಾಚಿ

ಕಾಯಕಲ್ಪ ಪುರಸ್ಕಾರ್ ಲಾಬ್ಲಾ.

ಹೊ ಪುರಸ್ಕಾರ್ ತಿಚ್ಯಾ ಉತ್ತೀಮ್ ಸೆವೆಕ್
ಆನಿ ಆಸ್ಪತ್ರೆಚ್ಯಾ ನಿತಳಾಯೆಕ್ ಸರ್ಕಾರಾನ್ ದಿಲಾ.
ಕೊವಿಡಾ ವೆಳಾರ್ ದಿಲ್ಲ್ಯಾ ಉತ್ತೀಮ್ ಸೆವೆಕ್

ಬೈಂದೂರು ಖಂಬದ ಕೋಣೆ

ರೈತ ಸಂಘಾ ಥಾವ್ನ್

"ಶ್ರೇಷ್ಟ್ ಕೊರೋನಾ ವಾರಿಯಾರ್"

ಪುರಸ್ಕಾರ್ ತಿಕಾ ಲಾಬ್ಲಾ.

ತಿಕಾ ಅಭಿನಂದನ್ ಪಾಟಯ್ತಾತ್:

ಡ್ಯಾಡಿ: ಜೋನ್ ಎ. ರೆಬೆಲ್ಲೊ ಮಾಮ್ಮಿ: ಎವ್ಜಿನ್ ರೆಬೆಲ್ಲೊ

ಆನಿ ರೆಬೆಲ್ಲೊ ಇಂಜಿನಿಯರಿಂಗ್ ವರ್ಕ್ಸ್

ಕಲ್ಯಾಣ್ಪುರ್



ಮಿಲಾಗ್ರಿಂ ಲ್ಲಾರಾಂ (ಫಿರ್ಗಜ್ ಪತ್ರ್) ಕ್ರಿಸ್ತುತ್ ಆಂಕೊ - 2020



ಸಂಚಾಲಕ್ :
ಬೊ ಮಲಾ ಬಾ ವಲೇರಿಯನ್ ಮೆಂಡೋನ್ಸಾ
ಸಹ ಸಂಚಾಲಕ್ :
ಮಲಾ ಬಾ ಕೆನ್ಯೂಟ್ ನೊರೋನ್ಸಾ

ಸಂಪಾದಕ್ :
ಡಾ| ಜೆರಾಲ್ಡ್ ಪಿಂಟೊ M.Sc., Ph.D.
Dip in Konkani & Dip in Journalism
Email : gerrynid@gmail.com

ಖಜನ್ದಾರ್ :
ಶ್ರೀ ಎಡ್ವರ್ಡ್ ಲುವಿಸ್

ಸಾಂದೆ :
ಶ್ರೀ ಜೆಫ್ರಿ ಡಾಯಸ್
ಶ್ರೀಮತಿ ಫೆಲ್ಮಿ ಲುವಿಸ್
ಶ್ರೀಮತಿ ಹಿಲ್ಡಾ ಡಿಸಿಲ್ವಾ
ಶ್ರೀಮತಿ ಫ್ಲಾವಿಯ ಮಿನೇಜಸ್
ಶ್ರೀಮತಿ ರೋಜಿ ಬಾರೆಟ್ಟೊ
ಶ್ರೀಮತಿ ಜೆಸಿಂತಾ ಲುವಿಸ್
ಶ್ರೀ ರಿಚರ್ಡ್ ಡಿಸೋಜ
ಶ್ರೀಮತಿ ಎವ್ಜಿನ್ ರೆಬೆಲ್ಲೊ

ಮಿಲಾಗ್ರಿಸ್ ಕಾಥೆದ್ರಾಲ್, ಕಲ್ಯಾಣ್ಪುರ್
Ph : 0820-2580131
ವೆಬ್‌ಸೈಟ್ :
www.milagrescathedralkallianpur.com
Email.: milagrescathedral@gmail.com

ಸಂಪಾದಕೀಯ್

ಧನ್ಯತಲ್ಯಾಂಕ್
ಸವ್ವಾಸಾಯ್ ಭಾಸಾಂವ್ಕ್
ತಾಣೆ ಮ್ಹಾಕಾ ಧಾಡ್ಲಾ



ಮೊಗಾಚಾಂನೊ,

ತುಮ್ಮಾಂ ಸರ್ವಾಕ್ ಜೆಜುಚ್ಯಾ ಜಲ್ಮಾ ದಿಸಾಚೆ, ನೊವ್ಯಾ ವರ್ಸಾಚೆ ಉಲ್ಲಾಸ್ ಪಾಟಯ್ತಾಂ. 2021 ವರಸ್ ತುಮ್ಮಾಂ ಸರ್ವಾಂಕ್ ಸಂತೊಸಾಚೆಂ ಆನಿ ದಾದೊಸ್ಕಾಯೆಚೆಂ ಜಾಂವ್ಪಿ ಮ್ಹಣ್ ಆಶೆತಾಂ.

“ದುರ್ಬಳ್ಳಾಂಕ್ ಬರಿ ಖಬರ್ ಪರ್ಗಟ್ ಕರುಂಕ್ ತಾಣೆಂ ಮ್ಹಾಕಾ ಅಭಿಷೇಕ್ ಕೆಲಾ. ಬಂಧೆಂತ್ ಆಸ್ಲಲ್ಯಾಂಕ್ ಸುಟ್ಕಾ, ಕುಡ್ಯಾಂಕ್ ದೀಷ್ಟ್, ಧನ್ಯತಲ್ಯಾಂಕ್ ಸವ್ವಾಸಾಯ್ ಭಾಸಾಂವ್ಕ್ ತಾಣೆಂ ಮ್ಹಾಕಾ ಧಾಡ್ಲಾ” ಲೂಕ್ 4:18. ದೆಕುನ್ ಜೆಜು ಕಿತ್ಯಾಕ್ ಜಲ್ಮಾಲೊ ಮ್ಹಣ್ ಉಡಾಸ್ ದವರ್ಯಾಂ. ದುರ್ಬಳ್ಳಾಂಚೊ, ಧನ್ಯತಲ್ಯಾಂಚೊ ಆನಿ ಗರ್ಜೆವಂತಾಚೊ ಉಡಾಸ್ ದವರ್ಯಾಂ. ಕ್ರಿಸ್ತುಮಸ್ ಕಾಳ್ ಸಂತೊಸಾಚೊ ಆನಿ ಆಚರಾಣೆಚೊ ಖರೆಂ. ಪೂಣ್ ಕ್ರಿಸ್ತು ಕಿತ್ಯಾಕ್ ಹ್ಯಾ ಸಂಸಾರಿಂ ಆಯಿಲ್ಲೊ ತೆಂ ಇಸಾಯಿಯಾ ಪ್ರವಾದಿನ್ ಸಾಂಗ್ಲಾಲೆಂ ತೆಂ ಪರತ್ ಸಾಂ ಲೂಕಾಚ್ಯಾ ವಾಂಜೆಲಾಂತ್ ಆಮಿ ವಾಚ್ತಾಂವ್.

ಆಮ್ಚಿ ಫಿರ್ಗಜ್ ಬೋವ್ ಪುರಾತಾನ್. ಆತಾಂ ದಿಯೆಸೆಜಿಂ ಕಾಥೆದ್ರಾಲ್. ಸಬಾರ್ ವರ್ಸಾಂ ಧಾವ್ನ್ ಹ್ಯಾ ಫಿರ್ಗಜೆನ್ ಲೊಕಾಕ್ ಶಿಕಾಪ್ ದೀವ್ನ್ ಗ್ರೇಸ್ತ್ ಜಾಯ್ತೆಂ ಕೆಲಾಂ. ಪೂಣ್ ಆನಿಕೆ ಹ್ಯಾ ಗ್ರೇಸ್ತ್ ಫಿರ್ಗಜೆಂತ್ ಗರ್ಜೆವಂತಾಂ ಆಸಾತ್, ಘರ್ ನಾಸ್ತಾಂ ಆಸಾತ್, ಚಡಿತ್ ಶಿಕಾಪ್ ಶಿಕುಂಕ್ ತಾಂಕ್ ನಾತ್ಲಾಲಿಂ ಆಸಾತ್, ಪಿಡೆಕ್ ವಕಾತ್ ಹಾಡುಂಕ್ ಗತ್ ನಾತ್ಲಾಲಿಂ ಆಸಾತ್. ತಾಂಚೊ ಸದಾಂಚ್ ಉಡಾಸ್ ದವರ್ಯಾಂ. ಆಮ್ಚೆ ಫಿರ್ಗಜೆಂತ್ ಗರ್ಜೆವಂತ್ ಮ್ಹಣ್ ಕೊಣೆಂಚ್ ನಾತ್ಲಾಲೊ ಜಾಂವ್.

2020 ಸಂಪ್ಲಾಲೆಂ ವರಸ್ ಸರ್ವಾಂಕ್ ಬೋವ್ ಸಂಕಷ್ಟಾಂಚೆಂ. ಕೊವಿಡಾ ವರ್ವಿಂ ಕರೆಜ್ಕಾಂತ್ ದಾಂಪ್ಲಾಲಿಂ ಇಗರ್ಜಾಚಿಂ ಬಾಗ್ಲಾಂ ಆನಿಕೆ ಸಾರ್ಕಿ ಉಗ್ತಿಂ ಜಾಂವ್ಕ್ ನಾಂತ್. ಉದ್ವಾಪ್ ಆನಿ ವೆಪಾರಾಂತ್ ಲುಕ್ಸಣ್, ನೌಕಾರಿ ಹೊಗ್ಡಂವ್ಪಿ, ಕಾಮೆಲ್ಯಾಂಕ್ ಸಾಂಬಳ್ ನಾ, ಭುರ್ಗ್ಯಾಂಕ್ ಇಸ್ಕೊಲ್ ನಾ, ಇತರ್ ಸಬಾರ್ ಸಂಕಷ್ಟಾಂನಿ ಸಗ್ಳಿ ಸಮಾಜ್ ಅಡ್ವಾಲ್ಯಾ. ಹ್ಯಾ ವೆಳಾರ್ ಎಕಾಮೆಕಾಕ್ ಆದಾರ್ ದಿವ್ಚಾಂ. ಕೊವಿಡಾ ಸಂಗಿಂ ಜಿಯೆಂವ್ಕ್ ಶಿಕ್ಯಾಂ. ಭಿಯೆಂವ್ಚೆಂ ನಾಕಾ ಪೂಣ್ ಜಾಗ್ರುತ್ ರಾವ್ಚಾಂ. ಸಂಕಷ್ಟಾಂ ಮದೆಂ ಆಮ್ಚೊ ಭಾವಾಡ್ತ್ ಸಾಂಬಾಳ್ಚಾಂ.

ಪರತ್ ತುಮ್ಮಾಂ ಸಮೇಸ್ತಾಂಕ್ ನತಂಲಾಂಚ್ಯಾ ಫೆಸ್ತಾಚೆ ಶುಭಾಶಯ್.

- ಡಾ| ಜೆರಾಲ್ಡ್ ಪಿಂಟೊ, ಸಂಪಾದಕ್

ದೇವ್ ಬರೆಂ ಕರುಂ ಆನಿ ಸ್ವಾಗತ್



ಅಡೇಜ್ ವರಾಂ ಮಿಲಾರ್ ಕಾಥೆದ್ರಾಲಾಚೊ ರೆಕ್ಟರ್
ಜಾವ್ನ್ ತಸೆಂಚ್ 'ಮಿಲಾರ್ಡ್ ಲ್ಲಾರಾಂ' ಫಿರ್ಗಜ್ ಪತ್ರಾಚೊ
ಪರ್ಗಟ್ನಾರ್ ಜಾವ್ನ್ ಸೆವಾ ದಿಲ್ಲ್ಯಾ
ಮಾ ದೊ ಲಾರೆನ್ಸ್ ಡಿಸೋಜ
ಬಾಪಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್
ಆನಿ ಬರಿ ಭಲಾಯ್ಕಿ ಮಾಗ್ತಾಂವ್.



28-10-2020 ವೆರ್ ಮಿಲಾರ್ ಕಾಥೆದ್ರಾಲಾಚೊ
ರೆಕ್ಟರ್ ಜಾವ್ನ್ ಹುದ್ದೊ ಸ್ವೀಕಾರ್ ಕೆಲ್ಲ್ಯಾ
ಮಾ ಬಾ ವಲೇರಿಯನ್ ಮೆಂಡೋನ್ಸಾಕ್
ಬರೊ ಯೆವ್ಕಾರ್ ಮಾಗ್ತಾಂವ್ ಆನಿ ಮುಕ್ಲ್ಯಾ
ವಾವ್ರಾಂತ್ ಮಿಲಾರ್ ಮಾಯೆಚಿ
ಸಸಾಯ್ ಮಾಗ್ತಾಂವ್.

ರೆಕ್ಟರ್ ಬಾಪಾಂಚೊ ಜಲ್ಮಾ ದೀಸ್ ಆಚರಣ್

ದಶೆಂಬರ್ 9 ತಾರಿಕೆರ್ ಸಕಾಳಿಂ ಮಿಸಾಚ್ಯಾ ಭೆಟವ್ಣೆ
ಸವೆಂ ರೆಕ್ಟರ್ ಬೊ ಮಾ ವಲೇರಿಯನ್ ಮೆಂಡೋನ್ಸಾ
ಬಾಪಾಚೊ ಜಲ್ಮಾ ದಿವಸ್ ಫಿರ್ಗಜ್ ಗೊವ್ಳಿಕ್ ಮಂಡಳಿಚ್ಯಾ
ಮುಕೆಲ್ಪಣಾರ್ ಚೆಲ್ಲೊ. ಮಿಸಾ ಉಪ್ರಾಂತ್ ಉಲ್ಲಾಸಾಚೆಂ
ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಉಪಾಧ್ಯಕ್ ಆನಿ
ಸಹಾಯಕ್ ಯಾಜಕ್ ಕೆನ್ಯೊಟ್ ಬಾಪಾನಿಂ ಉಲ್ಲಾಸಿಲೆಂ.
ಗಾಯಾನ್ ಮಂಡಳಿನ್ ಗೀತ್ ಗಾಯ್ಲೆಂ. ಕೇಕ್ ಕಾತ್ರನ್
ಸಂತೊಸ್ ವಾಂಟುನ್ ಘೆತ್ಲೊ. ಸುರ್ದೆರ್ ಡಾ. ಜೆರಾಲ್ಡ್
ಪಿಂಟೊನ್ ಬರೊ ಯೆವ್ಕಾರ್ ಮಾಗ್ಲೊ, ಆಯೋಗಾಚಿ
ಸಂಚಾಲಕಿ ಫ್ಲಾವಿಯಾ ಮಿನೇಜಸಾನ್ ಧನ್ಯವಾದ್ ದಿಲೆಂ.
ಕಾರ್ಯದರ್ಶಿ ಫೆಲ್ಸಿ ಲುವಿಸಾನ್ ಕಾರ್ಯೆಂ ಚಲಯ್ಲೆಂ.



ಸಾಂ ವಿಶೆಂತ್ ಸಭಾ ಕಲ್ಯಾಣ್ ಪ್ರಾದೇಶಿಕ್ ಸಮಿತಿಚಿ
ಕಾರ್ಯದರ್ಶಿ ಜಾವ್ನ್ ಕಲ್ಯಾಣ್ ಬಿ ವಾಡ್ಯಾಚಿ
ಸುನಿತಾ ಫೆರ್ನಾಂಡಿಸ್
ಚುನಾಯಿತ್ ಜಾಲ್ಯಾ ತಿಕಾ ಅಭಿನಂದನ್.



ಸಂಪಾದಾಕೀಯ್ ಮಂಡಳಿ

ವಿದಾರಾಚೊ ಸಂದೇಶ್

ಸೊಧುನ್ ಮ್ಹಾಕಾ ಆಯ್ಲೊಯ್, ಸೊಮಿಯಾ!



ಮೊಗಾಳ್ ಫಿರ್ಗಜ್‌ಗಾರಾಂನೊ,

ನತಾಲಾಂಚೆ ಶುಭಾಶಯ್ ತುಮ್ಮಾಂ! ಬಾಳೊಕ್ ಜೆಜು ಗರ್ದನಾಚ್ಯಾ ಗೊಟ್ಯಾ ಥಾವ್ನ್ ತುಮ್ಮಾಂ ಆನಿ ತುಮ್ಮಾ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ ಕುಡಿ-ಅತ್ಮಾಚಾ ಬರ್ಯಾ ಭಲಾಯ್ಕೆಂತ್ ಸಾಂಬಾಳುಂ.

“ಸಬ್ದ್ ಮಾಸ್ ಜಾಲೊ ಆನಿ ಆಮ್ಚೆ ಮಧೆಂ ಜಿಯೆಲೊ ಆನಿ ಕುರ್ಪೆನ್ ಆನಿ ಸತಾನ್ ಭರ್ಲೆಲಿ ತಾಚಿ ಮಹಿಮಾ ಆಮಿ ದೆಖ್ಲಿ” (ಜುವಾಂವ್ 1:14). ಆಮಿ ಗಾಯಿಲ್ಲೆಂ ಆಸಾ: “ಸೊಧುನ್ ತುಕಾ ಆಯ್ಲೊಂ, ಸೊಮಿಯಾ, ತುಜ್ಯೆ ಘರಿಂ ಪಾವ್ಲೊಂ, ಕಾಳೊಕಾಂತ್ ಹಾಂವ್ ಥಕ್‌ಲೊಂ, ಸೊಮಿಯಾ, ಉಜ್ವಾಡ್ ತುಜೊ ದೆಖ್ಲೊ!” ಹಿಂ ಮನ್ಶ್ಯಾ ಭೊಗ್ಲಾಂ, ಮನ್ಶ್ಯಾಚಿಂತ್ಯಾಂ, ಮನ್ಶ್ಯಾ ಸೊಧ್ಯಾ ಪುಣ್ ಆಮ್ಚೊ ದೇವ್ ಆಮ್ಕಾಂ ಸೊಧುನ್ ಆಯಿಲ್ಲೆಂ ಘಡಿತೆ ನತಾಲಾಂ ಫೆಸ್ತಾ ವೆಳೆಂ ಆಮಿ ನಿಯಾಳ್ತಾಂವ್. ನಾದಿಸ್ತೊ ದೇವ್ ಜೆಜು ಥಂಯ್ ದಿಸ್ತೊ ಜಾಲೊ, ಮನ್ಶ್ಯಾ ಸಂಯ್ವಾಂತ್ ರಿಗ್ಲೊ, ಮರಿಯೆಚ್ಯೆ ಪಾಪ್-ಖಿತಾವಿಣ್ ಆಂಕ್ವಾರ್ ಕುಶಿಂ ತಾಣೆ ಜಲ್ಮ್ ಘೆತ್ಲೊ, ಆಮ್ಚೆ ಗತಿಂತ್ ತೊ ಜಿಯೆಲೊ, ಮಾತ್ ನ್ಹಯ್, ಆಮ್ಚೆ ಸೊಡ್ವಣೆ ಖಾತಿರ್ ಮಿಸರ್‌ಚ್ಯಾ ಹೀನ್ ಮರ್ಣಾಕ್ ಪರ್ಯಾಂತ್ ತೊ ಖಾಲ್ತೊ ಜಾಲೊ. ವಿಚಿತ್ರ್ ತಾಚೊ ಮೋಗ್ ವೆಚಿಕ್ ಭುರ್ಗ್ಯಾಂ ಥಂಯ್! ತಾಚಿ ಅಪರಿಮಿತ್ ಕಾಕುಳ್ ಆನಿ ದಯಾ ಆಮಿ ದೆಖ್ಲಿ. ತೊ ಜಾಲೊ ಆಮ್ಚ್ಯಾ ಸಂಸಾರಾಚೊ ಉಜ್ವಾಡ್, ಬರೊ ಗೊವ್ಳಿ, ಜಿವಿತಾಚೊ ಉಂಡೊ, ವಾಟ್-ಸತ್-ಜಿವಿತ್, ದಾಕ್ವಾಲ್, ಬಕ್ರಾಂಚೆಂ ದಾರ್, ಪುನರ್ ಜಿವಂತ್ಪಣ್ ಆನಿ ಜೀವ್! ಏಕ್ ಭಾವಾರ್ಥ್, ಏಕ್ ಸೊಮಿ ಆನಿ ಏಕ್ ಪವಿತ್ರ್ ಸ್ನಾನ್ ಲಾಭ್‌ಲ್ಲೆಂ ಆಮಿ ನಿಜಾಕೀ ಭಾಗಿ!

ಜಾಯ್ತೆ ಪ್ರವಾದಿ ಆಮಿ ದೆಖ್ಲೆಂ ದೆಖೊಂಕ್ ಆಶೆಲ್ಲೆ, ಆಮಿ ಆಯ್ಕೊಂ ಆಯ್ಕೊಂಕ್ ಆಶೆಲ್ಲೆ. ಪುಣ್, ಆಮ್ಕಾಂ ಲಾಭ್ಲಾಂ ತೆಂ ಭಾಗ್ ಆಮ್ಚ್ಯಾ ದೆವಾಕ್ ಮರಿಯೆ ಬಾಳ್ಕಾ ಥಂಯ್ ವಳ್ಕೊಂಚೆಂ. ಸಾದ್ಯಾ ಗೊವ್ಳ್ಯಾಂಕ್ ತಶೆಂ ಉದೆಂತಿಚ್ಯಾ ಜಾಣ್ವಾಂಕ್ ಆಪ್ಣಾಕ್‌ಚ್ ಉಗ್ಡಾಪೆಂ ಕೆಲ್ಲೊ ಸೊಮಿ ಆಮ್ಕಾಯೀ ಆಪ್ಲೆಂ ಮುಖಿಮಳ್ ಉಗ್ಡಾಪೆಂ ಕರುಂ ಆನಿ ಆಪ್ಲೆಂ ದರ್ಶನ್ ಆಮ್ಕಾಂ ದೀಂವ್.

ಕೋವಿಡ್-19 ಪಿಡೆ ವರ್ವಿಂ ಕಂಗಾಲ್ ಜಾಲ್ಲ್ಯಾ ಆಮ್ಚ್ಯಾ ಸಂಸಾರಾಕ್ ಬಾಳೊಕ್ ಜೆಜು ಕಿತೆಂ ಹಾಡುನ್ ಆಯ್ಲಾ? “ಶಾಂತಿ ಬರಾ ಮನಾಚ್ಯಾ ಮನ್ಶ್ಯಾಂಕ್ ಸಂಸಾರಿಂ.” ಪಿಡೆಸ್ತಾಂಚೊ ದೈವಿಕ್ ವಯ್ ಜಾವ್ನ್ ಆಯಿಲ್ಲಾ ಸೊಮ್ಯಾನ್ ವಿವಿಧ್ ಪಿಡೆಸ್ತಾಂಕ್ ಗೂಣ್ ಕೆಲೆಂ, ಭುಕೆಲ್ಲ್ಯಾಂಕ್ ಖಾಣ್ ದಿಲೆಂ, ತಾನೆಲ್ಲ್ಯಾಂಕ್ ಜಿವಿತಾಚೆಂ ಉದಾಕ್ ದಿಲೆಂ, ಮೆಲ್ಲ್ಯಾಂಕ್ ಸಂಯ್ ತಾಣೆಂ ಉಟಯ್ಲೆಂ. ಬರೆಂ ಕರಿತ್ ಗೆಲ್ಲ್ಯಾ ತಾಕಾ ಸ್ವಾರ್ಥಿ ಸಂಸಾರಾನ್ ಮಿಸರ್‌ಯ್ಲೊ. ತರಿ, ತೊ ಪುನರ್ ಜಿವಂತ್ ಜಾವ್ನ್ ಆಮ್ಚೊ ಆಸ್ತೊ ಆನಿ ಭರ್ವಸೊ ಜಾಲಾ. ಆಜೂನ್ ತೊ ಎವ್ಕರಿಸ್ತಾಚ್ಯಾ ಸಾಕ್ರಾಮೆಂತಾ ಉದೆಶಿಂ ಆಮ್ಕಾಂ, ಕಷ್ಟಾತೆಲ್ಯಾಂಕ್ ಆನಿ ವಜನ್ ವ್ಹಾವಯ್ತೆಲ್ಯಾಂಕ್, ಆಪ್ಣಾ ಸರ್ಶಿಂ ತೊ ಆಪಯ್ತಾ ಆನಿ ವಿಶೆವ್ ದಿತಾ. “ಭಿಯೆನಾಕಾತ್... ಹಾಂವ್ ತುಮ್ಮೆ ಸಾಂಗಾತಾ ಆಸಾಂ ಸಂಸಾರ್ ಸರಾ ಪರ್ಯಾಂತ್!” ಜೆಜುಚಿಂ ಉತ್ರಾಂ ಆಮ್ಕಾಂ ದೈರ್ ಆನಿ ಭುಜಾವಣ್ ಪಾಟಯ್ತಾತ್.

ಭಿಯೆನಾಕಾತ್! ಆಮ್ಚೊ ಸೊಮಿ ಆಮ್ಚೆ ಸಾಂಗಾತಾ ಆಸಾ! ತೊ ಆಮ್ಕಾಂ ರಾಕ್ತಾ ಆನಿ ಸಾಂಬಾಳ್ತಾ! ದುಖಾಂತ್ ಜಾಂವ್, ಸುಖಾಂತ್ ಜಾಂವ್, ಪಿಡೆಂತ್ ಜಾಂವ್, ಭಲಾಯ್ಕೆಂತ್ ಜಾಂವ್, ಆಮಿ ಆಮ್ಚ್ಯಾ ಸೊಮ್ಯಾ ಸಾಂಗಾತಾ ರಾವ್ಯಾಂ. ಆಮ್ಕಾಂ ಸೊಧುನ್ ಆಯಿಲ್ಲಾ ಸೊಮ್ಯಾ ಜೆಜು ಥಂಯ್ ಸಂತೊಸ್ ಪಾವ್ಯಾಂ ಆನಿ ಗಾವ್ಯಾಂ: “ಗ್ಲೋರಿಯಾ ಇನ್ ಎಕ್ಸ್‌ಲೆನ್ಸ್ ದೇಟ, ಮ್ಹಯ್ತಾ ದೆವಾಕ್ ಊಂಚ್ ಸರ್ಗಿಂ!”

ಭಾಗಿ ನತಾಲ್ ತುಮ್ಮಾಂ!

ಸದಾಂಚ್ ತುಮ್ಮಾ ಮೊಗಾಚೊ
ಬಾ! ವಲೇರಿಯನ್ ಮೆಂಡೊನ್ಸಾ

'ಇಮ್ಮಾನುವೆಲ್- ದೇವ್ ಮನಿಸ್ ಜಾಲೊ ಆನಿ ತೊ ಆಮ್ಚೆ ಥಂಯ್ ಜಿಯೆತಾ'

ಮಾ| ಬಾಪ್ ಕ್ಯಾನ್ಯಾಟ್ ನೊರೋನ್ತಾ
ಸಹಾಯಕ್ ವಿಗಾರ್



ಮೊಗಾಚ್ಯಾ, ಗಾಂವಾಂತ್ ತಶೆಂ ಪರ್ಗಾವಾಂತ್ಲ್ಯಾ ಮಿಲಾರ್ ಫಿರ್ಗಜ್ ಕುಟ್ಮಾಚ್ಯಾ ಸರ್ವಾಂಕ್, ತಶೆಂಚ್ ಸರ್ವ್ ವಾಚ್ಪಾಂಕ್ ಭಾಗಿಂ ನಾತಾಲಾಂ ಫೆಸ್ತ್ ಆನಿ 2021ವೆಂ, ನವ್ಯಾ ವರ್ಸಾಚೆ ಉಲ್ಲಾಸ್ ಪಾಟಯ್ತಾಂ. ಬಾಳೊಕ್ ಜೆಜು ತುಮ್ಮಾಂ ಸಮೇಸ್ತಾಂಕ್ ಶಾಂತಿ-ಸಮಾಧಾನ್ ಹಾಡುಂದಿ ಆನಿ ತುಮಿ ಸದಾಂಚ್ಚ್ ತಾಚ್ಯಾ ಮೊಗಾಂತ್ ರಾಂವ್ಚ್ಯಾಕ್ ತುಮ್ಮಾಂ ಕಾಳ್ಜಾಂತ್ ತೊ ವಸ್ತಿ ಕರುಂ ಮ್ಹಣ್ ಮಾಗ್ತಾಂ.

ದೇವಾಚೊ ಸಬ್ದ್ ಮನಿಸ್ ಜಾಲೊ, ದಿಸಾನಾಸ್ಲೊ ದೇವ್ ಮನ್ಶಾಂಕ್ ದಿಷ್ಟಿಕ್ ಪಡ್ಲೊ ಆನಿ ಆಮ್ಚೆ ಮಧೆಂ ಜಿಯೆಲೊ; ತೊ ಸದಾಂಚ್ಚ್ ಆಮ್ಚೆ ಸವೆಂ ಜಿಯೆತಾ. ದೇವ್ ತರೀ ಮನಿಸ್ ಜಾವ್ನ್ ಹ್ಯಾ ಸಂಸಾರಿ ಆಯ್ಲೆಲ್ಯಾ ಆಮ್ಚ್ಯಾ ಸೊಮ್ಯಾ ಜೆಜು ಕ್ರಿಸ್ತಾಚ್ಯಾ ಜಲ್ಮಾಚಿ, ಮ್ಹಣ್ಲೆ ನತಾಲಾಂ ಫೆಸ್ತಾಚಿ ದಾಬಾಜಿಕ್ ಪರಬ್ ಆಮಿ ಸಂಭ್ರಮ್ತಾಂವ್. ಗರ್ಧನಾಚೊ ಗೊಟೊ, ನೆಕೆತ್, ಕ್ರಿಸ್ತಸ್ ಟ್ರೀ, ಕುಸ್ವಾರ್, ಲೈಟಿಂಗ್ ಅಶೆಂ ಜಾಯ್ತಿ ಬಾಯ್ಲಿ ತಯಾರಾಯ್, ದಾಬಾಚೊ ಆಮಿ ಕರ್ತಾಂವ್, ಎಕಾಮೆಕಾ ಸಂತೊಸ್ ವಾಂಟುನ್ ಘೆತಾಂವ್. ಇತ್ಲಾರ್ಚೆಚ್ ನತಾಲಾಂ ಫೆಸ್ತ್ ಅಕೇರ್ ಜಾಲೆಂಗೀ...

ನತಾಲಾಂ ಫೆಸ್ತ್ ಇತ್ಲಾರ್ಚೆಚ್ ಅಕೇರ್ ಜಾಯ್ನಾ, ಜಾಂವ್ಕ್ ನಜೊ. ಮನಿಸ್ ಜಾಲ್ಲೊ ಜೆಜು ಸದಾಂಚ್ಚ್ ಆಮ್ಚ್ಯಾ ಜಿವಿತಾಂತ್, ಆಮ್ಚ್ಯಾ ಕುಟ್ಮಾಂತ್, ಆಮ್ಚ್ಯಾ ಸಮಾಜೆಂತ್ ತೊ ಜಿಯೆತಾ, ಜಿಯೆಂವ್ಕ್ ಜಾಯ್ ಆನಿ ಸದಾಂಚ್ಚ್ ತಾಚೊ ಸಾಂಗಾತ್ ಆಮಿ ಭೊಗುಂಕ್ ಜಾಯ್. ಜೆಜು ಆಮ್ಚೆ ಥಂಯ್ ಸದಾಂಚ್ಚ್ ಜಿಯೆತಾ ಮ್ಹಳ್ಳ್ಯಾಕ್ ರುಜ್ವಾತ್ ಕಿತಿಂ...

ಜೆಜು ಜಲ್ಮೊಂಚ್ಯಾ ಪಯ್ಲೆಂಚ್ಚ್ ಅಂಕ್ವಾರ್ ಮರಿಯೆಕ್ ಜಲ್ಮೊಂಚ್ಯಾ ಭುರ್ಗ್ಯಾಕ್ 'ಇಮ್ಮಾನುವೆಲ್' ಮ್ಹಣ್ ನಾಂವ್ ದೀಜಯ್ ಮ್ಹಣ್ ದೇವ್‌ದುತಾನ್ ಸಾಂಗ್ಲೆಂ ಆನಿ ತೆಂಚ್ಚ್ ನಾಂವ್ ತಾಕಾ ದಿಲ್ಲೆಂ. ಇಮ್ಮಾನುವೆಲ್ ಮ್ಹಳ್ಳಾರ್ 'ದೇವ್ ಆಮ್ಚೆ ಸಾಂಗಾತಾ' ಮ್ಹಣ್ ಅರ್ಥ್ ದಿತಾ; ಮ್ಹಣ್ಲೆ ದೇವ್

ಸದಾಂಚ್ಚ್ ಆಮ್ಚೆ ಥಂಯ್ ಜಿಯೆತಾ. 'ಇಮ್ಮಾನುವೆಲ್', ಸದಾಂಚ್ಚ್ ಆಮ್ಚೆ ಸಾಂಗಾತಾ ರಾವ್ತಾ, ಜಿಯೆತಾ ಮ್ಹಳ್ಳ್ಯಾಕ್ ದುಸ್ರಿ ರುಜ್ವಾತ್, ಮಾತೆವ್ 28:20- "ಸಗ್ಳ್ಯಾ ಸಂಸಾರಾರ್ ಸುವಾರ್ತಾ ಪರ್ಗಟ್ ಕರಾ ಆಮಿ ಹಾಂವ್ ಸದಾಂಕಾಲ್, ಸಂಸಾರಾಚ್ಯಾ ಅಕೇರ್ ಪರ್ಯಾಂತ್ ತುಮ್ಮೆ ಸಾಂಗಾತಾ ಆಸ್ತಲೊಂ ಮ್ಹಣ್ ಉಗ್ಡಾಸ್ ದವರಾ". ಪವಿತ್ರ್ ಪುಸ್ತಕಾಚಿ ಹಿಂ ಉತ್ರಾಂ, ಜೆಜು ಸದಾಂಚ್ಚ್ ಆಮ್ಚ್ಯಾ ಜಿವಿತಾಂತ್, ಆಮ್ಚ್ಯಾ ಕುಟ್ಮಾಂತ್, ಆಮ್ಚ್ಯಾ ಸಮಾಜೆಂತ್ ಜಿಯೆತಾ ಮ್ಹಳ್ಳ್ಯಾಕ್ ಸಾಕ್ ದಿತಾತ್.

ಹ್ಯಾ ಕ್ರಿಸ್ತಸ್ ಸಂಭ್ರಮಾ ವೆಳಾರ್ ದೋನ್ ಪ್ರಮುಖ್ ಸಂಗಿ ಆಮಿ ಉಗ್ಡಾಸ್ ದವರ್ಯಾಂ. ಪಯ್ಲೆಂ ಮೋಗ್ ಆನಿ ದುಸ್ರೆಂ ಶಾಂತಿ. ದೇವಾನ್ ಸಂಸಾರಾಚೊ ಅಸೊಯ್ ಮೋಗ್ ಕೆಲೊಕೀ, ಆಪ್ಲ್ಯಾ ಎಕ್ಲ್ಯಾಚ್ಚ್ ಪುತಾಕ್, ಇಮ್ಮಾನುವೆಲಾಕ್ ಹ್ಯಾ ಸಂಸಾರಿ ಧಾಡ್ಲೊ; ಆಮ್ಚಿ ಸೊಡ್ವಣ್ ಜಾಂವ್ಚ್ಯಾಕ್ ಆನಿ ಆಮಿ ದೇವಾಚ್ಯಾ ಮೊಗಾಂತ್ ರಾವೊನ್ ಸರ್ಗಿಂಚೆ ರಾಜ್ ಆಪ್ಣಾಂವ್ಚ್ಯಾಕ್. ಜೆಜುನ್ ಮ್ಹಳ್ಳಿಂ ಉತ್ರಾಂ, 'ಜಸೊ ಹಾವೆಂ ತುಮ್ಮೊ ಮೋಗ್ ಕೆಲೊ, ತಶೆಂ ತುಮಿ ಎಕಾಮೆಕಾಚೊ ಮೋಗ್ ಕರಾ'. ಜೆಜುಚ್ಯಾ ಜಲ್ಮಾ ದಿಸಾಚೆಂ ಫೆಸ್ತ್, ಆಮ್ಕಾಂ ಮೊಗಾಚೆಂ ಫೆಸ್ತ್ ಜಾವ್ನಾಸಾ. ಆಮಿ ಸದಾಂಚ್ಚ್ ಎಕಾಮೆಕಾಚ್ಯಾ ಮೊಗಾಂತ್ ರಾವೊನ್, ಭೊಗ್ಸಾಣೆಂ, ರಾಜಿಸಂದಾನ್, ಸಮಾಧಾನಾನ್ ಆನಿ ಸೆವೆಚ್ಯಾ ಸ್ಪಿರಿತಾನ್ ಜಿಯೆವ್ಚಾಂ.

ಜೆಜು ಹ್ಯಾ ಸಂಸಾರಿ ಜಲ್ಮೊನ್ ಯೆತಾನಾ ಶಾಂತಿ ಹಾಡ್ನ್ ಆಯಿಲ್ಲೊ. ದೇವ್ ದುತಾನಿಂ ಗಾಯ್ಲೆಲೆಂ ಗೀತ್, 'ಮಹಿಮಾ ದೇವಾಕ್ ಊಂಚ್ ಸರ್ಗಿಂ ಆನಿ ಶಾಂತಿ ಬರ್ಯಾ ಮನಾಚ್ಯಾ ಇಷ್ಪಾಂಕ್ ಸಂಸಾರಿಂ'. ಜೆಜು ಪುನರ್‌ಜಿವಂತ್ ಜಾವ್ನ್ ಆಪ್ಲ್ಯಾ ಶಿಸಾಂಕ್ ದಿಷ್ಟಿಕ್ ಪಡ್ಲಲ್ಲ್ಯಾ ವೆಳಾರ್ ತಾಣೆಂ ಮ್ಹಳ್ಳಿಂ ಉತ್ರಾಂ, 'ಶಾಂತಿ ತುಮ್ಮಾಂ'. ಹಿಂ ಉತ್ರಾಂ ಆಮ್ಕಾಂ ಜೆಜು ಥಂಯ್ ಶಾಂತಿಚೆ ದೂತ್ ಜಾಂವ್ಕ್ ಆಪವ್ಣೆಂ ದಿತಾತ್. ಜೆಜುಚೊ ಜಲ್ಮಾ ದಿಸಾಚೆಂ ಫೆಸ್ತ್ ಆಮ್ಕಾಂ, ಶಾಂತಿಚೆ ಫೆಸ್ತ್ ಜಾವ್ನಾಸಾ. ಆಮಿ ಸದಾಂಚ್ಚ್

ಶಾಂತಿಚಿ ಹಾತೆರಾಂ ಜಾವ್ನ್, ಝಗ್ಡೆಂ, ಲಡಾಯ್, ಹಗೇಂ, ದ್ವೇಶ್, ದುಸ್ಮಾನ್ಯಾಯ್ ಪಯ್ಸ್ ಕರ್ಯಾಂ.

ಕೊರೊನಾ ವೈರಸ್ ಪಿಡೆ ವರ್ವಿಂ ಸಗ್ಳೊ ಸಂಸಾರ್ ಕಂಗಾಲ್ ಜಾಲಾ, ಲೋಕಾಂ ಥಂಯ್ ಎಕಾ ರಿತಿಚಿ ಭಿರಾಂತ್ ಉಬ್ಜಾಲಾ. ದೇಶಾಚಿ ತಶೆಂ ಕುಟ್ಮಾಚಿ ಆರ್ಥಿಕ್ ಸ್ಥಿತಿ ಭಿಗಾಡ್ಲಾ. ಜಾಯ್ತಿಂ ಆತ್ಮಿಕ್ ಆನಿ ಸಾಮಾಜಿಕ್ ಕಾರ್ಯಿಂ ಬಂಧ್ ವಾ ಉಣಿಂ ಜಾಲ್ಯಾಂತ್, ಲೋಕಾಂ ಥಂಯ್ ಆಧ್ಯಾತ್ಮಿಕತಾ ಉಣಿಂ ಜಾಲ್ಯಾ ತಶೆಂ ದಿಸ್ತಾ. ತರೀ, ಲೋಕ್ ಘರಾಂತ್ಚ್ ಮಾಗ್ತಾ ತೆಂ ದಾದೊಸ್ಕಾಯೆಚೆಂ. ಹ್ಯಾ ಸಂಧಿಗ್ಡ್ ಪರಿಸ್ಥಿತೆ ವೆಳಾರ್ ದೆವಾಚಿ ಮಜತ್ ಭೋವ್ ಗರ್ಜೆಚಿ. ಹ್ಯಾ ಪಿಡೆಕ್ ವ್ಯಾಕ್ಸಿನ್/ಒಕತ್ ವೆಗ್ಗಿಂಚ್ ಫಾವೊ ಜಾವ್ನ್, ಪರತ್ ನವೆಂ ಜಿವಿತ್, ನವಿ ಸಮಾಜ್, ದೆವಾಸ್ಪಣ್, ಆರ್ಥಿಕ್ ಸ್ಥಿತಿ ಸುಧಾರಣ್ ಯೆಂವ್ಚ್ಯಾಕ್, ಸಂಸಾರಿಂ ಸಂಗಿತ್ ಲಾಬೊನ್

ಜಿಯೆನಾಸ್ತಾನಾ ದೆವಾ ಥಂಯ್ ಪಾಟಿಂ ಪರ್ತುನ್, ತಾಚೆ ಥಂಯ್ ನೊವೆಂ ಜಿವಿತ್ ಜಿಯೆಂವ್ಚ್ಯಾಕ್ ಮಾಗ್ಯಾಂ. ಸಂಸಾರಾರ್ ಶಾಂತಿ-ಸಮಾಧಾನ್ ಹಾಡ್ನ್ ಆಯಿಲ್ಲೊ ಜೆಜು ಕ್ರಿಸ್ತ್, ಹ್ಯಾ ಕಷ್ಟಾಂಚ್ಯಾ ವೆಳಾರ್ ಸಗ್ಳ್ಯಾ ಸಂಸಾರಾರ್ ಶಾಂತಿ-ಸಮಾಧಾನಾಚೆಂ ವಾತಾವರಣ್ ಆಸಾ ಕರುಂದಿ.

ಜೆಜು ಜಲ್ಮತಾನಾ ತಾಕಾ ಖಿಂಜಾಯ್ ಘರಾಂತ್ ಜಾಗೊ ಮೆಳೊಂಕ್ ನಾಂ, ಪೂಣ್ ಆಜ್ ತೊಚ್ಚ್ ಜೆಜು ಆಮ್ಚೆ ಥಂಯ್ ರಾವೊಂಕ್ ಆಶೆತಾ. 'ಇಮ್ಮಾನುವೆಲ್' ಸದಾಂಚ್ಚ್ ಆಮ್ಚೆಂ ಥಂಯ್ ರಾವೊನ್, ತಾಚ್ಯಾ ಸಾಂಗಾತ್ಪಣಾನ್ ಆಮ್ಚೆಂ ಜಿವಿತ್ ಮೊಗಾಚೆಂ ಆನಿ ಶಾಂತಿಚಿ ಜಾಂವ್ ಮ್ಹಣ್ ಮಾಗ್ಯಾಂ. ಪರತ್ ತುಮ್ಕಾಂ ಸಮೇಸ್ತಾಂಕ್ ಭಾಗಿ ನತಾಲಾಂ ಫೆಸ್ತ್ ಆನಿ ನೊವ್ಯಾ ವರ್ಸಾಚೆ ಉಲ್ಲಾಸ್ ಪಾಟಯ್ತಾಂ.

ಮಾಸ್ತಿ ಬಾಪ್ತಿ ರಡ್ಡಿ, ದೀವ್ನ್ ಆಪ್ಲಿ ಬಲಿ!

- ಜೊವಿಟ ಮರಿಯಾ ಡಿ'ಲೀಮಾ
ತೆಂಕಬೆಟ್ಟು ವಾಡೊ



ಅನ್ಹಿಟಿ, ಗಾಂಯ್ಡೊಳ್ ಕಟ್ಟೆಂತ್ ಫಾಲುನ್,
ಖಾಂಕಿಯೆ ಮುಳಾಂತ್ ಶಿತಾರಿ ದವರ್ನ್,
ಭಿಣಾ ಪೊತೆಂ, ಮಕ್ಕಿರಿ ಹಾತಾಂತ್ ಫೆವುನ್,
ಮಾಸ್ತಿ ಧರುಂಕ್ ಗೆಲೊ ಮೊಗೊರ್.

ನಿತಳ್ ಉದಾಕ್ ಪಾಂಯಾಂನಿ ಕದ್ವಳಾವ್ನ್,
ಮಕ್ಕಿರಿಕ್ ನಂಯ್ ತಡಿರ್ ವೊಡುನ್,
ಆಮಾಯಕ್ ಸುಂಗ್ವಾಕ್ ಭುತಿಯೆಂತ್ ಭರುನ್,
ತಯಾರ್ ಜಾಲೊ ಗರಿಯೆಕ್ ಮೆವೊ.

ನಂಯ್ಚಿ ಮಾಸ್ತಿ, ರಾತ್ ಭರ್ ಸೊದಿ,
ಸುಕ್ತಿ-ಭರ್ತಿ, ಉದ್ಯಾಲೋಟ್ ಲೆಕಿನಾಸ್ತಾಂ ತರೀ
ಪಿಲ್ಕಾಟಾಂಕ್ ಆಪ್ಲ್ಯಾ ಭುಕೆ ಪೋಡ್,
ಝಳ್ತು ಕಾಂಯ್ ಖಾಣಾ ಮೆವೊ?

ಆಯ್ತೊ ಜಾಲೊ ಮೊಗೊರ್ ಫೆವ್ನ್ ಗರಿ,
ಗುಂತುನ್ ಮೇವ್, ಉಡೊವ್ನ್ ಗರಿ.
ಗೂಂಡ್ ಥಳಾರ್ ಆಬ್ಲೆಶಿ ಆಶಾ,
ರಾಕೊನ್ ರಾವ್ಲೊ, ದೀವ್ನ್ ಖಿಂಚೊವ್ನ್ ಮೌನ್‌ಪಣಿ.



ಆಯ್ಕಲೆಂ ಮಾಗ್ಣೆಂ, ದೆವಾನ್ ದಿಲೆಂ ಪೊಸ್ಲೆಂ,
ನಿರಾಶಿ ಮಾಸ್ತಿಕ್ ದೊಳ್ಯಾಂಕ್ ಸರ್ಗ್ ದಿಸ್ಲೆಂ
ಆಶೆಲ್ಲಾ ಖಾಣಾಕ್, ಸಜಯ್ಲ್ಯಾ ಮೆಜಾರ್...
ತಶೀಯ್ ಕಾಂಯ್ ಥಾಂಬಾತ್ ಹಿ ಭುಕ್!

ಪೊಟಾ ಭುಕ್, ಉಡ್ಡಿ ಮಾರಿ ಮಿಶೇನ್
ಮಾರುನ್ ಮೆವ್ಯಾಕ್ ಝಂಪಯ್,
ಆಜ್ ಜಾತೆಲಿ ಭುಕ್ ನಪಂಯ್ಚ್
ಭುರ್ಗಿಂ ಉರ್ಚಿಂ ನಾಂತ್ ಉಪಾಶಿಂ!

ಗರಿಯೆ ಭಿಣ್ ಹಾಲ್ತೆಂ ಪಳೆವ್ನ್,
ಮೊಗೊರ್ ಮಿಶೆನ್ ತಯಾರ್ ಜಾಲೊ,
ಕಿತೆಂ ಕಳಿತ್, ಕಪಟ್ ನಾತ್‌ಲ್ಲಾ ತಿಚ್ಯಾ
ಸಂಸಾರಾಕ್,
ಆಜ್ ಸಾಂಪಡ್ಲಿ ಗರಿಯೆಕ್ ನಿಶ್ಚಪಟಿ ಮಾಸ್ತಿ!

ಮೊಗೊರ್ ಮಿಶ್, ಜಾಲಿ ಮ್ಹಣ್ ಕಡಿ,
ಮಾಸ್ತಿ ಬಾಪ್ತಿ ರಡ್ಡಿ, ದೀವ್ನ್ ಆಪ್ಲಿ ಬಲಿ!
ಎಕ್ ಕುಟಾಮ್ ಭುಕೆನ್ ಉರ್ಲೆಂ,
ದುಸ್ರೆಂ ಧಾದೊಸ್ ಜೆವ್ಲೆ!

ಪರಿಚಯ

ಮಿಲಾರ್ ಕಾಥೆದ್ರಾಲಾಚೊ ನವೊ ರೆಕ್ಟರ್ - ಬೋಲಿ ಮಾ ಬಾ ವಲೇರಿಯನ್ ಮೆಂಡೋನ್

ನಾವಾಡ್ಲಿಕ್ ಸಂಗೀತ್‌ಗಾರ್ , ಕಂತಾರಾಂ ಘಡ್ನಾರ್ ಆನಿ ರೇಡಿಯೊ ಕಲಾಕಾರ್, ಲೊಕಾ ಮೊಗಾಳ್ ಶಿಕ್ಯಕ್, ಬರೊ ಆಡಾಳ್ತೆದಾರ್, ಸಮರ್ಪಿತ್ ಯಾಜಕ್, - ಬೋಲಿ ಮಾ ಬಾಪ್ ವಲೇರಿಯನ್ ಮೆಂಡೋನ್ ಮಿಲಾರ್ ಕಾಥೆದ್ರಾಲಾಚೊ ನವೊ ರೆಕ್ಟರ್ ಜಾವ್ನ್ ಅಕ್ಟೋಬರ್ 28 ತಾರಿಕೆರ್ ಆಪ್ಲೊ ಹುದ್ದೊ ಸ್ವೀಕಾರ್ ಕೆಲೊ. ಮಿಲಾರ್ ಕಾಥೆದ್ರಾಲಾಕ್ ಹೆಂ ತಾಂಚೆಂ ತಿಸ್ತೆಂ ಯೆಣೆಂ. ಸಹಾಯಕ್ ಯಾಜಕ್ ಜಾವ್ನ್ (1980-83), ಮಿಲಾರ್ ಕೊಲೆಜಿಂತ್ ಪ್ರಾದ್ಯಾಪಾಕ್ ಆನಿ ಪ್ರಿನ್ಸಿಪಾಲ್ ಜಾವ್ನ್ ಸಾಂಗಾತಾ ಒರೊನಾಮ್ ಘರಾಚೊ ಚಾಪ್ಲೆನ್ ಜಾವ್ನ್ (1988-2003) - ಅಶೆಂ 18 ವರ್ಸಾಂ ತಾಣೆಂ ಮಿಲಾರ್ ಫಿರ್ಗಜೆಂತ್ ಸೆವಾ ದಿಲ್ಯಾ. ಇತ್ತಿ ಸೆವಾ ಹಾಂಗಾ ದಿಲ್ಲೆ ಬಹುಶಾ ಮೊನ್ಸಿಂಜೊರ್ ಡಿ. ಜೆ. ಡಿ'ಸೋಜ ಉಪ್ರಾಂತ್ ತೆ ದುಸ್ರೆ.

ಶಿಕಾಪ್ ಆನಿ ಬಾಳ್ವಣ್: ಶಿರ್ಡಾ ಫಿರ್ಗಜೆಂತ್ ಗಾಬ್ರಿಯೆಲ್ ಆನಿ ಶೆರ್ಪಿನ್ ಮೆಂಡೋನ್- ಹಾಚ್ಯಾ ಆಟ್ ಜಣಾಂ ಭುರ್ಗ್ಯಾಂ ಪಯ್ಲಿ ಸಾತ್ವೊ ಜಾವ್ನ್ 9-12-1949 ವೆರ್ ತೊ ಜಲ್ಮಾಲೊ. ಸಾಂ ಲುವಿಸ್ ಕೊಲೆಜಿಂತ್ ಬಿ.ಎಸ್ಸಿ ಶಿಕಾಪ್ ಶಿಕ್ತಾಸ್ತಾನಾ, ಇಂಗ್ಲಿಶಾಂತ್ ಮೈಸೂರ್ ಯುನಿವರ್ಸಿಟಿಂತ್ ಪಯ್ಲೆಂ ರ್ಯಾಂಕ್ ಜೊಡ್ಲೆಂ. ಇಂಗ್ಲಿಶಾಂತ್ ಎಂ.ಎ ಪದ್ವಿ ಆನಿ ರೇಡಿಯೊ ಆನಿ ಸಂಪರ್ಕ್ ಮಾದ್ಯಮಾಂತ್, ಸಿಕಂದರಾಬಾದ್ಚ್ಯಾ ಅಮೃತವಾಣಿ ಕಮ್ಯೂನಿಕೇಶನ್ ಕೇಂದ್ರಾ ಥಾವ್ನ್ ಡಿಪ್ಲೊಮಾ ಜೊಡ್ಲಾ.

ಯಾಜಕೀ ವಾವ್ರ್ ಆನಿ ಸೆವಾ: 07-05-1976 ವೆರ್ ಯಾಜಕೀ ದೀಕ್ತಾ ತಾಣಿ ಜೊಡ್ಲಾ. ಒಮ್ಮೂರ್, ಮಿಲಾರ್, ಮಿಲಾರ್ ಮಂಗ್ಳೂರ್, ತಲ್ಲೂರ್, ಬಾರ್ಕೂರ್ ಆನಿ ಉಡ್ಡಿ ಫಿರ್ಗಜಾಂನಿ ಯಾಜಕೀ ಸೆವಾ ದಿಲ್ಯಾ. 1980-83 ಇಸ್ವೆಂತ್, ಮಿಲಾರ್ ಫಿರ್ಗಜೆಂಚೊ ತಿಸ್ರಾ ಶತಾಬ್ದಿಚೊ ಜುಬ್ಲಿವ್ ಜಾತಾನಾ, ಮಿಲಾರ್ ಫಿರ್ಗಜೆಂತ್ ಸಹಾಯಕ್ ಯಾಜಕ್ ಜಾವ್ನ್, ಬಾಪ್ ಡಿ'ಕ್ರೂಜಾಕ್ ಆಧಾರ್ ತಾಣೆಂ ದಿಲಾ.



ಮಂಗ್ಳೂರ್ ಮಿಲಾಗ್ರಿಸ್ ಪಿ.ಯು.ಸಿ ಕೊಲೆಜಿಂತ್ ಪ್ರಿನ್ಸಿಪಾಲ್ ಜಾವ್ನ್, ಕಲ್ಯಾಣ್ವರ್ ಮಿಲಾಗ್ರಿಸ್ ಕೊಲೆಜಿಂತ್ ಆನಿ ಕಿರೆಂ ಪೊಂಪೈ ಕೊಲೆಜಿಂತ್ ಪ್ರಿನ್ಸಿಪಾಲ್ ಜಾವ್ನ್, ಮಂಗ್ಳೂರ್ ಸಂದೇಶಾ ಕೆಂದ್ರಾಚೆ ನಿರ್ದೇಶಾಕ್ ಜಾವ್ನ್ ತಾಣೆಂ ಸೆವಾ ದಿಲ್ಯಾ. ತವಳ್ ಮಂಗ್ಳೂರ್ ಯುನಿವರ್ಸಿಟಿಚ್ಯಾ ಸಿಂಡಿಕೇಟ್ ಆನಿ ಸೆನೆಟ್ - ಹಾಂತುಂ ಸಾಂದೊ ಜಾವ್ನ್ ಸೆವಾ ದಿಲ್ಯಾ.

ತೆ ಉಡ್ಡಿ ದಿಯೆಸೆಜಿಚೆ ಪಯ್ಲೆ ಚಾನ್ಸಲಾರ್ ಆನಿ ಆತಾಂ ರೆಕ್ಟರ್ ಜಾವ್ನ್ ಆಸಾತ್.

ಸಂಗೀತ್ ಆನಿ ಕಲಾ ಕ್ಷೇತ್ರಾಂತ್ ವಾವ್ರ್: ಬಾಪ್ ವಲೇರಿಯನ್ ಮ್ಹಣ್ತಾನಾ ಹಾತಾಂತ್ ಅಕೋಡಿಯಾನ್ ಖೆಳ್ಳೊ ಹಾಸ್ತ್ಯಾ ಮುಕಾಚೊ ಯಾಜಕ್ ದೊಳ್ಳಾಂ

ಮುಕಾರ್ ಯೆತಾ. ಅಕೋಡಿಯಾನ್, ಗಿತಾರ್ ಆನಿ ಕಿ ಬೋರ್ಡ್- ಹಾಂತುಂ ತೆ ಫಾಮಾದ್ ಜಾವ್ನ್ ಆಸಾತ್. ಕವಿ ಜಾವ್ನ್, ಸಂಗೀತ್ ರಚ್ಪಿ ಆನಿ ನಿರ್ದೇಶಾಕ್ ಜಾವ್ನ್ ಬಾಪ್ ಕ್ಲೆಮೆಂಟ್ ಮಸ್ಕರೇನ್ವಿಸ್- ಹಾಂಚೆಂ ಸಂಗಿಂ ಮೆಳುನ್ 43 ಸಂಗೀತ್ ಆಲ್ಬಮ್ ತಾಣೆಂ ಪ್ರಗಟ್ ಕೆಲ್ತಾತ್-29 ಕೊಂಕ್ರಿ, 9 ಹಿಂದಿ, 4 ಕನ್ನಡ ಆನಿ ಏಕ್ ಇಂಗ್ಲಿಶ್. ಬಾಪ್ ಚಾರ್ಲ್ಸ್ ವಾಸ್ ಎಸ್.ವಿ ಡಿ ಹಾಚ್ಯಾ ಕೊವ್ಯಾಂಕ್ ಗಿತಾಂ ರಚ್ಲಾಂತ್ ಆನಿ ತಾಳೆ ದಿಲ್ಯಾತ್. ಸಬಾರ್ ಕೊಲೆಜಿಂಚ್ಯಾ ಆನಿ ಇಸ್ಕೂಲಾಂಚ್ಯಾ ಗಿತಾಂಕ್ ತಾಣೆಂ ಉತ್ತಾಂ ಆನಿ ಸಂಗೀತ್ ರಚನ್ ಕೆಲಾಂ. ಮಂಗ್ಳೂರ್ ರೇಡಿಯೊಚೆರ್ ತೆ ರೆಗುಲರ್ ಕಲಾಕಾರ್ ಜಾವ್ನ್ ಆಸ್ಲೆ. 2013 ಇಸ್ವೆಂತ್ ತಾಂಕಾ ಸಂಗೀತ್ ಸಂದೇಶಾ ಪುರಸ್ಕಾರ್ ಲಾಬ್ಲಾ.

ಮಿಲಾರ್ತಿ ಲ್ಲಾರಾಂ ಸಂಪಾದಾಕೀಯ್ ಮಂಡಳಿ ತಾಂಕಾ ಸ್ವಾಗತ್ ಕರ್ತಾ, ಬರೆಂ ಮಾಗ್ತಾ. ಆನಿ ತಾಂಚ್ಯಾ ಮುಕೆಲ್ಪಣಾರ್ ಮಿಲಾರ್ ಕಾಥೆದ್ರಾಲ್ ಫಿರ್ಗಜ್- ದಿಯೆಸೆಜಿಚ್ಯಾ ಉರಲ್ಲ್ಯಾ ಸರ್ವ್ ಫಿರ್ಗಜಾಂಕ್ ಏಕ್ ಮೇಲ್ಪಂಕ್ತ್ ಜಾಂವ್ಪಿ ಮ್ಹಣ್ ಮಿಲಾರ್ ಮಾಯೆಲಾಗಿಂ ಮಾಗ್ತಾಂ.

ಸಂಪಾದಾಕ್

ಕ್ರಿಸ್ತಾಚೆಂ ಜನನ್ ಕುಟ್ಮಾಚೆ ಸಮಾಧಾನ್



- ಅನಿಲ್ ವಿಲಿಯಮ್ ಸೊಜ್, ಮುಕ್ತಾ

ಆಮಿ ಸಮಾಜೆಂತ್ ಜಿಯೆತಾನಾ ಆಮ್ಕಾಂ ಸಮಾಜೆಥಾವ್ನ್ ಕಿತೆಂ ಮೆಳ್ತಾ ಮ್ಹಣೊನ್ ಆಶೆಂವ್ಚ್ಯಾಕೇ ಆಮ್ಚೆ ಥಾವ್ನ್ ಸಮಾಜೆಕ್ ಕಿತೆಂ ಬರೆಪಣ್ ಜಾಲಾಂ ಮ್ಹಣೊನ್ ವರೊವ್ನ್ ಪಳೆಲ್ಯಾರ್ ನಿಸ್ವಾರ್ಥ್ ರಿತಿನ ಜಿಯೆಂವ್ಕ್ ಸಾದ್ಯ್ ಜಾತಾ.

ಕ್ರಿಸ್ತಾಚೆಂ ಜನನ್ ಆಖ್ಯಾ ಸಂಸಾರಾಕ್ ಏಕ್ ಮೊಗಾಚೊ ಸಂದೇಶ್ ದಿತಾ. ಏಕಾ ಗೊರ್ವಾಚ್ಯಾ ಗೊಟ್ಯಾಂತ್ ಜಲ್ಮಲ್ಯಾ ಜೆಜುನ್ ದುಬ್ಳಿಕಾಯೆಂತ್ ಗ್ರೇಸ್ತ್ ಜಾವ್ನ್ ಜಿಯೆಂವ್ಕ್ ಶಿಕಯ್ಲೆಂ ಆನಿ ಸರ್ವ್ ಭಾವಾಂ ಭಯ್ಣಿಂಕ್ ಮೊಗಾನ್ ಆನಿ ಗೌರವಾನ್ ಲೆಕುಂಕ್ ಆಜ್ಞಾ ದಿಲಿ. ಜೆಜು ಕ್ರಿಸ್ತಾಚೆಂ ಜನನ್ ಆಮ್ಕಾಂ ಹ್ಯೊ ಚಾರ್ ಸಂಗಿ ನಿಯಾಳ್ನ್ ತ್ಯಾ ತತ್ವಾಂನಿ ಜಿವಿತ್ ಆಮ್ಚೆಂ ಜಿಯೆಂವ್ಕ್ ಶಿಕಯ್ತಾ.

ಪಯ್ಲೆಂ : ಖಾಲ್ತೆಪಣ್

ದುಸ್ರೆಂ : ದುಬ್ಳಿಕಾಯೆಂತ್ ಗ್ರೇಸ್ತ್ ಜಾಂವ್ಚೆಂ.

ತಿಸ್ರೆಂ : ಕಳ್ಳಿತ್ ನಾಸ್ತಾನಾ ವಾವ್ರ್ ಕರ್ಚೆಂ.

ಚವ್ಥೆಂ : ತ್ಯಾಗ್ ಆನಿ ಸೆವೆಚೊ ಮನೋಭಾವ್ ರುತಾ ಕರ್ಚೊ.

ಜೆಜು ಕ್ರಿಸ್ತ್ ಸಗ್ಳ್ಯಾ ಸಂಸಾರಾಚೊ ರಾಯ್, ಪುಣ್ ತಾಣೆಂ ಗೊರ್ವಾಚ್ಯಾ ಗೊಟ್ಯಾಂತ್ ಜಲ್ಮ್ ಘೆತ್ಲೊ. ತಾಕಾ ವಡ್ಲ್ಯಾ ರಾವ್ಣೆರಾಂತ್ ಜಲ್ಮ್ ಘೆವ್ನ್ ಆಸ್ಲೆಂ ಪುಣ್ ಖಾಲ್ತೆಪಣಾಕ್ ಆನಿ ದುರ್ಬಳ್ಳಾಯೆಕ್ ಕ್ರಿಸ್ತಾನ್ ವೆಂಗ್ಲೆಂ ಆನಿ ಹ್ಯಾ ಸಂಸಾರಿಂ ದುರ್ಬಳ್ಳೊ ಜಾವ್ನ್ ತೊ ಜಲ್ಮಲೊ. ಆಶೆಂ ದುರ್ಬೊಳಿಂ ಆಪ್ಲ್ಯಾ ನಿತಳ್ ಕಾಳ್ಜಾಚ್ಯಾ ಗುಂಡಾಯೆಂತ್ ಥಾವ್ನ್ ಗ್ರೇಸ್ತ್ ಜಾಂವ್ಕ್ ಸಕ್ತಾತ್ ಮ್ಹಳ್ಳೆಂ ದಾಖವ್ನ್ ದಿಲೆಂ. ಅಶೆಂ ಮನ್ಯಾ ಜಿಣ್ಯೆಚೊ ಮಹತ್ವ್ ಆಮಾಂ ಸರ್ವಾಂಕ್ ಕಳಯ್ಲೆಂ.

ಜೆಜು ವಾಡೊನ್ ಯೆತಾನಾ ಜಾಣ್ವಾಯೆನ್ ಭರ್ಲೊ ಪುಣ್ ಆಪ್ಲ್ಯಾ ವ್ಹಡಿಲಾಂಕ್ ಖಾಲ್ ಜಾವ್ನ್ ಜಿಯೆಲೊ ಆನಿ ಆಪ್ಲ್ಯಾ ಬಾಪಾಯ್ಕ್ ತಾಚ್ಯಾ ಕಾಮಾಂತ್ ಆಧಾರ್ ದಿಲೊ ಆನಿ ಸರ್ವ್ ಲೊಕಾಂತ್ ದೇವ್ ಶಾಸ್ತಾಚಿ ಶಿಕವ್ಣ್ ಶಿಕಂವ್ಕ್ ಲಾಗ್ಲೊ. ಮಾತ್ರೆ ಸಹಿಂ ನಾನಾ ರಿತಿಂಚ್ಯಾ ಪಿಡೆನ್ ಕಷ್ಟೊಂಚ್ಯಾ ಸರ್ವ್ ಲೊಕಾಕ್ ತಾಣೆ ಬೊರೆಂ ಕೆಲೆಂ. ಅಶೆಂ ಕಳ್ಳಿತ್ ನಾತ್ಲೆಲ್ಯಾ ಸೆವೆವರ್ವಿಂ ಆಮಾ ಸರ್ವಾಂ ಖಾತಿರ್ ತೊ ಜಿಯೆಲೊ ಆನಿ ಆಮಿಂಯ್ ತಶೆಂಚ್ ಆಪ್ಲ್ಯಾ ಪೆಲ್ಯಾಂಚಿಂ ಸೆವಾ ಕರುಂಕ್ ಉಲೊ ದಿಲೊ.

ಕ್ರಿಸ್ತಾ ಸಂದರ್ಭಾರ್ ಆಮಿ ಗರ್ದಾನಾಚೊ ಗೊಟೊ ಕರ್ತಾಂವ್ ಆನಿ ತೊ ನಾನಾ ರಿತಿಂನಿ ಸಜಯ್ತಾಂವ್ ಅಶೆಂ ಸಂಸಾರಿ ದೃಷ್ಟಿನ್ ಆಮ್ಚಿ ಗ್ರೇಸ್ತಕಾಯ್ ದಾಕಯ್ತಾಂವ್. ಪುಣ್ ಅತ್ಮಿಕ್ ಸಂಗಿಂತ್ ಆಮ್ಚೆಂ ಉಣೆಪಣ್ ದಿಸೊನ್ ಯೆತಾ. ಜೆಜು ಬಾಯ್ಲ್ಯಾ ಆಡಂಬರಾನ್ ಭರ್ಲೆಲ್ಯಾ ಸ್ವಾರ್ಥಿ ಜಿವಿತಾಕ್ ಕಾಂಠಳ್ತಾ ಆನಿ ಆಮ್ಚೆ ಥಾವ್ನ್ ತ್ಯಾಗಾಚೊ ಆನಿ ಸೆವೆಚ್ಯಾ ಮಿಸ್ತೆರಾಂನಿ ಭರ್ಲೊಲೊ ಗರ್ದಾನಾಚೊ ಗೊಟೊ ಆಶೆತಾ. ಹ್ಯಾಚ್ ಖಾತಿರ್ ತಾಣೆ ಸಂಸಾರಿ ಮ್ಹನಿಸ್ ಜಾವ್ನ್ ಜಲ್ಮೊನ್ ಆಮಾಂ ಸಮೆಸ್ತಾಂಕ್ ಪಾತ್ಕಾಂತ್ಲೆಂ ಸೊಡೊಂವ್ಚ್ಯಾ ಖಾತಿರ್ ಖುರ್ಸಾರ್ ಮೊರೊನ್ ಆಮ್ಕಾಂ ನವೆಂ ಜಿವಿತ್ ಲಾಭಾಶೆಂ ಕೆಲ್ಲೆಂ.

ಆಜ್ ಕಾಲ್ ಆಮ್ಚ್ಯಾ ಬೊವಾರಿಂ ಆಮಿ ದೀಷ್ಟ್ ಗಾಲ್ಯಾರ್ ನಾನಾ ರಿತಿಂಚಿಂ ವಾಯ್ ಸಂಗಿ ಆಮ್ಕಾಂ ಆಯ್ಕೊಂಕ್ ತಶೆಂಚ್ ಬೊಗುಂಕ್ ಮೆಳ್ತಾ ಆನಿ ಹಾಂತುನ್ ಆಮಿ ಬಾವಾಡ್ತಿ ಲೋಕ್ ಸಯ್ತ್ ಆಮ್ಚೆಂ ಮೆತೆರ್ಪಣ್ ದಾಕಯ್ತಾಂವ್ ಹೆಂ ನಿಜಾಯ್ತಿ ಬೆಜಾರಾಯೆಚಿ ಸಂಗಾತ್ ಜಾವ್ನಾಸಾ. ಜರ್ ಆಮಿ ಕ್ರಿಸ್ತಾ ದಿಸಾ ಮೀಸ್ ರಜಾರ್ ಆಯ್ಕೊನ್ ತ್ಯಾ ಪರಿಂ ಆಮ್ಚೆಂ ಜಿವಿತ್ ಜಿಯೆನಾಸ್ತಾನಾ ಬೆಬ್ಡ್ಯಾಂ ಸಾಂಗಾತಾ ಗಮ್ತಾಂ ಮಾನ್ ಆಮ್ಚೆಂ ತಶೆಂಸ್ ಹೆರಾಂಚೆ ಜಿವಿತ್ ನಾಸಾಚ್ಯಾ ವಾಟೆಕ್ ಪಾವಯ್ತಾಂವ್ ತರ್ ಆಮಿ ಹ್ಯಾ ಕ್ರಿಸ್ತ್ ಫೆಸ್ತಾ ಥಾವ್ನ್ ಕಿತೆಂ ಬರೆಂಪಣ್ ಜೊಡ್ಲ್ಯಾಪರಿಂ ಜಾಯ್ತ್....?. ಆಜ್ ಕಾಲ್ ಕ್ರಿಸ್ತಾಂವಾಂ ವಯ್ರ್ ಆಕ್ರಮಣಾಂ ಚಡ್ಲ್ಯಾಂತ್ ತೆಂ ಆಮಿ ಖಂಡನ್ ಕರ್ಯಾಂ.

ಜೆಜು ಕ್ರಿಸ್ತಾಚೆಂ ಖಿರಿಂ ಭುರ್ಗಿಂ ಆಮಿ ಜಾವ್ಚ್ಯಾಂ, ಖಿರಿಂ ಪಾಟ್ಲಾವ್ದಾರಿಂ ಜಾವ್ನ್ ಜಿಯೆವ್ನ್ ವಾಯ್ ಥಾವ್ನ್ ಪಳಾಪಳ್ ಘೆವ್ನ್ ಸತಾ ನಿತಿಚ್ಯಾ ವಾಟೆರ್ ಚಮ್ಕೊಂಕ್ ಜಾಯ್ ಆಸ್ಲೆಂ ಬೋಳ್ ಜೆಜು ಕ್ರಿಸ್ತ್ ಆಮ್ಕಾಂ ಫಾವೊ ಕರುಂದಿ ಮ್ಹಣ್ ಮಾಗ್ಯಾಂ. ಕ್ರಿಸ್ತ್ ಸರ್ವಾಂಕ್ ಸಂತೊಸ್ ಹಾಡುಂ, ಭೆಂ ಭಿರಾಂತಿಚಿ ಮೊಡಾಂ ನಪಂಯ್ಚ್ ಜಾಂವ್, ಸರ್ವ್ ಆಮಿ ಎಕ್ವಟಾನ್ ರಾವುಂ, ಕುಟ್ಮಾಂ ಆಮ್ಚಿಂ ದೇವ್ ಭಿರಾಂತಿನ್ ಭರುಂ ಮ್ಹಣ್ ಮಾಗೊನ್ ಹೊ ಜೆಜುಚೊ ಜಲ್ಮಾ ದೀಸ್ ಆಮ್ಕಾಂ ಸರ್ವಾಂಕ್ ಉಚ್ವಾಡ್, ಸಂತೊಸ್ ಸಮಾಧಾನ್ ಆನಿ ತ್ಯಾಗಾಚ್ಯಾ ಸ್ಪಿರಿತಾ ಸವೆಂ ಆಮ್ಚೆಂ ಜಿವಿತ್ ರುಪಿತ್ ಕರುಂಕ್ ಜಾಯ್ ಆಸ್ಲಿ ಕುರ್ಪಾ ತೊಚ್ ಸೊಮಿ ಫಾವೊ ಕರುಂದಿ ಮ್ಹಣ್ ಮಾಗ್ಯಾಂ.

ಕ್ರಿಸ್ತು ಧಂಯ್ ಮಾತ್ ಜಾಣಾಜಾಂವ್ಕ್ ಸಾಧ್ಯ್. ಆಧುನಿಕ್ ಸಂಸಾರಾಚಿ ಪ್ರಗತಿ ಆನಿ ತಂತ್ರಜ್ಞಾನ್ ಶೆತಾಂತ್ ತಾಚಿ ಧಾಂವ್ ಬೋವ್ ವೇಗಾಚಿ ಜಾಲ್ಯಾ. ಅಶೆಂ ಆಸ್ತಾಂ ಖಿಂಚ್ಯಾಯ್ ಸಂಗಿ ವಿಶ್ಯಾಂತ್, ಬರೆಂ ಆನಿ ವಾಯ್ಕ್ ಸಾರ್ಕೆಂ ಆನಿ ಚೂಕ್, ಹೆ ವಿಶ್ಯಾಂತ್ ಸಯ್ತ್ ಥೊಡೊ ವೇಳ್ ಚಿಂತುನ್ ಉಪ್ರಾಂತ್ ಮುಕಾಸುಂಕ್ ಮನ್ಶಾಲ್ಗಿಂ ವೇಳ್ ನಾ ಜಾಲಾ. ಆನಿ ಅಸಲೆ ಪರಿಗತೆಂತ್ ಮನಿಸ್ ಆಪ್ಣಾಚ್ಯಾ ಸಮ್ಜಣೆಕ್ ಸಾರ್ಕೆಂ ಮ್ಹಣ್ ದಿಸ್ಲೆಂಚ್ ಸತ್ ಮ್ಹಣ್ ಚಿಂತಾ. ಸಾಪೇಕ್ವಾದ್ (relativism) ಸಾಧಾರ್ಣ ಹಾಂಗಾಧಾವ್ನ್ ಆರಂಭ್ ಜಾತಾ.

ಆಪ್ಣಾಕ್ ಸಮ್ಜಲ್ಲೆ ಪರ್ಮಾಣೆಚ್ಕ್ ಸತ್, ಮ್ಹಜ್ಯಾ ಸಮ್ಜಣೆಕ್ ಕಿತೆಂಯ್ ಮಿಕ್ವಾತಾ ತರ್ ತಾಚೆ ವಿಶಿಂ ಹಾಂವೆಂ ಚಡಿತ್ ಚಿಂತ್ಲಿ ಗರ್ಜ್ ನಾ, ಮ್ಹಜ್ಯಾ ಜಿವಿತಾಚೆ ನಿರ್ಧಾರ್ ವೈಯುಕ್ತಿಕ್ ಆನಿ ಹಾಂವೆಂ ಮ್ಹಾಕಾ ಸಾರ್ಕೆಂ ದಿಸ್ಲೆ ಪರಿಂ ಜಿಯೆಲ್ಲ್ಯಾಂತ್ ಕಾಂಯ್ ಬಾಧಕ್ ನಾ ? ಅಸಲಿಂ ಚಿಂತಾನ್ ಸಾಪೇಕ್ವಾದಾತ್ಲೆಂ ವರ್ತಾತ್. ವಿಶೇಸ್ ಕರುನ್ ನೈತಿಕ್ ಮೌಲ್ಯಾಂ (moral values) ವಿಶಿಂ ಪ್ರಸ್ತುತ್ ಕಾಳಾರ್ ಯುವಸಮುದಾಯಾಕ್ ಸಾರ್ಕೆ ರಿತಿನ್ ಸಮ್ಜಣಿ ಮೆಳಾನಾ ತರ್ ಯುವಜಣ್ ಸುಲಭಾಯೆನ್ ನೈತಿಕ್ ಸಾಪೇಕ್ವಾದಾಚ್ಯಾ (moral relativism) ಚಿಂತ್ಪಾಂಕ್ ವಳಗ್ ಜಾತಾತ್ ಆನಿ ನೈತಿಕ್ ಮೌಲ್ಯಾಂ subjective ಜಾತಾತ್. ಹ್ಯಾ ವೆಳಾರ್ ಆಪುಣ್ ಕೊಣಾಕ್ಯಾಚಿ ಬಾಧಕ್ ಕರಿನಾಸ್ತಾನಾ ಆನ್ಯೇಕ್ಲ್ಯಾಚಿ ಕಬ್ಲಾತ್ ಆಸೊನ್ಚ್ಕ್ ಕಿತೆಂಯ್ ಕರ್ತಾಂ ತರ್ ತೆಂ ಚೂಕ್ ಜಾಯ್ನಾ ಮ್ಹಳ್ಳೆಂ ಚಿಂತಾಪ್ ಬಳ್ ಜಾವ್ನ್ ಯೇವ್ನ್ ಆಸಾ. ಹಾವೆಂ ಮಿಶಾಲ್ಕಾಯ್ ಭೊಗುಂಕ್ ಕಿತೆಂಯ್ ಕರ್ಯೆತ್ ಮ್ಹಳ್ಳೊ ವಾದ್ ಹಾಚೆ ಸಾಂಗಾತಾ ಮೆಳ್ತಾ. ಆನಿ ಅಸಲ್ಯಾ ಸಾಪೇಕ್ವಾದಾನ್ ಆಜ್ ಯುವಸಮುದಾಯಾ ಮುಕಾರ್ ಜಾಯ್ತಿಂ ಸವಲಾಂ ಉಬಿ ಕೆಲ್ಯಾಂತ್. ವ್ಹಡ್ ಸಂಖ್ಯಾನ್ ಯುವಸಮುದಾಯ್ ಅಸಲ್ಯಾ ಘನಸ್ಪಡೆಕ್ ವಳಗ್ ಜಾಲಾ. ಜಿವಿತಾಚ್ಯಾ ಸತಾಂ ವಿಶಿಂ ಸಂಪೂರ್ಣ್ ಜಾಣ್ವಾಯ್ ಆಪ್ಣಾಂವ್ಚೆ ಪುಡೆಂಚ್ ಆಪ್ಣಾಕ್ ಆಕರ್ಷಿತ್ ಕರ್ತಾ ಆನಿ ಆಪ್ಣಾಚೆ ಮಿಶೆ ಪರ್ಮಾಣೆ ಜಿಯೆಂವ್ಕ್ ಆವ್ಕಾಸ್ ಕರ್ನ್ ದಿತಾ ತಸಲ್ಯಾ ವಿಚಾರ್ವಾದಾ ಉದೆಶಿಂ ಯುವಜಾಣಾಂನಿ ಚಮ್ಕೊನ್ ಆಸ್ಲೆಂ ಚಡೊನ್ ಯೇವ್ನ್ ಆಸಾ. ಹಾಕಾ ಕಾರಣಾಂ ಜಾಯ್ತಿಂ ಆಸಾತ್, ಆಪ್ಣಾಕ್ ರೋಲ್‌ಮೊಡೆಲ್ ಮ್ಹಣ್ ಯುವಜಾಣಾಂನಿ ಸ್ವೀಕಾರ್ ಕೆಲ್ಲ್ಯಾ ವ್ಯಕ್ತಿಂಚಿ ಜಿಣಿ, ಅಂತರ್ ಜಾಳಿಂಚೆರ್ ಸುಲಭಾಯೆನ್ ವಿವಿಧ್ ರುಪಾಂನಿ ಲಭ್ಯ್ ಆಸ್ಚೊ ಅಸಲ್ಯಾ ವಿಚಾರ್ವಾದಾಂಕ್ ಸಂಬಂಧಿತ್ ಮೂವಿಸ್, ಪದಾಂ, ಉಲೊವ್ನ್ ಆನಿ

ಬರ್ಪಾಂ, ಸಾಪೇಕ್ವಾದಾ ವಿಶಿಂ ಸ್ಥಳೀಯ್ ಹಂತಾರ್ ಯುವಜಾಣಾಂ ಸಂಗಿಂ ಇಗರ್ಜ್‌ಮಾತೆನ್ ಉಗ್ಡ್ ಸಂವಾದಾಕ್ ದೆಂವಾನಾಸ್ತಾ ಆಸ್ಲೆಂ, ಕುಟ್ಮಾಂನಿ ಜಾಯ್ತ್ಯಾ ವ್ಹಡಿಲಾಂಕ್ ಹೆ ವಿಶಿಂ ಸಮ್ಜಣಿ ನಾ ಆಸ್ಲಿ, ಇತ್ಯಾದಿ.

ಪಾಪಾ ಫ್ರಾನ್ಸಿಸ್ ಆಪ್ಲ್ಯಾ “ಕ್ರಿಸ್ತುಸ್ ವಿವಿತ್” ದಸ್ತಾವೇಜಾಂತ್ ಪರತ್ ಪರತ್ ಇಗರ್ಜ್‌ಮಾತೆನ್ ಆನಿ ಯುವಜಾಣಾಂನಿ ಸಾಂಗಾತಾ ಚಮ್ಕೊಂಕ್ ಉಲೊ ದಿತಾ. ಯುವಸಮುದಾಯೆನ್ ಪುಡ್ ಕರ್ಚ್ಯಾ ಜಾಯ್ತ್ಯಾ ಪಂಥಾಹ್ವಾನಾಂಕ್ ಆಜ್ ಇಗರ್ಜ್‌ಮಾತಾ ಸ್ವಂದನ್ ಕರ್ನ್ ಆಸಾ. ತಾಂಚ್ಯಾ ಕಾಮಾಕ್ ಆನಿ ಶಿಕ್ವಾಕ್ ಸಂಬಂಧಿತ್ ಜಾಯ್ತೊ ನಿಸ್ವಾರ್ಥಿ ವಾವ್ರ್ ಸೆವೆಚ್ಯಾ ಸ್ಪಿರಿತಾನ್ ತಿ ಕರುನ್ ಆಸಾ. ಹಾಚೆ ಸಾಂಗಾತಾ ಗರ್ಜೆಚೊ ವಾಂಟೊ ವಿಸರ್ಜೊ ನ್ಹಯ್. ಯುವಜಾಣಾಂಚ್ಯಾ ಭಾವಾರ್ಥ್ಯಾಚ್ಯಾ ಪಯ್ಲಾರ್ ಸಾಂಗಾತ್ ದೀಂವ್ಕ್ ತಿಣೆ ನವ್ಯೊ, ಉಗ್ಡೊ ಆನಿ inclusive ವಾಟೊ ಸೊಧುಂಕ್ ಜಾಯ್ ಆನಿ ಯುವಜಾಣಾಂನಿ ಉಗ್ಡ್ ಮನಾನ್ ಅಸಲ್ಯಾ ಸಂಗಿಂನಿ ಭಾಗ್ ಘೆಂವ್ಕ್ ಜಾಯ್. ಪ್ರಸ್ತುತ್ ಕಾಳಾರ್ ಹೆಂ ಕಾರ್ಯಗತ್ ಕರುಂಕ್ ಆಮ್ಚೆ ಮುಕಾರ್ ಆಸ್ಚೊ ವರ್ತೊ ಆವ್ಕಾಸ್? ಯೂಕ್ಯಾಟ್? ಪುಣ್ ಹೊ ಆವ್ಕಾಸ್ ಕಾರ್ಯಗತ್ ಕರುಂಕ್ ಧಾರ್ಮಿಕ್ ತಶೆಂಚ್ ಯುವಸಮುದಾಯಾ ಥಾವ್ನ್ ಉಬೆಸ್ತಾ ಆನಿ ಸಮರ್ಪಿತ್ ಮಿಶನರಿಂಚಿ ಗರ್ಜ್ ಆಸಾ. ಜರ್ ಆಯ್ಲಿ ಸ್ಥಳೀಯ್ ಪವಿತ್ರ್ ಸಭಾ ಅಸಲ್ಯಾ ಸಂಗಿಂನಿ ಉಗ್ಡ್ ಮನಾಚಿ ಜಾಂವ್ಕ್ ಘಳಾಯ್ ಕರಿತ್ ತರ್ ಯುವಜಾಣಾಂ ಮಧೆಂ ಆನಿ ಭಾವಾರ್ಥ್ಯಾಚ್ಯಾ ಜಿವಿತಾ ಮಧೆಂ ಆಸ್ಚೊ ಅಂತರ್ ಆನಿಕೀ ರೊಂದ್ ಜಾಯ್ತ್. ಜಾಗತಿಕ್ ಪವಿತ್ರ್ ಸಭಾ ಹೆ ವಿಶಿಂ ಜಾಯ್ತೊ ವಾವ್ರ್ ಕರ್ನ್ ಆಸಾ ಆನಿ ಶಿಕ್ವಾ ದೀವ್ನ್ ಆಸಾ. ಇಗರ್ಜ್ ಮಾತೆಚ್ಯಾ ಜಾಣ್ವಾಯೆಚ್ಯಾ ಭಂಡಾರಾ ಥಾವ್ನ್ ಮೊಲಾಧಿಕ್ ಮೊತಿಯಾಂ ಯುವಜಾಣಾಂಕ್ ವಾಂಟುಂಕ್ ಪುಡೆಂ ಸರ್ಯಾಂ ಆನಿ ಯುವಜಾಣ್ ಜೆದ್ನಾಂ ಹ್ಯಾ ಮೊಲಾಧಿಕ್ ಮೊತಿಯಾಂ ವಿಶಿಂ ಸತ್ ಜಾಣಾ ಜಾತಾ ತವಳ್ ಪವಿತ್ರ್ ಪುಸ್ತಕಾಂತ್ ಉಲ್ಲೇಖ್ ಕೆಲ್ಲ್ಯಾ ಬುದ್ಧಂತ್ ಶೆತ್ಕಾರಾ ಪರಿಂ ಸಗ್ಳೆಂ ಶೆತ್‌ಚ್ ಮೊಲಾಕ್ ಘೆಂವ್ಕ್ ಪುಡೆಂ ಸರ್ತಲೆ.

(ಡೆರಿಕ್ ಆದ್ಲೊ ಐಸಿವೈಎಂ ಕೇಂದ್ರಿಯ ಅಧ್ಯಕ್ಷ ಆನಿ ಆತಾಂ ಟಿ.ಎಂ.ಎ.ಪೈ ಪಾಲಿಟೆಕ್ಸಿಕ್ ಮಣಿಪಾಲ್ ಹಾಚೊ ಉಪಪ್ರಾಂಶುಪಾಲ್ ಜಾವ್ನ್ ಆಸಾ)

“ಲ್ಹಾನಾಂ ಭಾವಾಂ ಭಯ್ಲಿಂ ಥಂಯ್ ಮೆಳ್ಳೊ ಜೆಜು ಮ್ಹಜೊ ಬಾಳ್ ಮರೈಚೊ”



- ಶ್ರೀಮತಿ ರೋಜಿ ಬಾರ್ಚೆಸ್ಕೊ, ಕಲ್ಯಾಣ್ಪುರ್ ಎ ವಾಡೊ

ಕ್ರಿಸ್ತು ಆಮ್ಕಾಂ ಸರ್ವಾಂಕ್ ವ್ಹಡಾ ಮಹತ್ವಾಚೆಂ ದೋನ್ ಹಜಾರ್ ಆನಿ ವೀಸ್ ವರ್ಸಾಂ ಆದಿಂ ರಾಯಾನ್ ಸೊಧುನ್ ಆಯಿಲ್ಲಾ ಉದೆಂತಿಚಾ ಜ್ಯೋತಿಷ್ಯಾಂನಿ ಆನಿ ದೇವ್‌ದುತಾಂಚೊ ಸಂದೇಶ್ ಆಯ್ಕುನ್ ಆಯಿಲ್ಲಾ ಗೊವ್ಯಾಂನಿ ದೆಖ್ಲೆಲೆಂ ತೆಂ ದೃಶ್ಯ. ಏಕ್ ಆವಯ್ ತಿಚ್ ಜಾವ್ನಾಸಾ ಮರಿ ಆನಿ ತಿಚೆಂ ಬಾಳ್ಕೆಂ. ತೆಂಚ್ ಜಾವ್ನಾಸಾ ಬಾಳ್ಕೆಂ ದೇವ್ ರಚ್ತಾರ್, ಸೊಡ್ವಣ್ತಾರ್, ದೇವ್ ಮನಿಸ್ ಜಾಲ್ಲೆಂ ಪರಮ್ ಘಡಿತೆ ಕ್ರಿಸ್ತು.

ಕ್ರಿಸ್ತು ಮ್ಹಣ್ತಾನಾ ಭಾಯ್ಲೆಂ ಆಡಂಬರ್ ಮಸ್ತ್ ದಿಸ್ತಾ. ಆಮಿ ಜಾಯಿತ್ತೆ ಪಾವ್ಲಿಂ ಹ್ಯಾ ಆಡಂಬರಾಂತ್ ಬುಡೊನ್ ವೆತಾಂವ್. ಜಶೆಂ ಸಂಸಾರಿ ತಯಾರಾಯ್ ನೆಕೆತ್ರಾಂ, ಗರ್ದನಾಚೊ ಗೊಟೊ, ಟ್ಯಾಬ್ಲೊ ಕಾರ್ಯಕ್ರಮಾಂ ಕರ್ತಾಂವ್. ತಾಚ್ಯಾಕಿ ಚಡಿತ್ ರಿತಿನ್ ಆತ್ಮೀಕ್ ತಯಾರಾಯ್ ಕರ್ಯಾಂ. ಕಿತ್ಯಾಕ್ ಆಜ್ ಜೆಜು ಗರ್ದನಾಚ್ಯಾ ಗೊಟ್ಯಾಂತ್ ಜಲ್ಮೊಂಕ್ ಆಶೆನಾ ಬಗಾರ್ ಆಮ್ಚ್ಯಾ ಕಾಳ್ಜಾಂತ್ ಜಲ್ಮೊಂಕ್ ಆಶೆತಾ. ನತಾಲಾಂ ಫೆಸ್ಟ್, ದೇವ್ ಮನಿಸ್ ಜಾವ್ನ್ ಮನ್ಶಾಂ ಮಧೆಂ ಜಿಯೆಂವ್ಕ್ ಆಯಿಲ್ಲೆಂ ವರ್ತೆಂ ಸತ್ ಪಾಚಾರ್ತಾ. ಆಜ್ ಆಮಿ ಮನಿಸ್ ಜಾಲ್ಲ್ಯಾ ಜೆಜುಕ್ ಖಂಯ್ ದೆಕ್ತಾಂವ್. ಹ್ಯಾ ಮಹಾನ್ ಘಡಿತಾಕ್ ಆಮಿ ತಯಾರಾಯ್ ಕಸಲಿಗಿ? ಹಿ ತಯಾರಾಯ್ ಹ್ಯಾ ಸೊಭಿತ್ ಗಿತಾಂತ್ ಆಟಾಪ್ಲ್ಯಾ.

“ಲ್ಹಾನಾಂ ಭಾವಾಂ ಭಯ್ಲಿಂ ಥಂಯ್ ಮೆಳ್ಳೊ ಜೆಜು ಮ್ಹಜೊ ಬಾಳ್ ಮರೈಚೊ.

ರಡ್ಚಾ ಬಾಳ್ಕಾಂಚಾ ರುದನಾಂತ್ ತೊ ಮೆಳ್ಳೊ ಭುಕೆಲ್ಲ್ಯಾ ಭಾಂವ್ಡಾಂ ಥಂಯ್ ತೊ ದಿಸ್ಲೊ.

ಆವಯ್ಚಾ ಮೊಗಾಳ್ ಕಾಳ್ಜಾಂತ್ ತೊ ಮೆಳ್ಳೊ ಬಾಪಾಯ್ಚಾ ದಯಾಳ್ ಮನಾಂತ್ ತೊ ದಿಸ್ಲೊ”.

ಅರ್ಥಾಭರಿತ್ ಗೀತ್ ಹೆಂ. ಜೆಜು ಗ್ರೇಸ್ತ್ ಘರಾಣ್ಯಾಂತ್, ಸುಖಾಳ್ ವಾತಾವರಣಾಂತ್ ಜಲ್ಮೊಂಕ್ ನಾತ್‌ಲ್ಲೊ. ತೊ ದುರ್ಬಳ್ಯಾಂ ಮದ್ಲೊ ದುರ್ಬಳೊ ಜಾವ್ನ್ ಫಾವೊತ್ಯಾ ಬಿಡಾರಾಚಿ ಸವ್ಲತಾಯ್ ನಾಸ್ತಾನಾ,

ಪಾಂಗ್ತುಂಕ್ ಉಬಾಳ್ ವಸ್ತಾನಾಸ್ತಾನಾ ಆನಿ ಮನ್ಶಾಚಿ ಮಜತ್ ನಾಸ್ತಾನಾ ಮನ್ಶಾಚಿ ಮದೆಂ ತಾಣೆಂ ಜಲ್ಮ್ ಘೆತ್‌ಲ್ಲೊ. ಜಾವ್ನ್ ಆಮ್ಕಾಂ ಮನ್ಶಾಂಕ್ ಏಕ್ ದೇಕ್. ದೇಕ್ ದಳ್ಳಾರ್ ಆನಿ ಆಡಂಬರಾಕ್ ಆಮಿ ಲಬ್ಧಾನಾಶೆಂ ಧನ್ ಗ್ರೇಸ್ತ್‌ಕಾಯೆಕ್ ಆನಿ ಹ್ಯಾ ಸಂಸಾರಾಂತ್ಲ್ಯಾ ವ್ಹಡ್ವಣಾಕ್ ಆಮಿ ಆಶೆನಾಶೆಂ ಬಗಾರ್ ಲ್ಹಾನಾಂ ಭುಗ್ಯಾಂ ತಸಲ್ಯಾ ಲ್ಹಾನ್ವಣಾನ್ ಆನಿ ನೆಂಟಿಕಾಯೆನ್ ಜಿಯೆಲ್ಯಾರ್ ಆಮಿ ಕ್ರಿಸ್ತಾಕ್ ಸಾಕ್ ಜಾತೆಲ್ಯಾಂವ್.

1. ಆಮ್ಚ್ಯಾ ಹ್ಯಾ ಸಂಸಾರಾಂತ್ ಆಮ್ಚೆ ಭಂವಾರಿ ಜಾಯ್ತೊ ಲೋಕ್ ಕಷ್ಟತಾ. ಸುಖ್ ಸಂತೊಸ್ ತಾಂಚೊ ಮಾಜ್ವೊನ್ ಗೆಲಾ. ಎಕ್ಸರ್ಪಣ್, ಉತರ್‌ಪ್ರಾಯ್ ವಿವಿಡ್ ಪಿಡಾ, ಅಶೆಂ ಆಸ್ತೆತ್ಯಾ ಖಿಟ್ಲಾಂನಿ ಜಾಯ್ತೆ ಆಮಿ ಭಾವ್ ಭಯ್ಲಿಂ ಕಷ್ಟತಾತ್. ಆಮ್ಚಾ ಕುಟ್ಮಾಂತ್ಲಿ, ತಶೆಂ ಹೆರಾಂಚಾ ಕುಟ್ಮಾಂತ್ಲಿ ಜಾಯ್ತೆಂ ಜಣಾಂ ಪ್ರಾಯೆಸ್ತಾಂಚಾ ಆಶ್ರಮಾಂನಿ ಭುಗ್ಯಾಂ ಖಾತಿರ್ ದುಃಖಾಂ ಗಳೊವ್ನ್ ಆಪ್ಲೆ ನಿಮಾಣೆಂ ದೀಸ್ ಸರೊನ್ ಆಸಾತ್.

2. ಆಮಿ ಹರೈಕ್ಲ್ಯಾನ್‌ಯೊ ಪೆಲ್ಯಾ ಥಂಯ್ ಬರ್ಯಾ ಮನಾನ್ ಆನಿ ಆಪ್ಣಾಕ್ ದೆಕ್ತಾಂವ್ ತಶೆಂ ಪೆಲ್ಯಾಕ್‌ಯೊ ದೆಕೊನ್ ಆಮ್ಚೆಂ ಕ್ರಿಸ್ತಾಂವ್‌ಪಣ್ ಖರೆಂಪಣೆಂ ದಾಕೊವ್ಯಾಂ. ದುಬ್ಳಾಂ ಥಂಯ್ ಆಮಿ ದಯಾಳಿ ಜಾಂವ್ಯಾಂ ತೆದ್ನಾಂ ಹ್ಯಾ ಫೆಸ್ಟಾ ಸಂದರ್ಭಾರ್ ಆಮಿ ಗಾಂವ್ಚಾ ಗಿತಾಕ್ ಖರೊ ಅರ್ಥ್ ಲಾಭ್ತಾಲೊ.

“ಲ್ಹಾನಾಂ ಭಾವಾಂ-ಭಯ್ಲಿಂ ಥಂಯ್, ಮೆಳ್ಳೊ ಜೆಜು ಮ್ಹಜೊ ಬಾಳ್ ಮರಿಯೆಚೊ”

ಸರ್ವಾಂಕ್ ಸಂತೊಸ್ಕರಿತ್ ನತಾಲಾಂಚೆ ಫೆಸ್ಟ್ ಆನಿ ಭಾಗಿ ನವೆಂ ವರಸ್ ಮಾಗ್ತಾಂ.

ಉದೆಂತಿಚೆಂ ನೆಕೆತ್ ಆಜ್ ಪ್ರಕಾಶ್‌ಭರಿತ್ ವ ಪ್ರಕಾಶ್‌ರಹಿತ್



- ಹಿಲ್ಡಾ ಡಿ ಸಿಲ್ಡಾ, ಮಿಲಾಗ್ರಿಸ್ ಬಿ

ದಶೆಂಬರ್ ಮಹಿನೊ ಸಂತೊಸ್, ಉಜ್ವಾಡಾ ಸಂಗಿ ರಂಗಾನಿ ಭರ್‌ಲ್ಲೊ, ಮಧುರ್ ಸಂಗೀತ್ ಮನಾಂನಿ ಕಾಳ್ಜಾಕ್ ಸ್ವಾಧ್ ದಿಂವ್ಚೊ ಸಗ್ಳ್ಯಾ ಸಂಸಾರಾರ್ ದಬಾಚೊ, ಸಂಭ್ರಮ್, ಕುಟ್ಮಾಂತ್, ಸೆಜಾರಾ, ದೆಶಾ, ವಿದೇಶಾಂತ್ ಮೊಗಾಚೆ ಸಂದೇಶ್ ಪಾಠಂವ್ಚೊ ಕಾಳ್, ಅಖ್ಯಾ ಸಂಸಾರಾರ್ ಜಾತಿಕಾತಿಂಚೊ ಧರ್ಮಾಂಚೊ ಭೇದ್ ನಾಸ್ತಾಂ. ಕ್ರಿಸ್ಮಸಾಕ್ ತಯಾರಾಯ್, ನವ್ಯಾ ವರ್ಸಾಕ್ ರಾಕೊನ್ ರಾಂವ್ಚೊ, ಸ್ವಪ್ನಾ ದೆಖ್ಚೊ ವರ್ಸಾಚೊ ನಿಮಾಣೊ ಮಹಿನೊ.

ಆಮ್ಚ್ಯಾ ಮನಾಂತ್, ಕಾಳ್ಜಾಂತ್ ಭರೊನ್ ಪೊಮ್ಮೊಂಚ್ಯೊ, ಕಾಣಿಯೊ ಗೊವ್ಚ್ಯಾಂಚೊ, ಉದೆಂತಿಚಾ ಜಾಣಾರ್ಯಾಂಚೊ ಸಾಂತಾಕ್ಲೊಸಾಚ್ಯೊ ಆನಿ ಉದೆಂತಿಂತ್ ಪ್ರಕಾಶ್ ನೆಕೆತ್ರಾಂಚೊ. ಕಾಳ್ಜಾಕಿ ರಾತಿಂ ಆಮಿ ಆಮ್ಚಿ ದೀಷ್ಟ್ ಮಳ್ಳಾಕ್ ಲಾಯ್ತಾನಾಂ ಜರ್ ಆಮ್ಕಾಂ ಏಕ್ ಪ್ರಕಾಶ್‌ಭರಿತ್ ನೆಕೆತ್ ದೆಖೊಂಕ್ ಮೆಳಾತ್ ತರ್ ಆಮ್ಚಿ ದೀಷ್ಟ್ ತ್ಯಾ ಕೇಂದ್ರಾ ಥಾವ್ನ್ ಭಾಯ್ರ್ ವಚಾನಾ. ಕಿತ್ಯಾಕ್ ಏಕ್ ನೆಕೆತ್ ಸಂಕೇತ್ ಸಂತೊಸಾಚೊ, ಭರ್ವಶ್ಯಾಚೊ ಶಾಂತ್ ಸಮಾಧಾನೆಚೊ. ರಾಯಾಂಚೊ ರಾಯ್ ಬಾಳೊಕ್ ಜೆಜು ಹಾಡ್ನ್ ಆಯ್ಲೊ ಹೆಂ ನೆಕೆತ್ ಜಾವ್ನ್ ಸಂಕೇತ್ ಅಪರಿಮಿತ್ ಮೊಗಾಚೊ, ಭರ್ವಶ್ಯಾಚೊ, ಆಶೆಚೊ, ಶಾಂತಿ ಸಮಾಧಾನಾಚೊ.

2020 ಡಿಸೆಂಬರ್ ಮಹಿನ್ಯಾಕ್ ಆಮಿ ಪಾಯ್ ದವರ್ತಾನಾ ಆಮ್ಚೆ ಮುಖಾರ್ ಉಬೆಂ ಆಸ್ಚೆಂ ಸವಾಲ್ - ಉದೆಂತಿಚೆಂ ನೆಕೆತ್ ಆಜ್ ಪ್ರಕಾಶ್‌ಭರಿತ್ ವ ಪ್ರಕಾಶ್ ರಹಿತ್? ಕ್ರಿಸ್ಮಸಾಕ್ ಕೇವಲ್ ಏಕ್ ಆಚರಣ್ ಕ್ರಿಸ್ಮಾರಹಿತ್? ಆಮ್ಚಿ ಮನಾಂ ದುಖಿಂತ್, ನಿರಾಶಿ, ದೆದ್ಪರ್, ಭಾವಾರ್ಥಾಪಣ್? ಯೆತೊಲೊ ಏಕ್ ಕಾಳ್, ತವಳ್ ಆಮ್ಚಿ ಭುರ್ಗಿಂ ಕೊರೊನಾ ಖರ್ಗಾವಿಶಿಂ ತಾಂಚಾ ಭುರ್ಗ್ಯಾಂ ಬಾಳಾಂಕ್ ವಿವರ್ಸಿತಲಿಂ ಕಶೆಂ ಆಮಿ ವ್ಹಡಿಲಾಂ ಆಜ್ ಝಜಾಕಾಳಾಚೆಂ ಉಡಾಸ್ ಕಾಡ್ಲೆಂಪರಿಂ, ತರೀ Life has to go on. ಕಷ್ಟ್ ಸುಖ್, ನಿರಾಸ್ ಭರ್ವಸೊ ಆಮ್ಚೊ ಜೀವನ್ ಜಾವ್ನಾಸ್ತಾಂ, ಆಮ್ಚೆಂ ಜೀವನ್ ಆಮಿ ಜಿಯೆಂವ್ಚ್ಯಾಚಾಕ್ ಆಸಾ ಮನ್ಯಾ

ಸ್ಥಿರಿತಾಕ್ ತಿತ್ಲ್ಯಾ ಜಿಯೆಂವ್ಚ್ಯಾಚ್ ಆಸಾ. ಮನ್ಯಾ ಸ್ಥಿರಿತಾಕ್ ತಿತ್ಲ್ಯಾ ಜಿಯೆಂವ್ಚ್ಯಾಕ್ ಕೊಣೆಯೊ ಬ್ರೇಕ್ ಫಾಲಾಂಕ್ ಆಸಾಧ್ಯ್.

ಆಮ್ಚ್ಯಾ ಕುಟ್ಮಾಂ ಥಾವ್ನ್ ಆಜ್ ಆಮಿ ಪ್ರಾರಂಭ್ ಕೆಲೆಂ ತರ್, ಆಮ್ಚಿಂ ಘರಾಂ ಸಂತೊಸಾಚಾ ಸಮಾಧಾನೆಚಾ ನೆಕೆತ್ರಾ ಉಜ್ವಾಡಾನ್ ಪರ್ಜಾಳ್ತಾತ್‌ಗೀ? The best of all gifts around any Christmas tree, the presence of a happy family all wrapped up in each other - ಉತ್ತಾಂ Burton Hills ಹಾಚಿಂ. ಅತ್ಯುತ್ತಮ್ ಕ್ರಿಸ್ಮಸ್ ರೂಕಾ ಭಂವ್ತಿ ಆಸ್ಚಿಂ ಇನಾಮಾಂ ಏಕ್ ಸಂತೊಸಾನ್ ಭರೊನ್ ಎಕಾಮೆಕಾ ಥಂಯ್ ರೊಂಬೊನ್ ಆಸ್ಚೆಂ ಕುಟ್ಮಾಂ ತರ್ ಆಮ್ಚ್ಯಾ ಕುಟ್ಮಾಚಿ ಪರಿಗತ್ ಕಸಲಿ? ಆಮ್ಚ್ಯಾ ಕುಟ್ಮಾಂನಿ ನೀಜ್ ಮೋಲ್ ಮನ್ಯಾಪಣ್ ಆಸಾ? ಆಮ್ಚ್ಯಾ ಕುಟ್ಮಾಂತ್ ವ್ಹಡಿಲಾಂಕ್ ಗೌರವ್ ಮೆಳ್ತಾ? ಆಮ್ಚ್ಯಾ ಕುಟ್ಮಾಂನಿ ಯುವಜಣಾಂ ತಾಂಚಿ ಜವಾಬ್ದಾರಿ ಸಮ್ಜತಾತ್? ಭುರ್ಗ್ಯಾಂಕ್ ಆಮ್ಚೆ ಥಾವ್ನ್ ಫಾವೊ ತೊ ಮೋಗ್, ಭದ್ರತೆಚೆಂ ವಾತಾವರಣ್ ಮೆಳ್ತಾ? ಆಮ್ಚಿಂ ಕಥೊಲಿಕ್ ಕುಟ್ಮಾಂ ಕ್ರಿಸ್ಮಸ್ ಕೇಂದ್ರಿತ್ ಕುಟ್ಮಾಂ? ಕ್ರಿಸ್ಮಸಾಕ್ ಕೇವಲ್ ಇಗರ್ಜೆಂತ್ ಆಚರಣ್ ಕರ್ಚೆಂ ಫೆಸ್ಟ್ ನೈಂ, ಪುಣ್ ಮೋಗ್ ದಯಾಮಯಾ ಮ್ಹಳ್ಳೊ ಕುಸ್ವಾರ್ ಚಾಕ್ಲೆಂ ಫಡಿತ್. ದೆಕುನ್ ಹ್ಯಾ ಭಾಗಿ ಕಾಳಾರ್ ಮ್ಹಜಾ ಆನಿ ಆಮ್ಚ್ಯಾ ಕುಟ್ಮಾಂಚೊ ವಿಮರ್ಸೊ ಕರ್ಯಾಂ. ಉದೆಂತಿಚಾ ನೆಕೆತ್ರಾಚಾ ಉಜ್ವಾಡಾಕ್ ಆಮ್ಚಿಂ ಘರಾಂ ಪ್ರಕಾಶ್‌ಭರಿತ್ ಕರ್ಯಾಂ.

ಕ್ರಿಸ್ಮಸ್ ಜನನಾ ಕಾಳಾಚಿ ಗಿತಾಂ ಗಾಯ್ತಾನಾಂ ಆಮ್ಚಿಂ ಅಂತಸ್ಕರ್ನಾಂ ಉಗ್ತೆಂ ಕರ್ಚೆಂ ಗೀತ್:

“ಲ್ಹಾನಾಂ ಭಾವಾಂ ಭಯ್ಣಿಂ ಥಂಯ್ ಮೆಳ್ಳೊ ಜೆಜು ಮ್ಹಜೊ, ಬಾಳ್ ಮರಿಯೆಚೊ, ರಡ್ಡ್ಯಾ ಬಾಳ್ಕಾಂಚಾ ದುದಾನಾಂತ್ ತೊ ಮೆಳ್ಳೊ.

ಭುಕೆಲ್ಲ್ಯಾ ಭಾಂವ್ಡಾಂ ಥಂಯ್ ತೊ ದಿಸ್ಲೊ.”

ವ್ಹಯ್ ಜೆಜು ಆಯ್ಲೊ, ಬರೆಂ ಕರಿತ್ ಗೆಲೊ. ದುಬ್ಳ್ಯಾ

ದಾಕ್ಟರ್ ಥಂಯ್ ಏಕ್ ಜಾಲೊ. ಸಂಸಾರಾಂತ್ಲೊ ವರ್ತೊ ಸಮಾಜವಾದಿ ತೊ ಕ್ರಾಂತಿಕಾರಿ ಜೆಜು. ನಿಮಾಣೆ ಝಡಿ ಆಟ್ ಭಾಗಿಚೆರ್ ಖಿಂಚಾಯಿಲ್ಲೊ, ಮಾನವೀಯತಾ ಉಕಲ್ನ್ ಧರ್ಲೊ, ದೇವ್‌ಮನಿಸ್ ತೊ. ತರ್ ಹ್ಯಾ 2020 ಕ್ರಿಸ್ಮಸ್ ವೆಳಾರ್, ಭಿಯಾಚೆಂ ವಾತವರ್ಣ್ ಆಮ್ಚೆ ಭಂವ್ತಿ ಆಸ್ತಾನಾ ಆಮ್ಕಾಂ ಆಮ್ಚೊ ವಿಮರ್ಶೊ ಕರುಂಕ್ ಥೊಡಿಂ ಸವಲಾಂ,

- 1) ದುಬ್ಳ್ಯಾ ದಾಕ್ಟರ್ ಥಂಯ್ ಕ್ರಿಸ್ಮಾಕ್ ಹಾಂವ್ ದೆಖ್ತಾಂಗೆ? ತಾಂಕಾ ಏಕ್ ಹಾಸೊ, ಬರೆಂ ಉತಾರ್ ಮ್ಹಜಾ ಜಿಬೆ ಥಾವ್ನ್ ಭಾಯ್ರ್ ವೆತಾಂಗೀ?
- 2) ದುಬ್ಳ್ಯಾ ವಿದ್ವಾನ್ ತಿಚೊ ಗ್ರಾಸ್‌ಚ್ ದಾನ್ ಕೆಲೊ. ಮ್ಹಜೆ ಥಂಯ್ ಲಾನಾಂತ್ಲ್ಯಾ ಲಾನಾಂಕ್ ಘಲ್ ನೈಂ ತರ್ ಪುಲಾಚಿ ಪಾಕ್ಳಿ ದಾನ್ ಕರ್ಚೆಂ ಬರೆಂ ಮನ್ ಆಸಾಗಿ?
- 3) ಮ್ಹಜೆ ಕ್ರಿಸ್ಮಾಂವ್ ಭಾವ್ ಭಯ್ಣಿಂ ಮ್ಹಜೆ ಥಂಯ್ ಏಕ್ ಮಾಯಾಮೋಗಾನ್ ಭರ್‌ಲ್ಲ್ಯಾ ಮಾನವಾಕ್ ದೆಖ್ತಾತ್ ? ವ ಏಕಾ ಸ್ವಾರ್ಥಿ ದ್ವೇಶಾನ್ ಭರ್‌ಲ್ಲ್ಯಾ ವ್ಯಕ್ತಿಕ್ ಪಳೆಯ್ತಾತ್? ಜರ್ ಉದೆಂತಿಚಾ ನೆಕೆತ್ರಾಚಾ ಉಜ್ವಾಡಾಕ್ ಹಾಂವ್ ಚಲ್ತಾಂ, ಹಾಂವ್ ಮ್ಹಜಾ ಭಂವ್ತಿಕಾ ಭಾವಾಂ ಭಯ್ಣಿಂಕ್ ಸಂತೊಸಾಚೆಂ

ಕಾರಾಣ್ ಜಾಂವ್ಕ್ ಸಕ್ತಾಂಗೀ?

ನಿಮಾಣೆಂ ಹ್ಯಾ ಕಷ್ಟಾಂಚಾ ಕಾಳಾರ್ Covid ಪಿಡಾ ಸಬಾರಾಂಚೊ ಪ್ರಾಣ್ ಗ್ರಾಸಿತಾನಾ ಪರಿಹಾರ್ ಕಸಲೊ? ತೊಚ್ ಬಾಳೊಕ್ ಜೆಜು ಆಮ್ಚ್ಯಾ ಭಾರತಾಂತ್ ಹ್ಯಾ ಅನ್ವರಾ ಮಧೆಂ ಸ್ವಾರ್ಥಾಚೊ, ಆಕ್ರಮಾನ್ ಪಯ್ಲೆ ಅಪ್ಣಾಂವ್ಚೊ? ಖೆಳ್ ಚಡಾತ್ತ್ ವೆತಾನಾ ಪರಿಹಾರ್ ತೊಚ್ ಜೆಜು. ಹ್ಯಾ ದಿಸಾಂನಿ ಮಿಸಾಂ ಬಂಧ್ ಜಾತಾನಾಂ, ಕುಮ್ಗಾರ್ ಆಮ್ಕಾಂ ಫೆಂವ್ಕ್ ಅವ್ಕಾಸ್ ನಾತ್‌ಲ್ಲ್ಯಾ ವೆಳಿಂ ಮ್ಹಜಾ ಮತಿಕ್ ಆಯಿಲ್ಲೆಂ ಚಿಂತಾಪ್, ಇತ್ಲೊಚ್‌ಗೀ ಆಮ್ಚೊ ಭಾವಾರ್ಥ್? ಜೆಜು ಪಿಡೆಸ್ತಾಂಕ್ ಬರೆಂ ಕರಿತ್ ಗೆಲೊ, ತರ್ ಪವಿತ್ರ್ ಕುಮ್ಗಾರ್ ಹಾಂವ್ ಸೆವ್ತಾನಾ, ಜೆಜು ಮ್ಹಾಕಾ ಪಿಡೆಕ್ ಒಳಗ್ ಕರಿತ್?

ದೆಕುನ್ 2020 ಕ್ರಿಸ್ಮಾಚೆಂ ಜಲ್ಮ್ ಆಮಿ ಆಚರಣ್ ಕರ್ತಾನಾಂ ಆಮ್ಚೆಂಚ್ ಆತ್ಮಾವಲೋಕನ್ ಕರುಂಯಾಂ. ಉದೆಂತಿಚೆಂ ನೆಕೆತ್ರ್ ಪ್ರಕಾಶ್‌ಭರಿತ್ ದವರ್ಚೆಂ ಮಿಸಾಂವ್ ತುಮ್ಚೆಂ ಆನಿ ಮ್ಹಜೆಂ. ಆಮ್ಚಿ ಕುಟ್ಮಾಂ, ಆಮ್ಚಿ ಕ್ರಿಸ್ಮಾಂವ್ ಸಮಾಜ್ ಮಾಯಾಮೋಗಾನ್, ಮಾನವೀಯತಾ ಧ್ಯೇಯಾಂನಿ ಭರೊಂದಿತ್. ತವಳ್ ಕ್ರಿಸ್ಮ್ ತುಮ್ಚಾ ಆನಿ ಮ್ಹಜಾ ಕಾಳ್ಜಾಂತ್ ರಾಜ್ ಕರ್ತಲೊ.

♦



ಮಾಗ್ಣ್ಯಾಚೆಂ ಬಳ್

ದೀಸ್ ರಾತ್ ಉಪಾಸ್ ಹಾವೆಂ ಕೆಲೊ,
ಮಾಗ್ಣೆಂ ರಜಾರ್ ದಿಸ್ವಡ್ತೆಂ ಚುಕಯ್ನಾ ಜಾಲೊಂ,
ದವಾಳಾಕ್ ಗೆಲೊಂ, ರೆತಿರೆಕ್ ಗೆಲೊಂ,
ಜೆಜು ಮಾತ್ರ್ ಖಿಂಯ್ಸರೀ ಮೆಳಾನಾ ಜಾಲೊ.

ಗರ್ದಾನಾಚೊ ಗೊಟೊ ಕೆಲೊ,
ಹೆಣೆ ತೆಣೆ ನೆಕೆತ್ರಾಂ ಘಾಲಿಂ,
ಮರ್ಗಾಯೆಚೊ ಗೊವ್ಳಿ ಶೆಳ್ಕಾಂಕ್ ಹಾಡ್ಲೊ,
ಪುಣ್ ಜೆಜು ಮಾತ್ರ್ ನಪಂಯ್ನ್ ಜಾಲೊ.

ಖಿಂತ್ ಮ್ಹಾಕಾ ಸುರು ಜಾಲಿ,
ಕಿತ್ಯಾಕ್ ಮ್ಹಣ್ ಕಳಾನಾ ಜಾಲಿ,
ತಕ್ಲೆ ಮ್ಹಜಿ ಬಾಗವ್ನ್ ದರುನ್,

ಕೊಂತ್ ಮ್ಹಜ್ಯಾಹಾತಿಂ ದರುನ್,
ಮಾಗ್ಣೊಂಕ್ ಹಾಂವೆಂ ಸುರು ಕೆಲೆಂ.

ಮಾಗ್ಣೆಂ ಮ್ಹಜೆಂ ಜಾತಾಚ್ ಕಾಬಾರ್,
ಉಬೊ ಆಸ್ಲೊ ಸೊಮಿ ಬಗ್ಲಾರ್,
ವೆಂಗುನ್ ಮ್ಹಾಕಾ ದರ್ಲೆಂ ಹರ್ದಾರ್,
ಉಮೊ ದೀವ್ನ್ ಮ್ಹಜ್ಯಾ ಕಪಲಾರ್.

ಜೆಜು ಸೊಮ್ಯಾ ಬೊಗ್ಗಿ ಮ್ಹಾಕಾ,
ಇನ್ಕಾರ್ ಹಾವೆಂ ಕೆಲ್ಲ್ಯಾಕ್ ತುಕಾ,
ಆಸ್ಲಾರ್ ಘರಾಂತ್ ಮಾಗ್ಣ್ಯಾಚೆಂ ಬಳ್,
ರಾಕ್ತಲೊ ದಿಸ್ವಡ್ತೆಂ ತುಕಾ ಜೆಜು ಬಾಳ್.

- ಅನಿಲ್ ವಿಲಿಯಮ್ ಸೊಜ್ ಮುಕ್ತಾ

ತುಜ ಉತರ್ ಪ್ರಾಯ್ ಬಂಗಾರಾ ಭರಿತ್ ಕರ್



- ಡಾ| ನಿಶಾ ರೆಬೆಲ್ಲೊ,
ಕಲ್ಯಾಣ್ ಬಿ.

ಕೋವಿಡ್-19ಕ್ ಲಾಗುನ್ ಕಷ್ಟಲ್ಲಿಂ ಆಮ್ಚಿ ಮಲ್ಗಡಿಂ, ತಾಣಿಂ ಕಿತ್ತಿಯ್ ಜಾಗ್ರುತ್ಯಾಯ್ ಘೆತ್ಲಾಯ್ ಹೆರಾಂ ಹಾಡ್ತಾನಾ ತಾಂಕಾಂ ಚುಕುನ್ ಘೆಂವ್ಕ್ ಜಾಯ್ನಾ ತಸಲಿ ಪರಿಸ್ಥಿತಿ. ಪ್ರಾಯ್ ಜಾಲ್ಲ್ಯಾಉಪ್ರಾಂತ್ ಕಸಲೆಯ್ ಸಮಸ್ಯೆ ಆಸ್ಲಾರಿ, ಪ್ರಾಯ್ತಾಂನಿ ತಾಂಚೊ ವೇಳ್ ಸೂಕ್ತ್ ರಿತಿನ್ ಖರ್ಚಿಜೆ. ಆಪ್ಣಾಚಿ ಪ್ರಾಯ್ ಜಾಲಿ, ಆನಿ ಆಪುಣ್ ಕಿತೆಂ ಕರ್ಚೆಂ ಮ್ಹಣ್ ಚಿಂತ್ಲೆಂ ನ್ಹಯ್. ಹಾಂಗಾ ಆಸಾತ್ ಘೊಡೆ ಭಲಾಯ್ಕೆಚಿ ಹಿತಾರೆ.

1. **ದೈಹಿಕ್ ರಿತಿನ್ ಉತ್ಸಾಹಿತ್ ಜಾ (Stay Physically Active)** ದೈಹಿಕ್ ಚಟುವಟಿಕೆ ವರ್ವಿಂ ಸಬಾರ್ ರಿತಿಚಿಂ ಉಪಯೋಗ್ ಆಸಾತ್. ಬರಿಂ ನೀಡ್‌ಯೆತಾ, ಹ್ಯಾ ವರ್ವಿಂ ಮೊತಿಕ್ ಉಲ್ಲಾಸ್ ಜಾತಾ, ಬರಿ ಜಿರ್ಣಿಕ್ ಆನಿ ರೂಚ್ ಯೆತಾ, ಮತಿಚಿಂ ಒತ್ತಡ್ ಉಣೆಂ ಜಾತಾ, ಹಾಡಾಂಚಿಂ ಆನಿ ಫಾಂಟಿಚಿ ಪಿಡಾ ಉಣೆಂ ಜಾತಾ, ವ್ಯಕ್ತಿತ್ವ್ ಆಕರ್ಷಿತ್ ಜಾತಾ.
2. **ವ್ಯಾಯಾಮ್ (Exercise)** ದಿಸಾಕ್ ತೀಸ್ ಮಿನುಟಾಂ ಚಲ್ಚೆಂ / ವ್ಯಾಯಾಮ್ ಕರ್ಚೆಂ ಅತೀ ಅವಶ್ಯ್. ವ್ಯಾಯಾಮ್ ಕೆಲ್ಲೆಂ ವರ್ವಿಂ ಮತಿಕ್ ಉಲ್ಲಾಸ್ ಜಾತಾ. ಖಿಂಯ್ಚ್ಯಾಕಿಂ ಆಮ್ಚಿಂ ಪ್ರಾಯ್ ಆಡ್ಕಳ್ ಜಾಂವ್ಕ್ ನಜೊ. ಪ್ರಾಯ್ ಜಾಲಿ ಮ್ಹಣುನ್ ಖಾಲಿ ಬೊಸ್ಲೆಂ ನ್ಹಯ್, ಇಲ್ಲೆಲೆಂ ರಿತಿನ್ ವ್ಯಾಯಾಮ್ ಪ್ರಾರಂಭ್ ಕರುನ್, ತೆಂ ಮುಂದರ್ಸುಚಿಂ ಆತಿ ಗರ್ಜೆಚಿಂ. ಚಲ್ಚೆಂ ಥಾವ್ನ್ (Walking) ಜಾಂವ್ಚೊ ಪರಿಣಾಮ್ ಆಸೊ ಆಸಾ. ಕುಡಿಚಿ ಬಳ್ ಚಡ್ತಾ, ಕುಡಿಚಿಂ ವಜನ್ ನಿಯಂತ್ರಣ್ ಕರುಂಕ್ ಸಕ್ತಾ. ಗೋಡ್‌ಮುತಾಚಿ (Diabetes) ಪಿಡಾ ನಿಯಂತ್ರಣಾಕ್ ಹಾಡ್ತಾ. ಮಾನಸಿಕ್ ಒತ್ತಡ್ (Depression) ಉಣೆಂ ಕರ್ತಾ. ತುಕಾಚ್ ಮಾಂದ್ರೆರ್ ಶೆವ್ಪುಂಕ್ ಕಾರಣ್ ಜಾಯ್ನಾಕಾ. ತುಕಾ ಕಿತೆಂ ತರಿ ಕಾಳ್ಜಾಂ ಸಂಬಂಧಿ ಪಿಡಾ ಆಸಾ ಜಾಲ್ಯಾರ್. ವ್ಯಾಯಾಮ್ ಸುರು ಕರ್ಚ್ ಪಯ್ಲೆಂ ದಾಕ್ತರಾಚಿಂ ಸಲಹಾ ಘೆಂವ್ಚೆ ಸೂಕ್ತ್. ಸಕಾಳಿಚಿಂ ಭೋವ್ ಉತ್ತೀಮ್, ಕಿತ್ಯಾಕ್ ಸುರ್ಯಾಚಿಂ ಕಿರ್ಣಾಂ ತುಜೆರ್ ಪಡ್ತಾನಾ, Vitamin D ಪ್ರಮಾಣ್ ಚಡ್ತಾ. ಸದಾಂಯ್ ತುಜ್ಯಾ ತೊಂಡಾರ್ ಹಾಸೊ ಆಸೊಂದಿ. (As laughter is best medicine)
3. **ಘರಾ ಭಿತರ್ಲೊ ಚಟುವಟಿಕೊ :** ಜರ್ ತರ್ ತುಕಾ ನಾಶಾಂ, ಇಷ್ಟ್-ಇಷ್ಟಿಣ್ಯೊ ಆಸಾತ್. ಜಾಲ್ಲ್ಯಾರ್ ತಾಂಚ್ಯಾ ಸಾಂಗಾತಾಂ ಲುಡೊ, ಕೀರಂ, ಚೆಸ್ ಖೆಲ್ಲೆಂ ಬರಂ.
4. **ಯೋಗಾಸನ್ (Yoga)** ಜಾತಾ ಜಾಲ್ಲ್ಯಾರ್ ಲ್ಹಾನ್ ಲ್ಹಾನ್ ಮಟಾಚಿಂ ಯೋಗಾ ಕರ್ಚೆತ್. ಹೆಂ ಕೆಲ್ಯಾ ವರ್ವಿಂ ಕುಡಿಂತ್. ಆಮ್ಜನಕ್ ಚಡ್ತಾ. ಮತಿಕ್ ಆನಿ ಕುಡಿಕ್ ಉಲ್ಲಾಸ್ ಹಾಡ್ತಾ.

5. **ಘರಾ ಭಾಯ್ಲೊ ಚಟುವಟಿಕೊ :** (Outdoor Activities) (Gardening) ಝಡಾಂ ಲಾಂವ್ಚಿಂ, ತಾಂಚಿಂ ಪೋಷಣ್ ಕರ್ಚ್ಯಾ ವರ್ವಿಂ ಮತಿಕ್ ಸಮಾಧಾನ್ ಆನಿ ಉಲ್ಲಾಸ್ ಜಾತಾ (Travelling) ಇಲ್ಲಿಂ ಭೊವ್ಚಿಂ ಗರ್ಜ್, ಲಾಗಿಂ ಪಾರ್ಕ್ ಆಸ್ಲಾರ್ ಪಾರ್ಕಾಂತ್ ಬೊಸ್ಲೆಂ, ಮತಿಕ್ ಉಲ್ಲಾಸ್ ಲಾಗ್ತಾ.
6. ಕುಡಿಚಿಂ ವಜನ್ ನಿಯಂತ್ರಣ್ ಹಾಡ್ಚೆಂ : ಹ್ಯಾ ವರ್ವಿಂ ಕಾಳ್ಜಾಚಿ ಪಿಡಾ, ಸಾಕ್ರಿಚಿ ಪಿಡಾ, Varicose Veins ಹಾಡಾಂಚಿ ಪಿಡಾ (Arthritis) ಚಡ್ತಾ. ತುಜಾ ಲಾಂಬಾಯ್ ತೆಕಿತ್ ತುಜೆ ಕುಡಿಚಿಂ ವಜನ್ ಆಸ್ಲೆಂ ಗರ್ಜ್.

$$\text{BMI (Body Mass Index)} = \frac{\text{Weight in Kg}}{\text{Height in (meter)}^2}$$

ಹಾಚೆಂ 18-24 ನಾರ್ಮಲ್ ಜಾವ್ನಾಸಾ

7. ವಾಯ್ ಸವಾಯೊ ಪಯ್ಸ್ ಕರ್ಚೆಂ ಧುಮ್ಪಾನ್‌ಕೆಲ್ಲ್ಯಾ ವರ್ವಿಂ ಕಾಳ್ಜಾಚಿ ಪಿಡಾ, asthma, lung ಕಾನ್ಸರ್ ಯೆವ್ಚೆಂ ಸಾಧ್ಯ್ ಆಸಾ.
8. **ವೈಯಕ್ತಿಕ ನಿರ್ಮಳಾಯ್ ಗರ್ಜೆಚಿ:** ಹಾತಾಂಚಿಂ ನಿತಳಾಯ್ (Hand Washing), ಕೆಸಾಚಿ ಜತನ್ (Hair Care), ನಾಕ್ಟಾಂಚಿಂ ಆನಿ ಕಾತಿಚಿಂ ಜತನ್ (Skin, Nail care), Foot Care ತುಜಾ ಪಾಯಾಂಚಿಂ ಬೊಟಾಂ ನಿತಳ್ ದವರ್ಚಿಂ, Diabetes ಆಸ್‌ಲ್ಲ್ಯಾಂನಿ ಪ್ರತ್ಯೇಕ್ ಜಾಗ್ರುತ್ ಕರ್ಚಿ ಗರ್ಜ್. ಚಡ್ ಹುನ್ ಯಾ ಥಂಡ್ ಉದಾಕ್ ನಾಂವ್ಚೆಂ ಚುಕಯ್ಚಾಯ್.
9. **Healty Diet:** ಭಲಾಯ್ಕಿ ಭರಿತ್‌ಖಾಣ್ ಜಿವಣ್ ಲೆಕಾ ವರ್ತೆಂ ಖಾಂವ್ಚೆಂ ನಂಯ್, ತುಜಾ ಖಾಣಾಂತ್ ತರಕಾರಿ, ಫಳಾಂ, ಮಾಸ್-ಮಾಸ್ಕಿ ಅತಿ ಗರ್ಜ್.
10. **ಬರೀ ನೀಡ್ (Good sleep) :** ತುಂ ನಿದುಂಕ್ ವೆತಾನಾ ಮತಿಚಿಂ ಒತ್ತಡ್, ಪಯ್ಸ್ ದವರ್. ತುಜೆಂ ಚಿಂತಾಪ್ ಪಾಸಿಟಿವ್ ಆಸೊಂದಿ. ತುಜಾ ರಾತಿಚಿಂ ಜಿವಣ್ ನಿದ್ಚ್ಯಾ ದೋನ್ ವ್ಹರಾಂ ಪಯ್ಲೆಂ ಆಸೊಂದಿ, ಜಿವಣ್ ತಕ್ಲಣ್ ನಿದನಾಕಾ.

ಹೆ ವಯ್ಲೆ ಹಿಶಾರೆ ಪಾಳ್. ತುಜೆಂ ಉತರ್ ಪ್ರಾಯ್ ಜಾಂವ್ಚಿಂ ಬೆಸಾಂವ್, ನ್ಹಯ್ ಶಿರಾಪ್. ಉತರ್ ಪ್ರಾಯ್ ಭಲಾಯ್ಕಿ ಬರಿತ್ ಕರ್, ಬರೆಂ ಚಿಂತ್, ಬರೆಂ ಉಲಯ್, ರಾಗ್ ಪಯ್ಸ್‌ಕರ್. ಹಾಂವ್ ಕಿತೆಂ ಕರುಂಕ್ ಸಕ್ತಾ ಮ್ಹಳ್ಳೆಂ ಸಕ್ರೀಯ್ ಚಿಂತಾಪ್ ಮತಿಕ್ ಹಾಡ್ ಆನಿ ಸಮಾಧಾನೆಚಿಂ ಜೀವನ್ ಸಾರ್.

ಸಾಂತ್ ವಿಶೆಂತ್ ಪಾವ್ಲ ಸಭಾ ಆನಿ ವೆಳಾಚೊ ಮಹತ್ವ್ ಆನಿ ಸೆವೆಚೊ ಮನೋಭಾವ್

- ರೋಜಿ ಬಾರೆಟ್ಕೊ, ಕಲ್ಯಾಣ್ವರ್ ಎ ವಾಡೊ

“ಮ್ಹಜ್ಯಾ ಲ್ಹಾನಾಂ ಭಾವಾಂಕ್ ತುಮಿ ಕಿತೆಂ ಕೆಲೆಂ ತೆಂ ತುಮಿ ಮ್ಹಾಕಾಚ್ ಕೆಲೆಂ”

ಸೊಮ್ಯಾಚ್ಯಾ ಹ್ಯಾ ಉತ್ರಾಂನಿ ಪ್ರೇರಣ್ ಲಾಬೊನ್ ವೈಶಂತ್ರಿಕ್ ಭಾವ್ ಭಯ್ಣಾಂನಿ ಕರ್ಚ್ಯಾ ಮಾಯಾ ಮೊಗಾಚಿ ವರ್ದಿ.

ಹ್ಯಾ ಸಭೆಂತ್ 9 ಸಾಂದೆ ಆಸಾತ್, 8 ಪೂಸ್ಕಿಂ ಕುಟ್ಮಾಂ ಆಸಾತ್. ಹ್ಯಾ ಕುಟ್ಮಾಂಕ್ ಮಹಿನ್ಯಾಂವಾರ್ ಖಾಣಾಂ ಪೂರ್ವಿ ಲೆಕಾನ್ ದುಡ್ವಾಚಿ ಕುಮಕ್ ದಿತಾಂವ್. ಲೋಕ್ ಡೊನಾ ವೆಳಾರ್ 8 ಮಹಿನ್ಯೆಂ ಆಮಿ ತಾಂಚಾ ಘರಾಂನಿ ವಚೊನ್ ತಾಂಚಿ ಭೆಟ್ ಕರ್ನ್ ತಾಂಕಾ ದುಡ್ವಾ ಕುಮಕ್ ದಿಲ್ಯಾ. ಫಿರ್ಗಜೆಚಾ ಹೆರ್ ಲ್ಹಾನಾಂಕ್ ಘರ್ ಬಾಂದುಂಕ್, ಶಿಕ್ಪಾಕ್, ಪಿಡೆಸ್ತಾಂಕ್ ಕುಮಕ್ ದಿಲ್ಯಾ. ಸರ್ವ್ ಸಾಂದೆ ಆಸ್ಪತ್ರೆ ಆನಿ ಪಿಡೆಸ್ತಾಂಚಿ, ಪ್ರಾಯ್ವಂತಾಚಿ, ಭೆಟ್ ಕರ್ತಾತ್.

ಸಾಂದ್ಯಾಂನಿ ಅಕ್ಟೋಬರ್ 11 ತಾರಿಕೆರ್ ಆಯ್ತಾರಾ 9 ವರಾಂಚಾ ಮಿಸಾರ್ ಸಾಂತ್ ವಿಶೆಂತ್ ಪಾವ್ಲಾಚೆಂ ಫೆಸ್ತ್ ಆಚರಣ್ ಕೆಲೆಂ. ಹ್ಯಾ ಮಿಸಾಕ್ ಪೂಸ್ಕಾ ಕುಟ್ಮಾಂಕ್ ಆಪವ್ಣೆಂ ದಿಲ್ಲೆಂ. ತ್ಯಾ ದಿಸಾ ತಾಂಕಾ ಫೆಸ್ತ್ ಲೆಕಾರ್ ಚಡಿತ್ ದುಡ್ವಾಚಿ ಕುಮಕ್ ಆನಿ ಸ್ವೀಟ್ಸ್ ದಿಲೆ.

ಆಮ್ಕಾಂ ಫಿರ್ಗಜೆ ಕುಟ್ಮಾಂ ಥಾವ್ನ್ ದುಬ್ಯಾಂಚಿ ಮನವಿ ಯೆತಾತ್. ಮುಕ್ಲ್ಯಾ ದಿಸಾಂನಿ ಎಕಾ ಕುಟ್ಮಾಕ್ ಘರ್ ಬಾಂದ್ಚೆ ಯೋಜನ್ ಚಿಂತ್ಲಾ ಆನಿ ಆಮ್ಕಾಂ ದುಡ್ವಾಚಿ ಗರ್ಜ್ ಆಸಾ.

ಎದೊಳ್ ಮ್ಹಣಾಸರ್, ಫಿರ್ಗಜೆ ಕುಟ್ಮಾಂಚಾ ಹಿತಚಿಂತ್ಕಾ ಥಾವ್ನ್ ದಾನ್ ಯೆತೆ ಆಸಾ

“ಆಮ್ಕಾಂ ದಿಂವ್ಚ್ಯಾ ದಾನಿಂಚಿ ಏಕ್ ವಿಶೇಶತಾ ಕಿತೆಂಗೀ ಮ್ಹಳ್ಳಾರ್ “ಉಚ್ವಾ ಹಾತಾನ್ ದಿಲ್ಲೆಂ ದಾವ್ಯಾ ಹಾತಾಕ್ ಕಳೊನಚೊ ಮ್ಹಳ್ಳಾ ಉದ್ದೇಶಾನ್ ಗುಣಾನ್ ಆಮ್ಕಾಂ ದಾನ್ ದಿಂವ್ಪಿ ಆಮ್ಚ್ಯಾ ಫಿರ್ಗಜೆಂತ್ ಸಬಾರ್ ಜಣಾಂ ಆಸಾತ್ ಮ್ಹಣ್ ಸಾಂಗೊಂವ್ಕ್ ಆಮ್ಕಾಂ ವರ್ತೊ ಸಂತೊಸ್ ಭೊಗ್ತಾ. ಹ್ಯಾ ಗುಪಿತ್ ದಾನಿಂಚೆರ್, ದೆವಾಚಿಂ ಧಾರಾಳ್ ಆಶೀರ್ವಾದಾಂ ಮಾಗ್ತಾಂವ್.

ಫಿರ್ಗಜೆಚಾ ಬರ್ಯಾ ಮನಾಚ್ಯಾ ಸರ್ವ್ ದಾನಿಂಕ್ ಹಿತಚಿಂತ್ಕಾಂಕ್ ಆಮಿ ಆಭಾರಿ ಜಾವ್ನಾಸಾಂವ್ ಆನಿ ಮುಕ್ಲ್ಯಾ ದಿಸಾಂನಿ ತುಮ್ಚೊ ಸಹಕಾರ್ ಆಶೆತಾಂವ್.

ಆತಾಂ ಆತ್ಮೀಕ್ ನಿರ್ದೇಶಕ್ ಬೋವ್ ಮಾ ಬಾಪ್ ವಲೇರಿಯನ್ ಮೆಂಡೊನ್ನ್, ಸಹಾಯಕ್ ವಿಗಾರ್ ಮಾ ಬಾಪ್ ಕೆನ್ಯೂಟ್ ಆರಾನ್ವಾ ಹಾಣಿಂ ದಿಂವ್ಚ್ಯಾ ಸಹಕರಾಕ್, ತವಳ್ ತವಳ್ ದಿಲ್ಲ್ಯಾ ಸೂಚನಾಂಕ್ ಆಮಿ ತಾಂಚೊ ಉಪ್ಕಾರ್ ಭಾವುಡ್ತಾಂವ್.

ಪ್ರಸ್ತುತ್ ವರಾಕ್ ಹುದ್ದೆದಾರ್

ಆತ್ಮೀಕ್ ನಿರ್ದೇಶಕ್ : ಬೊ ಮಾ ಬಾಪ್ ವಲೇರಿಯನ್ ಮೆಂಡೊನ್ನ್ ಸಹಾಯಕ್ ವಿಗಾರ್ : ಮಾ ಬಾಪ್ ಕೆನ್ಯೂಟ್ ನೊರೊನ್ವಾ ಅಧ್ಯಕ್ಷ: ರೋಜಿ ಬಾರೆಟ್ಕೊ (ಕಲ್ಯಾಣ್ವರ್ ಎ)

ಉಪಾಧ್ಯಕ್ಷ : ರಿಚಾರ್ಡ್ ಡಿಸೋಜ (ಕಲ್ಯಾಣ್ವರ್ ಬಿ)

ಕಾರ್ಯದರ್ಶಿ : ಆಲ್ಬೆನ್ ಡಿಸಿಲ್ವಾ (ಉಪ್ಕಾರ್ ಎ),

ಖಜನ್ದಾರ್ : ಗಿಲ್ಬರ್ಟ್ ಕರ್ನೇಲಿಯೊ (ಕಕ್ಕುಂಜೆ)

ಆಮ್ಚ್ಯಾ ಫಿರ್ಗಜೆಂತ್ 15 ವಾಡೆ ಆಸಾತ್ ತರೀ 6 ವಾಡ್ಯಾಂ ಥಾವ್ನ್ 9 ಸಾಂದೆ ಆಸಾತ್. ಆಮ್ಚಿ ಏಕ್ ಖಾಲ್ತಿ ವಿನಂತಿ ಆನಿ ಉರ್ಲ್ಯಾ 9 ವಾಡ್ಯಾಂ ಮೊಗಾಚ್ಯಾಂನೊ ವೆಳಾಚೊ ಬರೊ ಪ್ರಯೋಗ್ ಕರ್ಯಾಂ. “ರೆಂವೆರ್ ಪಡ್ಲೆಂ ಉದಾಕ್, ಪಾಶಾರ್ ಜಾಲ್ಲೊ ವೇಳ್, ಪುಟ್ಲೊ ಆರೊ, ಹ್ಯಾ ತಿನಾಂಚಿ ಆವ್ಕ್ ತಿಲ್ಲೆಂಚ್, ಪಾಟಿಂ ಕಾಡುಂಕ್ ಜಾಯ್ನಾ ವ್ಹಯ್. ರೆಂವೆರ್ ಪಡ್ಲೆಂ ಉದಾಕ್ ಜಿರ್ತಾ ಶಿವಾಯ್ ದಿಸಾನಾಂ. ವಾಳುನ್ ವಚಾನಾಂ. ಪಾಶಾರ್ ಜಾಲ್ಲೊ ವೇಳ್ ಕೆದಿಂಕ್ಚ್ ಪಾಟಿಂ ಯೆನಾ, ಪುಟೊನ್ ಚುರಾನ್ ಚೂರ್ ಜಾಲ್ಲೊ ಆರ್ಸೊ ಪರ್ತುನ್ ಘಡ್ನುಂಕ್ ಜಾಯ್ನಾಂ. ವೆಳಾಕ್ ಮನ್ಯಾನ್ ರಾಕೊಂಕ್ ಜಾಯ್ ಶಿವಾಯ್ ವೆಳ್ ಮನ್ಯಾಕ್ ರಾಕಾನಾಂ. ಕನ್ನಡ ಭಾಶೆಂತ್ ಅಶಿ ಏಕ್ ಸಾಂಗ್ಲಿ ಆಸಾ. “ಮಿಂಚಿ ಹೋದ ಕಾಲಕ್ಕೆ ಫಲವಿಲ್ಲ”

ಮನ್ಯಾಚೊ ಜೀವ್ ಉಬುಂಕ್ ಘಂಟ್ಯಾ-ಘಂಟ್ಯಾಚಿ ಗರ್ಜ್ ನಾಂ, ಫಕತ್ ದೋನ್ ಥಾವ್ನ್ ಪಾಂಚ್ ಸೆಕುಂಡಾಂ ಭಿತರ್ ಸಗ್ಳೆಂ ಸಂಪ್ತಾಂ. ತ್ಯಾ ವೆಳಾರ್ ವೆಳಾಚೆಂ ಮೋಲ್ ಕಳ್ತಾ.


ದಯಾಚಿಂ ಲಾರ್ ತಡಿರ್ ಆಪ್ತಾ ಪೂಣ್ ತೆಂ ರಾವಾನಾ ವ್ಹಯ್. ವೇಳ್ ತುಕಾ ಸೊಧುನ್ ಯೆತಾ. ಪೂಣ್ ತುಕಾ ರಾಕೊನ್ ರಾವನಾಂ ವ್ಹಯ್. ವೇಳ್ ತುಕಾ ರಾಕೊನ್ ರಾವನಾಂ ವೆಳಾಚೊ ಉಪಯೋಗ್ ಕರುಂಕ್ ಜಾಣಾ ಆಸ್‌ಲ್ಲೊ ವ್ಹಕ್ತಿ ಎದೊಳ್ ಕೊಣಿ ಸಲ್ವುಂಕ್ ನಾಂ.

ಹಾಂವ್ ಕಿತ್ತಿಂ ವರಾಂ ಜಿಯೆತಾಂ ಮ್ಹಳ್ಳೆಂ ವ್ಹಡ್ಲೆಂ ನ್ಹಯ್. ಬಗಾರ್ ಹಾಂವ್ ಕಶಿಂ ಜಿಯೆತಾಂ ಕಿಶೆಂ ಬರೆಂಪಣ್ ಆಧಾರ್ತಾಂ ಆನಿ ಕಶಿ ಮ್ಹಜ್ಯಾ ಪೆಲ್ಯಾಚಿ ಸೆವಾ ಕರ್ತಾಂ. ಸೆವೆಚ್ಯಾ ಕಾಮಾಂಕ್ ಮಸ್ತ ಅಡ್ಲಿ ಯೆತಾತ್. ದೈವಿಕ್ ದೃಷ್ಟಿನ್ ಆಮಿ ಪೆಲ್ಯಾಚಿ ಸೆವಾ ಕೆಲ್ಯಾರ್ ಆಮ್ಚೆ ಥಂಯ್ ಮಸ್ತ ಸಮಾಧಾನ್ ಭೊಗ್ತಾ. ಪುರಾಸಣ್ ಭೊಗಾನಾ. ಸೆವಾ ಕರ್ಚೊ ಮನೋಭಾವ್ ಆಸ್‌ಲ್ಲೊ ವ್ಹಕ್ತಿ ಥಂಯ್ ಖಾತ್ರಿಪಣ್, ದಯಾಳಾಯ್, ಮೊವಾಳಾಯ್, ಸಮಾಧಾನ್, ಸೊಸ್ಣಿಕಾಯ್, ಧಾದೊಸ್ಕಾಯ್ ದಿಸೊನ್ ಯೆತಾ.

ಕಿತ್ಲೆ ಕಷ್ಟ್ ಆಯ್ಲಾರೀ ಆನಿ ಕಿತ್ಲೆಂ ಆಯ್ಕೊಂಕ್ ಮೆಳ್ಳಾರೀ, ತ್ಯಾ ಕಷ್ಟಾಂಚೆರ್ ಜಯ್ತ್ ವ್ಹರುಂಕ್ ತ್ಯಾ ವ್ಹಕ್ತಿಕ್ ಸಾಧ್ಯ್ ಜಾತಾ.

ಮೊಗಾಚ್ಯಾಂನೊ ಇತ್ಲೆ ವಾಚ್ಚ್ಯಾ ಉಪ್ರಾಂತ್ ತುಮ್ಕಾಂ ಹ್ಯಾ ಮೆಳಾಕ್ ಸೆರ್ವೊನ್ ತುಮ್ಚೊ ಮೊಲಾಧಿಕ್ ವೇಳ್ ಆಯ್ತಾರಾ ಸಕಾಳಿಂಚಾ ಮಿಸಾ ಉಪ್ರಾಂತ್ ಏಕ್ ಅರ್ಧೊ ಘಂಟೊ ಖರ್ಚುಂಕ್ ಖುಶಿ ಆಸಾ ತರ್ ತುಮಿ ಆಮ್ಕಾಂ ಮೆಳ್ಳೆಂ ವಾ ವಿಗಾರ್ ಬಾಪಾಂಕ್ ತುಮಿ ಮೆಳ್ಳೆಂ. ತುಮ್ಚೊ ಸಹಕಾರ್ ಆಮಿ ಆಶೆತಾಂವ್ ಆನಿ ಕಾಥೆದ್ರಾಲಾಚಿ SVP ಮೇಳ್ ಉಂಚ್ಲ್ಯಾ ಪಾಂವ್ಡ್ಯಾಕ್ ಪಾವೊಂವ್ಡ್ಯಾಕ್ ಸಹಕರಿಯಾ ಮ್ಹಣ್ ಆಶೆತಾಂ.

ಆಪ್ಲ್ಯಾ ಕಾಳಾಂತ್ ವ್ಹಡ್ಲಣ್ ಜಿಂತ್ಯಲ್ಯಾ ಗರ್ವ್ಯಾಂಕ್ ತಾಣಿಂ ದುಸ್ಮಟಾಯ್ಲ್ಯಾತ್



- ಇ.ಸಿ. ಕಲ್ಯಾಣ್ ಬಿ

ತೊ ಏಕ್ ಉಂಚ್ಲೊ ಪೊಲಿಸ್ ಅಧಿಕಾರಿ. ಸಬಾರ್ ದಿಸಾಂ ಥಾವ್ನ್ ಸುರು ಜಾಲ್ಲಿ ಪಾಂಯಾಚಿ ದೂಕ್ ಪರೀಕ್ಷಾ ಕರ್ಚ್ಯಾ ಇರಾದ್ಯಾನ್ ಆಸ್ತೆತ್ ವೆತಾ. ದಾಕ್ತೆರಾಚೊ ರೂಮ್ ಬಾಯ್ ಲಾಂಬ್ ದೀಗ್ ಆಸ್ಲಾರೀ ಗಣ್ಣೆ ಕರಿನಾಸ್ತಾನಾ ಶೀದಾ ದಾಕ್ತೆರಾಲಾಗಿಂ ವಸೂನ್ ಬಸ್ತಾ. ಪಾಂಯಾಚಿ ಪರೀಕ್ಷಾ ಕರ್ನ್, ವಿಶೇಸ್ ಕಾಂಯ್ ನಾಂ, ದೂಕ್ ಉಣೆಂ ಕರ್ಚೆಂ ಏಕ್ ಇಂಜಕ್ಷನ್ ಕಾಣ್ಗೆ ಮ್ಹಣ್ ದಾಕ್ತೆರ್ ಪೊಕ್ತಾ ಚೀಟ್ (ಪ್ರಿಸ್ಕ್ರಿಪ್ಷನ್) ಬರವ್ನ್ ದಿತಾ. ಪೊಲಿಸ್ ಅಧಿಕಾರಿ ಇಂಜಕ್ಷನ್ ಘೆಂವ್ಚಾ ರೂಮಾಲಾಗಿಂ ವೆತಾ, ಲಾಂಬ್‌ಲೈನ್ ಆಸ್ಲಾರೀ, ಸಕ್ಡಾಂಕ್ ಕುಶಿನ್ ಲೊಟುನ್ ಶೀದಾ ಭಿತರ್ ವೆತಾ. ಇಂಜಕ್ಷನ್ ಘೆಂವ್ಚಾಕ್ ಎಕ್ಲೊ ಆಪ್ಲೆಂ ಪ್ಯಾಂಟ್ ನಿಸ್ರಾವ್ನ್ ಮೆಜಾರ್, ಆಡ್ ಪಡುನ್ ಆಸ್‌ಲ್ಲೊ. ಅಧಿಕಾರಿ ಆಪ್ಲಿ ವಕ್ತಾಚೀಟ್ ದುಸ್ರ್ಯಾ ಏಕ್ ಮೆಜಾರ್ ಉಡವ್ನ್, ಆಡ್ ಪಡುನ್ ಆಸ್‌ಲ್ಲೊ ಮನ್ಯಾಕ್ ಸಕ್ಲಾ ಲೊಟುನ್ ಆಪುಣ್‌ಂಚ್ ಕಲ್ನಾಂವ್ ನಿಸ್ರಾವ್ನ್ ಮೆಜಾರ್ ಆಡ್ ಪಡ್ಲಾ. ಕುಶಿಚಾ ರೂಮಾ ಥಾವ್ನ್ ಹಾತಾಂತ್ ವಡ್ಲಿ ಏಕ್ ಸುವಿ (ಇಂಜೆಕ್ಷನ್) ಕಾಣ್ಫೆವ್ನ್ ನರ್ಸ್ ಯೆತಾ ಆನಿ ಉಗ್ತೆಂ

ಆಸ್‌ಲ್ಲೊ ಅಧಿಕಾರಿಚ್ಯಾ ಪೆಂಕ್ಪಾಕ್ ತೊಪ್ತಾ ಆನಿ ಶೀದಾ ವೆತಾ.

ಕುಲೆ ಘಸ್ಪುನ್, ಪಾಟಿಂ ಭಾಯ್ರ್ ಆಯಿಲ್ಲೊ ಅಧಿಕಾರಿಕ್ ಕಳೊನ್ ಯೆತಾ ಕೀ ಆಪ್ಲೆಂ ಘೆತ್‌ಲ್ಲೆಂ ದೂಕ್ ಮರ್ಚೆಂ ಇಂಜೆಕ್ಷನ್ ನಂಯ್, ಬಗಾರ್ ಪಿಶೆಂ ಸುಣೆಂ ಚಾಬ್‌ಲ್ಯಾಕ್ ದಿಂವ್ಚೆಂ “ಅಂಟಿ ರೇಬಿಸ್” ಇಂಜಕ್ಷನ್ ಮ್ಹಳ್ಳೆಂ! ಇತ್ಲ್ಯಾರ್ ತೊ ರಾಗಾನ್ ಗಲಾಟೊ ಸುರು ಕರ್ತಾ. ಗಜಾಲ್ ಸಮ್ಜಾಲ್ಲೊ ಆಸ್ತೆಚೊ ವೈದ್ಯಾಧಿಕಾರಿ ತಾಕಾ ಸಮ್ಜಾಯ್ತಾ - ತುಂವೆ ಕಾಂಯ್ ಭಿಯೆಂವ್ಚಿ ಗರ್ಜ್ ನಾ. ಮುಕ್ಲ್ಯಾ 6 ಮಹಿನ್ಯಾಂನಿ ತುಕಾ ಪಿಶೆಂ ಸುಣೆ ಜಾಬ್ಲಾರೀ ಹೆರ್ ಚಿಕಿತ್ಸೆಚಿ ಗರ್ಜ್ ನಾಂ, ಹೆಂಚ್ ಇಂಜಕ್ಷನ್ ಪುರೊ! ಪೊಲಿಸ್ ಅಧಿಕಾರಿ ಲಜೆನ್ ಘರಾ ವೆತಾ.

ಯುಪಿಚ್ಯಾ ಲಕ್ಸೊ ಶೈರಾಂತ್ ಥೊಡ್ಯಾ ತೆಂಪಾ ಆದಿಂ ಘಡ್‌ಲ್ಲಿ ಗಜಾಲ್!

ಕೋವಿಡ್ 19 ಆನಿ ಶಿಕಾಪ್



- ವಿನಿ, ಪಾಂಬೂರ್

ಸಗ್ಗಿಂ ಶಾಂತ ಆಸ್ಲೆಂ. ಏಕಾಚ್ಯಾಣ್ ವ್ಹಡ್ ಏಕ್ ಆಫಾತ್ ಘಡ್ಲಾ ಬರಿ ಆಪ್ಲಾಂ. ಕೋವಿಡ್-19, ಕೊರೋನಾ ವೈರಸ್ ಮ್ಹಳ್ಳಿ ಮಾರೆಕಾರ್ ಪಿಡಾ ಸಗ್ಗ್ಯಾ ಸಂಸಾರಾರ್ ಖಿಣಾ ಭಿತರ್ ವಿಸ್ತಾರ್ಲಿ. ಏಕಾಚ್ಯಾಣ್ ಸಗ್ಗಿಂ ಸ್ತಬ್ಧ್ ಜಾಲೆಂ. ಸಂಸಾರ್‌ಭರ್ ಸರ್ವ್ ಚಟುವಟಿಕೊ ಬಂದ್ ಪಡ್ಲೊ. ವಾಳ್ಕೆಂ ವಾರೆಂ ಆನಿ ಉದಾಕ್, ದರ್ಯಾಚಿ ಗಾಜ್, ಸುಕ್ಲಿ ಆನಿ ಮನ್ಜಾತಿಂಚೊ ಆವಾಜ್ ಸೊಡ್ಲ್ಯಾರ್ ಸಗ್ಗೊ ಸಂಸಾರ್ ನಿಶಬ್ದ್ ಜಾಲೊ. ದೆವಾಳಾಚ್ಯೊ ಘಾಂಟಿ, ಮಸೀದಿಂಚೊ ಬಾಂಗ್ ಸಗ್ಗಿಂ ರಾವ್ಲೆಂ. ಪುರ್ಸೊತ್‌ಚ್ ನಾ, ಏಕ್ ಮಿನುಟ್ ಸುಟ್ಕಾ ನಾ, ಹಾಂವ್ ವಚಾನಾತ್ಲ್ಯಾರ್ ಬಿಲ್ಕುಲ್ ಜಾಯ್ನಾ ಮ್ಹಳ್ಳೆಂ ಚಿಂತಾಪ್ ಪಯ್ಸ್ ದಾವ್ಲೆಂ. ಹಾಂವ್, ಮ್ಹಜೆಂ, ಮ್ಹಕಾ, ಮ್ಹಜೆ ಥಾವ್ನ್ ಮ್ಹಳ್ಳೆಂ ಚಿಂತಾಪ್ ಬಾಲಿಷ್ ಜಾಲೆಂ.

ಸದಾಂ ಮನ್ಶಾಂ ಮಧ್ಯಾತ್ ಜಿಯೆತಾಲಿಂ ಆಮಿ ಮ್ಹನ್ಯಾಚಿ ಏಕ್ ಶಿಂಕ್ ಯಾ ಕೊಂಕ್ಲಿ ಆಯ್ಕಲ್ಯಾರ್ ವಾಂಚುನ್ ಉರ್ಲಾರ್ ಭಿಕ್ ಮಾಗುನ್ ಖಾತಾಂ ಮ್ಹಳ್ಳ್ಯಾ ಬರಿ ದಾಂವ್ಲಿ ಮಾರುಂಕ್ ಸುರು ಕೆಲಿ. ಏಕಾಮೆಕಾ ಪೊಟ್ಲನ್ ದರ್ತೆಲಿಂ, ಹಾತ್ ಮೆಳಯ್ತಾಲಿಂ ಆಮಿ ಆತಾಂ ತೊಂಡಾಕ್ ಮುಸ್ಕ್ ಘಾಲ್ನ್ ಪಯ್ಸ್ ಥಾವ್ನ್‌ಚ್ ಹಾತ್ ಬಾಸ್ ಕರ್ನ್ ಉಲಂವ್ಚಿ ಪರಿಸ್ಥಿತಿ ಉಬ್ಜಾಲಿ. ಹರ್ಯೆಕ್ಲ್ಯಾಕಿ ದುಬಾವಾನ್ ಪಳೆಂವ್ಚಿ ಗರ್ಜ್ ಪಡ್ಲಿ. ಹಾಕಾ ಕಾರಣ್ ಕೊರೋನಾ.

ಕೊರೋನಾ ನಿಮ್ಮಿ ಹರ್ಯೆಕಾ ಸ್ತರಾರ್ ಮೊಸ್ತ್ ಬದ್ಲಾವಣ್ ಘಡ್ಲಿ. ಆಮ್ಚಾ ಖಾಣಾ-ಜೆವ್ಣಾಂತ್, ಆಮ್ಚಾ ಸಂಬಂದಾಂತ್, ಆಮ್ಚಾ ಚಲನಾ ವಲನಾಂತ್, ಆಮ್ಚಾ ಉಲವ್ಣ್ಯಾಂತ್, ಆಮ್ಚಾ ಸಾಮಾಜಿಕ್ ಜಿಣ್ಯೆಂತ್, ಆಮ್ಚಾ ಮಾಗ್ಣ್ಯಾ ಜಿವಿತಾಂತ್ ಅಶೆಂ ಸಭಾರ್ ಬದ್ಲಾವಣ್ ಘಡ್ಲಿ. ಹ್ಯಾ ಭಾಯ್ರ್ ಥೊಡ್ಯಾಂಚೆ ಕಾಮ್ ಗೆಲೆಂ, ಥೊಡ್ಯಾಂಚೊ ವ್ಯವಹಾರ್ ಬಂದ್ ಪಡ್ಲೊ. ಗಾಲ್ಪಾಗಾರ್ ಪಾಟಿಂ ಆಯ್ಲಿ, ಫ್ಯಾಟಾಂತ್ ವಸ್ತಿ ಕರ್ತೆಲಿಂ ಗಾಂವಾಕ್ ದೆಂವ್ಲಿ, ಪಣಿಲ್ ಪಡ್ಲೆಲ್ಲೆ ಗಾದೆ ಪರತ್ ಭಾತಾಂಚಾ ಪಾಲಿಯಾನಿ ಸೊಬೊಂವ್ಕ್ ಲಾಗ್ಲೆ. ಅಶೆಂ ಜೀವನ್ ಶೈಲಿಚ್ ಬದ್ಲಾಲಿ.

ಹಾಚೆ ಬರಾಬರ್ ಅಖ್ಯಾ ಸಂಸಾರಾರ್ ಏಕ್ ವ್ಹಡ್ ಶೆತ್ ಜಾವ್ನ್‌ಸೆಂ ಶಿಕ್ಷಣ್ ಶೆತಾಂತ್ ಜಬರ್‌ದಸ್ತ್ ಬದ್ಲಾವಣ್ ಆಯ್ಲಿ. ಶಿಕ್ಷಣ್ ಶೆತ್ ಥೊಡೆ ಮಯ್ನೆ ಸಂಪೂರ್ಣ್ ಬಂದ್ ಪಡ್ಲೆ. ಆತಾಂ ಪರತ್ ಆರಂಬ್ ಜಾಲ್ಯಾರಿ ಪುಡ್ಲ್ಯಾ ವೇಗಾನ್ ಮುಕಾರ್ ವೆತೆನಾ ಹೆಂ ಶೆತ್ ಇಲ್ಲೆಂ ಶೆಳೆಲ್ಲ್ಯಾ ಬರಿ ದಿಸ್ತಾ. ಆಜ್ ತರ್ ಶಿಕ್ಷಣ್ ಶೆತ್ ವೇಗ್ ಆಪ್ಣಾಯ್ನಾ ಸಗ್ಗ್ಯಾ ಸಂಸಾರಾರ್ ಅಸಾಹಯಕ್ ಪರಿಸ್ಥಿತಿ ಪುಡ್ ಕರಿಜಾಯ್ ಪಡ್ತಾಲೆಂ.

ಕಿತೆಂ ಜಾಲೆಂ? : ಆಮ್ಚಾ ದೇಶಾಂತ್ ಸಂಪೂರ್ಣ್ ಲಾಕ್ ಡೊನಾ ನಿಮ್ಮಿ ಮಾರ್ಚ್ ಮ್ಹಯ್ನಾಂತ್ ಏಕಾಂಕಿಂ ಶಿಕ್ಷಣ್ ಸಂಸ್ಥೆ ಬಂದ್ ಪಡ್ಲೆ. ಪುಡೆಂ ಕಿತೆಂ ಮ್ಹಳ್ಳೆಂ ಕೊಣಾಯ್ಚಿ ಕಳಿತ್ ನಾತ್ಲೆಂ. ದಾಂಪ್ಲೆಂ ಇಸ್ಕೂಲಾಚೆ ದಾರ್ ಪರತ್ ಕೆದಾಳಾ ಉಗ್ತೆಂ ಜಾಯ್ತ್ ಮ್ಹಣೊನ್ ಆಜೂನ್ ಕೊಣಾಯ್ಚಿ ಕಳಿತ್ ನಾ. ಲಾಕ್ ಡೊನ್ ಜಾಲ್ಲ್ಯಾ ಸಂದರ್ಬಾರ್ ಕೊರೋನಾ ಪ್ರಸಾರ್ ಜಾಯ್ತ್ಲ್ಯಾ ಬರಿ ಜಾಗ್ರುತ್ ಘೆಜಾಯ್ ಆಸ್ಲೆಂ ಆನಿ ಸಗ್ಗಿಂ ಬಂದ್ ಕೆಲ್ಲೆಂ ಏಕಾ ಲೆಕಾರ್ ಥೊಡ್ಯಾ ಮಾಪಾಕ್ ಪುಣೀ ಫಾಯ್ದ್ಯಾಚಿಂ ಜಾಲೆಂ. ಇಸ್ಕೂಲಾಂನಿ ನೆಣ್ತಿಂ ಭುರ್ಗಿಂ ಆಸ್ತಾತ್, ಜಾಗ್ರುತ್ಕಾಯ್ ಸಾಂಬಾಳುಂಕ್ ಬೋವ್ ಕಷ್ಟಾಂಚೆ ಜಾತಾ ದೆಮಿನ್ ಇಸ್ಕೂಲಾಂ ಬಂದ್ ಕೆಲ್ಲೆಂ ಬರೆಂ ಜಾಲೆಂ.

ದೀಸ್ ವೆತಾಂ ವೆತಾಂ ಆನ್‌ಲೈನ್ ಕ್ಲಾಸ್ ಕರಿಜಾಯ್ ಮ್ಹಳ್ಳೊ ಸರ್ಕಾರಿ ಆದೇಶ್ ಆಯ್ಲೊ. ಆನ್‌ಲೈನ್ ಮ್ಹಳ್ಳೆಂ ಕಿತೆಂ ತೆಂ ಸಾರ್ಕೆಂ ಕಳಿತ್ ನಾತ್ಲಾ ಟೀಚಾರಾಂಕ್ ಹೆಂ ಏಕ್ ತಕ್ಲಿಪಡಾಪಡಿಚೆಂ ಕಾಮ್ ಜಾಲೆಂ. ಜಾಲ್ಯಾರಿ ತಾಣೀ ಮುದ್ದೆ ಶಿಕೊನ್ ಭುರ್ಗಾಂಕ್ ಆನ್‌ಲೈನ್ ಕ್ಲಾಸ್ ಕಾಣ್ಲೆಂವ್ಚಾ ಹಂತಾಕ್ ಟೀಚಾರಾಂ ಪಾವ್ಲ್ಯಾಂತ್.

ಪುಣ್ ಕಿತೆಂ? : ಆನ್‌ಲೈನ್ ಕ್ಲಾಸ್ ಭುರ್ಗಾಂಕ್ ಕಿತ್ಲಾ ಮಾಪಾನ್ ಅರ್ಥ್ ಜಾತಾ ಮ್ಹಳ್ಳೆಂ ಸವಾಲ್ ಸಗ್ಗ್ಯಾಂಕಿ ದೊಸ್ತಾ. ಆನ್‌ಲೈನ್ ಕ್ಲಾಸಿಚೆ ವ್ಹಡ್ಲೊ ಸಮಸ್ಯಾ ಸಾರ್ಕೆಂ ನೆಟ್‌ವರ್ಕ್ ಮೆಳಾನಾಸ್ತಾನಾ ರಾಂವ್ಲೆ. ಹೆಂ ಮಾತ್ರ್ ನ್ಹಯ್ ಆಸ್ತಾಂ ಸಾರ್ಕಾ ಮಾಪಾನ್ ಇಂಟರ್ನೆಟ್ ಸ್ಪೀಡ್ ನಾತ್ಲ್ಯಾರಿ ಸಮಸ್ಯೆ ಉಬ್ಜತಾತ್. ಹ್ಯಾ ಬಾಯ್ರ್

ಘರಾಂನಿ ಭುರ್ಗಾಂಚಾ ಶಿಕ್ಪಾಕ್ ಗಮನ್ ದೀಂವ್ಕ್ ಆವಯ್ ಬಾಪಾಯ್ಕ ಪುರ್ಸೊತ್ ಆಸಾನಾ. ತಾಣಿ ಕಾಮಾಕ್ ವಚಾನಾತ್ಲ್ಯಾರ್ ಘರ್ ಚಲಾನಾ. ಭುರ್ಗಿಂ ಆನ್‌ಲೈನ್ ಕ್ಲಾಸ್ ಮ್ಹಣೊನ್ ಮೊಬಾಯ್ಲಾರ್ ಆನಿ ಕಿತೆಂ ಪಳೆಯ್ಲ್ಯಾರಿ ಕೊಣಾಯ್ಕಿ ಕಳಾನಾ.

ಪಾಶ್ಚಾತ್ಯ ದೇಶಾಂನಿ ಆನ್‌ಲೈನ್ ಕ್ಲಾಸ್ ಮ್ಹಳ್ಳಿಂ ಕಾನ್ಸೆಪ್ಟ್ ಪಯ್ಲೆಂ ಥಾವ್ನಿ ಆಸ್‌ಲ್ಲೆಂ ಆನಿ ಭುರ್ಗಿಂ ತಾಕಾ ಹೊಂದ್ಲೊನ್ ಗೆಲ್ಯಾಂತ್. ಪೂಣ್ ಆಮ್ಚಾ ದೇಶಾಂತ್ ಕೋವಿಡ್ ವರ್ವಿಂ ಅಚಾನಕ್ ಆನ್‌ಲೈನ್ ಕ್ಲಾಸ್ ಮ್ಹಳ್ಳಿಂ ಚಿಂತಾಪ್ ಆಯ್ಲೆಂ ಆನಿ ಸಾರ್ಕಿ ತಯಾರಾಯ್ ನಾಸ್ತಾನಾ, ಸಾರ್ಕಿ ಸಮ್ಜೊಣಿ ನಾಸ್ತಾನಾ, ಇಸ್ಕೂಲ್ ಮೆನೇಜ್‌ಮೆಂಟಾಚಾ ದಬಾವಕ್ ಸಾಂಪ್ಡೊನ್‌ಗೀ, ಸರ್ಕಾರಾಚಾ ಒತ್ತಡಾಕ್ ಲಾಗೊನ್‌ಗೀ ಆಮಿ ಆನ್‌ಲೈನ್ ಕ್ಲಾಸ್ ಸುರು ಕೆಲ್ಯೊ. ಥೊಡೆ ಸಂಸ್ಥೆ ಹಾಕಾಚ್ ರಾಕೊನ್ ಆಸ್‌ಲ್ಲಾ ಬರಿ ಘಡ್ವೆನ್ ಆನ್‌ಲೈನ್ ಕ್ಲಾಸ್ ಅರಂಬ್ ಕರುಂಕ್ ಲಾಗ್ಲೆ. ಪೂಣ್ ಹಾಂತುನ್ ಶಿಕ್ಷಕಾಂಚೊ ಮಾತ್ ಬಾರಾ ಭೇಸ್ತಾರ್, ತೆರಾ ಸುಕ್ರಾರ್ ಜಾಲೆ. ಎಕಾವಾಟೀನ್ ತಾಂಕಾ ಸಾಂಬಾಳ್ ನಾ, ವಯ್ಲ್ಯಾನ್ ತಾಂಚೆರ್ ಆನ್‌ಲೈನ್ ಕ್ಲಾಸ್ ವಿಡಿಯೋ ತಯಾರ್ ಕರುಂಕ್, ಪಿಪಿಟಿ ತಯಾರ್ ಕರುಂಕ್, ಪದಾಂ ತಯಾರ್ ಕರುಂಕ್, ಇತರ್ ಎಕ್ವಿವಿಟಿ ತಯಾರ್ ಕರುಂಕ್ ದಬಾವ್. ಹ್ಯಾ ಒತ್ತಡಾಕ್ ಲಾಗೊನ್ ಸಬಾರ್ ಶಿಕ್ಷಕಾಂನಿ ಕಾಮ್ ಸೊಡಿಜಾಯ್ ಪಡ್ಲೆಂ. ತರ್ನಟಿಂ ಶಿಕ್ಷಕಾಂ

ಜಾಲ್ಯಾರ್ ಕಂಪ್ಯೂಟರ್ ಒಪರೇಟಿಂಗ್ ಶಿಕೊಂಕ್ ಜಾತಾ. ಪೂಣ್ ಪ್ರಾಯೆಚಿಂ ಶಿಕ್ಷಕಾಂ ಹ್ಯಾ ಕುಸಿನ್ ಭುರ್ಗಿಂ ಇಸ್ಕೂಲಾಕ್ ಯೇನಾಂತ್ ಅನ್ವೇಕ್ ಕುಶಿನ್ ಆನ್‌ಲೈನ್ ಕ್ಲಾಸ್ ಮ್ಹಣೊನ್ ಕಾತ್ರಿಂತ್ ಸಾಂಪೊಡ್ಲಿಂ.

ಪುಡೆಂ ಕಿತೆಂ? : ಶಿಕಾಪ್ ಭುರ್ಗಾಂಕ್ ಗರ್ಜೆಚೆಂ. ಶಿಕಾಪ್ ನಾತ್ಲ್ಯಾರ್ ಪುಡಾರ್ ರೂಪಿತ್ ಕರುಂಕ್ ಕಷ್ಟ್, ಕೋವಿಡಾ ವರ್ವಿಂ ಸಗ್ಳೆಂ ಬದ್ಲಾಲೆಂ. ಶಿಕ್ಪಾ ಸ್ವರೂಪ್‌ಚ್ ಬದ್ಲಾಲೆಂ. ಪೂಣ್ ಜೆಂ ಕಿತೆಂ ಆನ್‌ಲೈನ್ ಶಿಕಾಪ್ ಮ್ಹಣ್ತಾಂತ್ ತೆಂ ಆಫ್‌ಲೈನ್ ಕ್ಲಾಸ್‌ಕ್ ಸರಿ ನ್ಹಯ್. ಶಿಕಾಪ್ ಶಿಕ್ತಾನಾ ಸಂವಹನ್ ಗರ್ಜೆಚೆಂ. ಶಿಕಯ್ತೆಲ್ಯಾನ್ ಆನಿ ಶಿಕ್ತೆಲ್ಯಾನ್ ಮುಖಾಮುಖಿ ಮೆಳೊನ್ ಶಿಕ್ಲ್ಯಾರ್ ಮಾತ್ ಶಿಕಾಪ್ ಪರಿಪೂರ್ಣ್ ಜಾತಾ. ಇಸ್ಕೂಲ್ ಯಾ ಕಾಲೇಜ್ ಭುರ್ಗಿಂ ನಾತ್ಲ್ಯಾರ್ ಸಂಪೂರ್ಣ್ ಜಾಯ್ನಾ. ಇಸ್ಕೂಲಾಚಾ ವಟಾರಾಂತ್ ಭುರ್ಗಿಂ ದಾವೊನ್ ಆಸ್ಲ್ಯಾರ್, ಬೊಬೊ ಗಾಲ್ಸ್ ಆಸ್ಲ್ಯಾರ್ ಇಸ್ಕೂಲಾಕ್ ಏಕ್ ಸೊಭಾಯ್.

ವೆಗಿಂಚ್ ಕೋವಿಡಾಕ್ ವ್ಯಾಕ್ಸಿನ್ ಯೆತಾ ಮ್ಹಳ್ಳಿ ಪಾತ್ಯೆಣಿ ಆಮ್ಚಿ. ವೆಗಿಂಚ್ ಪರತ್ ಬಂದ್ ಪಡ್‌ಲ್ಲೆಂ ಇಸ್ಕೂಲಾಂ ಆರಂಬ್ ಜಾಯ್ನಯ್ ಆನಿ ನೀಜ್ ಶಿಕ್ಷಣ್ ಭುರ್ಗಾಂಕ್ ಫಾವೊ ಜಾಂವ್ಪಿ ಮ್ಹಣೊನ್ ಆಶೆವ್ಯಾಂ.

ಗಾಯಾನ್ ಮಂಡಳಿಚಿ ವರ್ವಿ

ಸಾಂ ಸಿಸಿಲಿಯಾಕ್ ಮಾನ್ ಕರ್ನ್ ನವೆಂಬರ್ 22 ತಾರಿಕೆರ್ ಆಯ್ತಾರಾ 7 ವರಾಚಾ ಅರ್ಗಾಂ ಬಲಿದಾನಾಂತ್ ಕೆನ್ಯೂಟ್ ನೊರೊನ್ಡಾ ಬಾಪಾನಿಂ ಮಿಸಾಚೆಂ ಸಹ ಛೆವ್ಪಿ ಕೆಲಿ. ಉಪ್ರಾಂತ್ಲೆಂ ಕಾರ್ಯೆಂ ನವೆಂಬರಾಚ್ಯಾ 29 ತಾರಿಕೆರ್ ದನ್ವರಾಂ 12 ವರಾರ್ ಮಿಲಾರ್ ಟ್ರೈ ಸೆಂಟಿನರಿ ಸಭಾಸಲಾಂತ್ ಆಸಾ ಕೆಲ್ಲೆಂ. ಹ್ಯಾ ಕಾರ್ಯಾಕ್ ಆಮ್ಚೊ ವಿಗಾರ್ ಬಾಪ್



ವಲೇರಿಯನ್ ಮೆಂಡೊನ್ಸಾ, ಸಹಾಯಕ್ ಬಾಪ್ ಕೆನ್ಯೂಟ್ ನೊರೊನ್ಡಾ, ಉಪಾಧ್ಯಕ್ಷ್ ಕಾರ್ಯದರ್ಶಿ 18 ಆಯೋಗಾಚಿ ಸಂಯೋಜಕಿ ತಶೆಂಚ್ 30 ಜಣಾಂ ಸಾದೆಂ ಹಾಜಾರ್ ಆಸ್ಲೊ. ಹಾಜಾರ್ ಜಾಲ್ಲ್ಯಾ ಸರ್ವಾಂಕ್ ಅಧ್ಯಕ್ಷಿಣ್ ಜ್ಯೋತಿ ಲೂವಿಸಾನ್ ಸ್ವಾಗತ್ ಕೆಲೊ. ವಿಗಾರ್ ಬಾಪಾಂನಿ ಬೊರೊ ಸಂದೇಶ್ ಸರ್ವಾಂಕ್ ಹೊಸಿ ಹೊಸಿ ಖೆಳ್ ಮಾಂಡುನ್ ಹಾಡ್ಲೆಂ.

ಜೆಕ್‌ಲ್ಲಾಂಕ್ ಬಹುಮಾನ್ ದೀವ್ನ್ ಉಲ್ಲಾಸಿಲೆಂ. ಗಾಯಾನ್ ಮಂಡಳಿಚ್ಯಾ ಸಾಂದ್ಯಾಂನಿ ರುಚಿಕ್ (ಜೆವಣ್) ರಾಂದಾಪ್ ತಯಾರ್ ಕೆಲ್ಲೆಂ. ಸಗ್ಳೆಂ ಕಾರ್ಯೆಂ ಕಾರ್ಯ ನಿರ್ವಾಹಕ್ ಜಾವ್ನ್ ರೋಜಿ ಬಾರೆಟ್ವೊನ್ ಚಲವ್ನ್ ವ್ಹೆಲೆಂ. ನಿಮಾಣೆಂ ಕಾರ್ಯದರ್ಶಿ ಶ್ರೀಮತಿ ಗ್ಲಾಡಿಸ್ ಡಿಸೋಜಾನ್ ಧನ್ಯವಾದ್ ದಿಲೆಂ.

ಮನ್ಯಾಜಿವಾಕ್ ಮಾನ್ ಫಾವೊ ತರ್ ಮನ್ಯಾ ಸಮನ್ಯಾಂಕ್ ಜೀವ್ವಾತ್ ನ್ಹಯ್ ಪರಿಹಾರ್



ಮನ್ಯಾ ತುಜೆಂ ಯೆಣೆಂ

ದೆವಾಚೆಂ ದೆಣೆಂ ಹ್ಯಾ ಸಂಸಾರಿಂ ಮನ್ಯಾ ತುಜಿ ಕೂಡ್
ಮಂದಿರ್ ಪವಿತ್ರ್ ಅತ್ಮಾಚೆಂ ಹೆಂ ಜಾಣಾ ಆಸೊನಿ
ಕಿತ್ಯಾಕ್ ಕರ್ತಾಯ್ ಜಿವಾಚಿ ಮಿನ್

ಕಷ್ಟ-ದುಃಖ್, ಖಿಂತ್ ಬೆಜಾರಾಯ್,

ಪಿಡಾ ವಾಂಟೊ ಜಿವಿತಾಚೊ

ಕಿತ್ಯಾಕ್ ಫಳಾಫಳ್ ಘೆತಾಯ್ ಕರುನ್ ಜೀವ್ವಾತ್

ಖಿಂಚಾಯ್ ಕಾರಣಾಕ್ ಲಾಗೊನ್ ದೆದ್ಪರ್ ಜಾವುನ್
ಎಕಾ ಘಡ್ಯೆ ಭಿತರ್ ಮತಿಚೆ ಸ್ಥಿಮಿತ್ ಹೊಗ್ಡಾವ್ನ್ ಕಾಣ್ಣೆವ್ನ್
ಮರಣ್‌ಚ್ಚ್ ಪರಿಹಾರ್ ಮ್ಹಣ್ ಸಮ್ಜೊನ್ ದಿಸಾನಾತ್‌ಲ್ಲೆ ಜಿವಿತ್
ತುಂವೆ ಜಾವ್ನ್ ಅಂತ್ಯ ಕರ್ಚೆಂ, ಕಿತ್ಲೆಂ ಸಾರ್ಕೆಂ

ದೆವಾನ್, ಹೊ ಸೊಭಿತ್ ಸಂಸಾರ್ ರಚ್ಲೊ

ತ್ಯಾ ಪೈಕಿ ಮನಿಸ್ ಕಿತ್ಲೊಂ ಉಂಚ್ಲೊ

ದಿಲಿ ತುಕಾ ಬುದ್ಧಂತ್ಕಾಯ್, ದೆಣೆಂ ಹಜಾರ್

ಕಷ್ಟ್ ಯೆತಾನಾ ಕಿತ್ಯಾಕ್ ಜಾತಾಯ್ ಇರಾರ್

ಜಾಣಾ ಆಸೊನಿ ತುಂ ಜಾವ್ನಾಸಾಯ್ ದೆವಾಚೆಂ ಮಂದಿರ್

ಜೀವ್ವಾತ್ ಕರ್ನ್ ಕಿತ್ಯಾಕ್ ಕರ್ತಾಯ್ ನಶ್ವರ್

ಜೀವ್ವಾತ್ ಏಕ್ ಮಹಾ ಪಾತಕ್

ಕರ್ತಾನಾ ಕಿತ್ಲೆಂ ದುಃಖಾತ್ ದೆವಾಕ್

ತುಜೆ ಖಾತಿರ್ ಹಾಂವ್ ಮೆಲೊಂ

ದೀಂವ್ಕ್ ಸುಖ್ ಸರ್ಗಾ ರಾಜಾಚೆಂ

ಕರ್ನ್ ಜೀವ್ವಾತ್ ಹೊಗ್ಡಾಲೊಯ್ ಆತ್ಮೊ ಮೊಲಾಚೊ

ಹಾಂವ್ ಆಸಾ ಸಂಗಿಂ ಭಿಯೆನಾಕಾ

ಮ್ಹಜ್ಯಾ ಉಜ್ವ್ಯಾ ಹಾತಾನ್ ಸಾಂಬಾಳ್ತೊಲೊಂ ತುಕಾ

ವಿಸ್ತಾಲೊಯ್ಲಿ ಹಿಂ ಉತ್ರಾಂ ಧನ್ಯ ದೆವಾಚಿಂ

ಫಾಲ್ತಾನಾ ದೊರಿ ಗೊಮ್ಮಾಕ್

ಪಿಯೆತಾನಾ ಕೊಡು ವೀಕ್ ಉಡ್ತಾನಾ ತ್ಯಾ ಉದ್ಕಾಕ್

ಯೆ ಮನ್ಯಾ ಕರ್ತಾನಾ ತುಂವೆಂ ಜೀವ್ವಾತ್

ಏಕ್ ಘಡಿ ಚಿಂತ್ಲೆಗಿ ತುಂವೆ ತುಜ್ಯಾ ಕುಟ್ಮಾಕ್ ಆನಿ ಸಮಾಜ್‌ಕ್

ಕಿತ್ಲಿ ನಾಲಿಸಾಯ್ ಭೊಗ್ಲಿ ತಾಣೆಂ ಹಾ| ಕಟಾಕಟಾ

ತರ್ ಮೊಗಾಚ್ಯಾ ಮನ್ಯಾ

ಕಷ್ಟ್ ಪಿಡಾ, ಸಮಸ್ಯೆ ಯೆತಾನಾ ಭಿಯೆನಾಕಾ

ಉಲೊ ಮಾರ್ ದೆವಾಕ್ ಧೈರ್ ಸಾಂಡಿನಾಕಾ

ಜಿವ್ಗಾತ್ ಎಕಾಚ್ ಪರಿಹಾರ್ ಮ್ಹಣ್ ಸಮ್ಜಾನಾಕಾ

ವಾಂಟುನ್ ಘೆ ಕಷ್ಟ್ ಮನ್ಯಾಂ ಲಾಗಿಂ

ಹರೈಕಾ ಸಮಸ್ಯಾಕ್ ಆಸಾ ಪರಿಹಾರ್

ದೇವ್ ತುಕಾ ದಿತಲೊ ಆಧಾರ್

- ಶ್ರೀಮತಿ ಎವ್ಲಿನ್ ರೆಬೆಲ್ಲೊ
ಕಲ್ಯಾಣ್ಪುರ್ ಬಿ.





ಮಿಲಾರ್ಜಿಂಗ್ ಜಿ. ವಾಡ್ಯಾಂತ್ಲಿಂ ತಾಲೆಂತೆವಂತ್ ಭುರ್ಗಿಂ ನಿತಿನ್ ಪಿರೇರಾ ಆನಿ ನಿಖಲ್ ಪಿರೇರಾ

ನಾಂವ್ : ನಿತಿನ್ ಪಿರೇರಾ ಆನಿ ನಿಖಲ್ ಪಿರೇರಾ

ಪ್ರಸ್ತುತ್ ಮಿಲಾರ್ಜಿಂಗ್ ಇಂಗ್ಲಿಷ್ ಮೀಡಿಯಂ ಹೈಸ್ಕೂಲಾಂತ್
ಧಾವ್ಯಾ ಕ್ಲಾಸಿಂತ್ ಶಿಕ್ಷೆಂ ಭುರ್ಗಿಂ

ಬಾಪಯ್ : ಮಾನೆಸ್ತ್ ರೊನಿ ಪಿರೇರಾ ಆವಯ್ : ಶ್ರೀಮತಿ ವೀಣಾ ಪಿರೇರಾ

ತಾಂಚೆ ಸಾಧನ್ : ತಾಣೆಂ ತಯಾರ್ ಕೆಲೆಂ ಮೋಡೆಲ್

“Accident Prevention Road Safety Model with speed Breakers Power Generator”

ಆಪ್ಣಾಯ್ಲಿ ಬಹುಮಾನಾಂ :

- 1) Vikaas Group of Institutions ಮಂಗೂರ್ ಹಾಣೆಂ ಆಸಾ ಕೆಲ್ಲ್ಯಾ 500 Ka Josh ಜಿಲ್ಲಾ ಮಟ್ಟಾಚ್ಯಾ Interschool Competition ಹಾಂತು Best Innovative Model ಜಾವ್ನ್ ಪ್ರಥಮ್ ಸ್ಥಾನ ಲಾಭ್ಲಾಂ.
- 2) ಮಿಲಾರ್ಜಿಂಗ್ ಪಿಯು ಕಾಲೇಜ್ ಕಲ್ಯಾಣ್ಪುರ್ ಹಾಣೆಂ ಆಸಾ ಕೆಲ್ಲ್ಯಾ ಉಡುಪಿ ಅಂತರ್ಜಿಲ್ಲಾ ಮಟ್ಟಾಚ್ಯಾ Talent Show Prathibha Utsava 2019 ಹಾಂತುಂ ತಿಸ್ರೆಂ ಸ್ಥಾನ ಫಾವೊ ಜಾಲಾಂ.

ಭಾಗ್ ಘೆತ್ಲೆ ಇತರ್ ಸ್ಪರ್ಧೆ:

NITK ಸುರತ್ಕಲ್ ಹಾಣೆಂ ಆಸಾ ಕೆಲ್ಲ್ಯಾ Engiconnect- 2019

Salihat School Hoods ಹಾಣೆಂ ಆಸಾ ಕೆಲೆಂ Udupi Interschool Science Fair – 2019

ಸಮಾಜ್ ಸೆವಾ: Bharat Scouts and Guides ಹಾಚೆ ಸಕ್ರೀಯ್ ಸದಸ್ಯ ಜಾವ್ನ್ COVID-19 ಸಂದರ್ಭಾರ್ II nd line ವಾರಿಯರ್ ಜಾವ್ನ್, 2019-20 ವರ್ಸಾಚ್ಯಾ ಎಸ್‌ಎಸ್‌ಎಲ್‌ಸಿ ಭುರ್ಗ್ಯಾಂಚ್ಯಾ ಪಬ್ಲಿಕ್ ಪರೀಕ್ಷೆ ವೆಳಾರ್ ತಾಂಕಾ ಸುಮಾರ್ 500 ಫೇಸ್ ಮಾಸ್ಟ್ ತಯಾರ್ ಕರ್ನ್ ದಿಲ್ಯಾಂತ್.

ಹೆರ್ ಸಾಧನಾಂ : ಹಾಣೆಂ ಸ್ಕೌಟ್ಸ್ ಆನಿ ಹಾಂಚಾ ರಾಜ್ಯ್, ರಾಷ್ಟ್ರ ಆನಿ ಅಂತರ್‌ರಾಷ್ಟ್ರೀಯ್ ಮಟ್ಟಾಚ್ಯಾ ಸುಮಾರ್ 26 ಆನ್‌ಲೈನ್ ವೆಬಿನಾರಾಂತ್ ಭಾಗ್ ಘೆಲ್ಲಾ. ತಶೆಂಚ್ ಸುಮಾರ್ 45 ಡಿಜಿಟಲ್ ಸರ್ಟಿಫಿಕೇಟ್ ಆಪ್ಣಾಯ್ಲಾತ್. ಪ್ರಸ್ತುತ್ ಭಾರತ್ ಸ್ಕೌಟ್ಸ್ ಆನಿ ಗೈಡ್ಸ್ ಹಾಂಚ್ಯಾ ರಾಜ್ಯ್ ಪುರಸ್ಕಾರ್ ಪರೀಕ್ಷೆಚಿ ತಯಾರಾಯ್ ಕರ್ನ್ ಆಸಾತ್. ಹ್ಯಾ ಭುರ್ಗ್ಯಾಂಕ್ ತಶೆಂಚ್ ತಾಂಚಾ ಆವಯ್ ಬಾಪಾಯ್, ಆಮಾಂ ಸರ್ವಾಂಚಾ ತರ್ಫೆನ್ ಉಲ್ಲಾಸ್ ಪಾಟವ್ನ್, ಮುಕ್ಲ್ಯಾ ತಾಂಚಾ ಸಾಧನಾಂತ್ ಜಯ್ತ್ ಮಾಗ್ತಾವ್.


– ಶ್ರೀಮತಿ ಫೆಲ್ಪಿಯಾನಾ ಲೂವಿಸ್, ಗುರ್ಕಾರ್ಸ್



ರೆಕ್ಟರ್ ಬಾಪಾಂಕ್ ವಿದಾಯ್ ಕಾರ್ಯಂ



ಮಿಲಾರ್ ಕಾಥೆದ್ರಾಲಾಂತ್ ರೆಕ್ಟರ್ ಜಾವ್ನ್ ಸೆವಾ ದೀವ್ನ್, ಆತಾಂ ಭಲಾಯ್ಕೆ ನಿಮ್ಮಿಂ ಆಪ್ಲೊ ಹುದ್ದೊ ಸೊಡ್ನ್ ವೆಚಾ ಮಾ ದೊ ಲೊರೆನ್ನ್ ಸಿ. ಡಿ'ಸೋಜ ಬಾಪಾಂಕ್ ಆದೇವ್ನ್ ಕಾರ್ಯಂ ಅಕ್ಟೋಬರ್ ಮಹಿನ್ಯಾಚಾ 25



ತಾರಿಕೆರ್ ಆಯ್ತಾರಾ ಸಕಾಳಿಂ 10 ವರಾರ್ ಮಿಲಾಗ್ರಿಸ್ ತ್ರಿಶತಮಾನೋತ್ಸವ್ ಸಭಾ ಸಾಲಾಂತ್ ಮಾಂಡುನ್ ಹಾಡ್ಲೆಂ. ಮಾ ಬಾ ಲೊರೆನ್ನ್ ಡಿ'ಸೋಜ ಬಾಪಾನಿಂ ಸರಿ ಸುಮಾರ್ 2 ವರ್ಸಾಂ 5 ಮಹಿನೆಂ ಹ್ಯಾ ಕಾಥೆದ್ರಾಲಾಕ್ ರೆಕ್ಟರ್/ವಿಗಾರ್ ಆನಿ ವಿಗಾರ್ವಾರ್ ಜಾವ್ನ್ ತಶೆಂಚ್ ಸರ್ವ್ ವಿದ್ಯಾ ಸಂಸ್ಥಾಂಚೆ ಕರೆಸ್ಪೊಂಡೆಂಟ್ ಜಾವ್ನ್ ತಾಣಿಂ ತಾಂಚಿ ಸೆವಾ ದಿಲ್ಯಾ.

ಹೆಂ ಕಾರ್ಯಂ ಕೊಯರ್ ಪಂಗಡಾಚ್ಯಾ ಮಧುರ್ ಗಿತಾಂ ಸವೆಂ ಆರಂಭ್ ಕೆಲೆಂ. ಫಿರ್ಗಜ್ ಗೊವ್ಳಿಕ್ ಮಂಡಳಿಚೆ ಕಾರ್ಯದರ್ಶಿ ಶ್ರೀಮತಿ ಫೆಲಿಸಿಯಾನಾ ಲುವಿಸಾನ್ ಹಾಜರ್ ಆಸ್ಲಲ್ಯಾ

ಸರ್ವಾಂಕ್ ಮೊಗಾನ್ ಸ್ವಾಗತ್ ಕೆಲೊ. ಸಹಾಯಕ್ ಯಾಜಕ್ ಬಾಪ್ ಕೆನ್ಯೂಟ್ ನೊರೊನ್ಹಾನ್, ರೆಕ್ಟರ್ ಬಾಪಾ ಸವೆಂ ಖರ್ಚಿಲ್ಲೆ ದೀಸ್, ತಾಣಿಂ ತಾಂಕಾ ದಿಲ್ಲೊ ಸಹಕಾರ್, ಲೊಕಾ ಥಂಯ್ ತಾಂಚೆ ಬೊರೆಂ ಮೋನ್, ಕಾಥೆದ್ರಾಲಾಕ್ ತಾಣಿಂ ದಿಲ್ಲಿ ಸೆವಾ, ಹ್ಯಾ ವಿಷ್ಯಾಂತ್ ಉಲ್ಲೇಖ್ ಕರ್ನ್ ತಾಂಚಿ ಭೊಗ್ಲಾಂ ಉಚಾರ್ನ್, ಮುಕ್ಲ್ಯಾ ದಿಸಾಂನಿ ತಾಂಕಾ ಬೊರಿ ಭಲಾಯ್ಕೆ ಮಾಗ್ಣಿಂ ತಶೆಂಚ್ ತಾಂಚಾ ಮಿಸಾವಾಂತ್ ಬೊರೆಂ ಮಾಗ್ಲೆಂ.

ಉಪಾಧ್ಯಕ್ಷ ಶ್ರೀ ಜೆಫ್ರಿ ಡಾಯಸಾನ್, ತಾಂಚಾ ಸೆವೆ ವಿಷ್ಯಾಂತ್ ಉಲ್ಲೇಖ್ ಕೆಲೊ. ಹಾಜರ್ ಆಸ್ಲಲ್ಯಾ ಸರ್ವಾಂಚಾ ತರ್ಫನ್ ವಿದಾಯ್ ಪತ್ರ್ (ಮಾನ್ಪತ್ರ್) ಮೊಗಾಚಿ ಕಾಣಿಕ್ ಅರ್ಪುನ್, ಶಾಲ್ ಪಾಂಗ್ತುನ್, ಫಳ್ ವಸ್ತು, ಫುಲಾಂ ಅರ್ಪುನ್, ತಾಂಕಾ ಸನ್ಮಾನ್ ಕೆಲೊ.

ರೆಕ್ಟರ್ ಬಾಪ್ ಲೊರೆನ್ನ್ ಡಿ'ಸೋಜಾನಿಂ, ಆಪ್ಣಾಚಿ ಭಲಾಯ್ಕೆ ಬೊರಿ ನಾತ್ಲ್ಯಾ ವರ್ವಿಂ ಆಪ್ಣಾಕ್ ಹೊ ಹುದ್ದೊ ಸೊಡಿಜಾಯ್ ಪಡ್ಲೊ. ಆಪ್ಲೆಂ 2 ವರ್ಸಾಂ 5 ಮಹಿನೆ ದಿಲ್ಲಿ ಹಿ ಸೆವಾ ಬಾರಿಚ್ ಅಮೂಲ್ಯ್ ಜಾವ್ನಾಸಾ. ಹಾಜರ್ ಆಸ್ಲಲ್ಯಾ ಫಿರ್ಗಜ್‌ಗಾರಾಂನಿ ಸಂಘ್ ಸಂಸ್ಥಾಚಾ ಸಾಂದ್ಯಾಂನಿ ಪುಲಾಂ ಅರ್ಪುನ್ ತಾಂಚಿ ಸೆವಾ ಮಾಂದುನ್ ಘೆತ್ಲಿ, ತಶೆಂಚ್ ತಾಂಕಾ ಬೊರೆಂ ಮಾಗ್ಲೆಂ.

ವೆದಿಚೆರ್ ರೆಕ್ಟರ್ ಬಾಪಾ ಸಂಗಿ, ಸಹಾಯಕ್ ಯಾಜಕ್ ಕೆನ್ಯೂಟ್ ನೊರೊನ್ಹಾನ್, ಉಪಾಧ್ಯಕ್ಷ ಶ್ರೀ ಜೆಫ್ರಿ ಡಾಯಸ್, ಕಾರ್ಯದರ್ಶಿ ಶ್ರೀಮತಿ ಫೆಲಿಸಿಯಾನಾ ಲುವಿಸ್ 18 ಆಯೋಗಾಚಿಂ ಸಂಯೋಜಕಿ ಶ್ರೀಮತಿ ಫ್ಲಾವಿಯಾ ಮಿನೇಜನ್ ತಶೆಂಚ್ ರೋಸ್ ಕೊವೆಂತಾಚಿ ವೊಡಿಲ್ನ್ ಸಿಸ್ಟರ್ ಆ್ಯಗ್ನೇಸ್ ಫೆರ್ನಾಂಡಿಸ್ ಹಾಜರ್ ಆಸ್ಲಲ್ಲಿಂ. ನಿಮಾಣ್ಯಾ ಗಿತಾ ಸವೆಂ ಕಾರ್ಯಂ ಆಖೇರ್ ಜಾಲೆಂ. ಕಥೊಲಿಕ್ ಸಭಾ ಅಧ್ಯಕ್ಷ ಶ್ರೀಮತಿ ಮರೀನಾ ಲುವಿಸಾನ್ ಕಾರ್ಯಂ ನಿರ್ವಹಣ್ ಕೆಲೆಂ.

- ಫೆಲಿ ಲುವಿಸ್, ಕಾರ್ಯದರ್ಶಿ

ಮಿಲಾರ್ ಕಾಥೆದ್ರಾಲಾಕ್ ನವೊ ರೆಕ್ಟರ್ / ವಿಗಾರ್, ಬಾಪ್ ವಲೇರಿಯನ್ ಮೆಂಡೊನ್ನಾಕ್ ಸ್ವಾಗತ್

ಉಡುಪಿ ದಿಯೆಸೆಚೆಂ ಕಾಥೆದ್ರಾಲ್ ಜಾವ್ನಾಸ್ತಾ ಮಿಲಾರ್ ಮಾಯೆಚಾ ಫಿರ್ಗಜೆಕ್, ನವೊ ರೆಕ್ಟರ್ ಜಾವ್ನ್, ಗೊವಿ ಬಾಪಾ ಥಾವ್ನ್ ನೇಮಕ್ ಜಾಲ್ಲ್ಯಾ ಮಾನಾಧಿಕ್ ಬಾಪ್ ವಲೇರಿಯನ್ ಮೆಂಡೊನ್ನಾ ಹಾಂಕಾ ಸ್ವಾಗತ್ ಕರ್ಚೆಂ ಕಾರ್ಯೆಂ, ಅಕ್ಟೋಬರ್ ಮಹಿನ್ಯಾಚಾ 28 ತಾರಿಕೆರ್ ಬುದ್ವಾರಾ ಸಾಂಜೆರ್ 4.30 ವರಾರ್ ಚಲೊನ್ ವ್ಹಲೆಂ. ಆದ್ಲೊ ರೆಕ್ಟರ್ ಬಾಪ್ ಲೊರೆನ್ಸ್ ಡಿಸೋಜ ಥಾವ್ನ್, ಆತಾಂ ನವ್ಯಾನ್ ನೇಮಕ್ ಜಾಲ್ಲ್ಯಾ ಬಾಪ್ ವಲೇರಿಯನ್ ಮೆಂಡೊನ್ನಾಕ್ ರೆಕ್ಟರಾಚೊ ಹುದ್ದೊ ಹಸ್ತಾಂತರ್ ಕರ್ಚೆಂ ಕಾರ್ಯೆಂ, ಬಿಸ್ಪಾಚೊ ಪ್ರತಿನಿಧಿ ಜಾವ್ನ್, ದಿಯೆಸೆಜೆಚೊ ಚಾನ್ಸಲರ್ ಜಾವ್ನ್ ಆಸ್ಲಲ್ಯಾ ಮಾನಾಧಿಕ್ ಬಾಪ್ ಸ್ವಾನಿ ಬಿ. ಲೋಬೊನ್ ಚಲೊನ್ ವ್ಹಲೆಂ. ದುಖಿ ಸಾಯಿಬೆಚಿ ಫಿರ್ಗಜ್ ಉಡುಪಿಚೆ ಎದೊಳ್ ವಿಗಾರ್ ತಶೆಂಚ್ ವಿಗಾರ್ವಾರ್ ಜಾವ್ನ್ ಸೆವಾ ದೀವ್ನ್ ಆಸ್ಲಲ್ಯಾ ಬಾಪ್ ವಲೇರಿಯನ್ ಮೆಂಡೊನ್ನಾ, ಮಿಲಾರ್ ಕಾಥೆದ್ರಾಲಾಚೊ ತಿಸ್ರೊ (3) ರೆಕ್ಟರ್ ತಶೆಂಚ್ ಪನ್ನಾಸಾವೊ (50) ವಿಗಾರ್ ಜಾವ್ನಾಸಾತ್. ಎದೊಳ್ವರೆಗ್ ರೆಕ್ಟರ್ ಜಾವ್ನ್ ಸೆವಾ ದೀವ್ನ್ ಆಸ್ಲೆ ಮಾನಾಧಿಕ್ ಬಾಪ್ ಲೊರೆನ್ಸ್ ಸಿ. ಡಿಸೋಜ, ಆಪ್ಲ್ಯಾ ಭಲಾಯ್ಕಿ ನಿಮಿತ್, ಕೇವಲ್ 2 ವರ್ಸಾಂ 5 ಮಹಿನೆ ಸೆವಾ ದೀವ್ನ್, ಗೊವಿ ಬಾಪಾಂಚಾ ಪರ್ವಣ್ಗೆ ಸೆವೆಂ, ಆಪ್ಣಾಚೊ ಹುದ್ದೊ ಸೊಡ್ನ್ ದಿಲೊ. ಹ್ಯಾ ಸಂದರ್ಭಿಂ, ಕಾಥೆದ್ರಾಲಾಚಾ ದೇವ್‌ಪ್ರಜೆಚೊ ಉಪ್ಕಾರ್ ಬಾವುಡ್ತಾನಾ, ನವ್ಯಾ ರೆಕ್ಟರ್ ಬಾಪಾಂಕ್, ತಾಂಚಾ ವಾವ್ರಾಂತ್ ಸಹಕಾರ್ ದೀಂವ್ಕ್ ಉಲೊ ದಿಲೊ.

ಹ್ಯಾ ಸಂದರ್ಭಿಂ, ಬಾಪ್ ವಲೇರಿಯನ್ ಮೆಂಡೊನ್ನಾಚಾ ಮೊಗಾನ್ ಉಡುಪಿ ಫಿರ್ಗಜೆಚೊ ಲೋಕ್, ವಿದ್ಯಾ ಸಂಸ್ಥಾಚೆ ಸಿಬಂದಿ, ಯಾಜಕ್ ಭಾವ್, ಧರ್ಮಭಯ್ಣಿಂ ತಾಂಕಾ ಆದೇವ್ನ್ ಮಾಗುಂಕ್ ಆಯಿಲ್ಲೆಂ.

ಮಿಲಾರ್ ಫಿರ್ಗಜೆಚಾ ತರ್ಫೆನ್ ರೆಕ್ಟರ್ ಬಾಪ್ ಲೊರೆನ್ಸ್ ಡಿಸೋಜ, ಸಹಾಯಕ್ ಯಾಜಕ್ ಬಾಪ್ ಕೆನ್ಯೂಟ್ ನೊರೊನ್ಟಾ, ಉಪಾಧ್ಯಕ್ಷ ಶ್ರೀ ಜೆಪ್ಪಿ ಡಾಯಸ್, ಕಾರ್ಯದರ್ಶಿ ಶ್ರೀಮತಿ ಫೆಲಿಸಿಯಾನಾ ಲೂವಿಸ್, ಆಯೋಗಾಚೆ ಸಂಯೋಜಕಿ ಶ್ರೀಮತಿ ಫ್ಲಾವಿಯಾ



ಮಿನೇಜಸ್, ಮಿಲಾರ್ ಕುಟ್ಮಾಂಚಾ ಸಾಂದ್ರಾ ಸವೆಂ ಪುಲಾಂ ಝಲ್ಯಾಂನಿ ಮೊಗಾನ್ ಸ್ವಾಗತ್ ದಿಲೊ. ಬಿಸ್ಪಾಚೊ ಪ್ರತಿನಿಧಿ, ದಿಯೆಸೆಜೆಚೊ ಚಾನ್ಸಲರ್, ಆದ್ಲೊ ವಿಗಾರ್ ತಶೆಂಚ್ ಕಾಥೆದ್ರಾಲಾಚೊ ಪಯ್ಲಾ ರೆಕ್ಟರ್, ಬಾಪ್ ಸ್ಟೇನಿ ಬಿ. ಲೋಬೊಚಾ, ಮುಖೆಲ್ಪಣಾರ್, ಹಾಜರ್ ಆಸ್ಲಲ್ಯಾ ಸರ್ವ್ ಯಾಜಕ್, ಧರ್ಮಭಯ್ಣಿಂ ಸವೆಂ, ತಶೆಂಚ್ ದೊನೀ ಫಿರ್ಗಜೆಂಚಾ ದೇವ್‌ಪ್ರಜೆ ಸಾಂದೆ, ಇಗರ್ಜೆ ಭಿತರ್ ಪ್ರವೇಶ್ ಕರ್ನ್, ಹುದ್ದೊ ಹಸ್ತಾಂತರ್ ಕರ್ಚೆಂ ಭಕ್ತಿಕ್ ಕಾರ್ಯೆಂ ಚಲೊನ್ ವ್ಹಲೆಂ. ಹ್ಯಾ ಸಗ್ಳ್ಯಾ ಆತ್ಮಿಕ್ ಕಾರ್ಯೆಂಚೆಂ ನಿರ್ವಹಣ್, ಸಹಾಯಕ್. ಯಾಜಕ್ ಬಾಪ್ ಕೆನ್ಯೂಟಾನ್ ಚಲೊನ್ ವ್ಹಲೆ.

ಉಪ್ರಾಂತ್ ನವ್ಯಾ ರೆಕ್ಟರ್ ಬಾಪಾಂಕ್ ಯೇವ್ಕಾರ್ ಮಾಗ್ಣೆಂ ಕಾರ್ಯೆಂ ಆಸಾ ಕೆಲ್ಲೆಂ. ಹಾಕಾ ಚಾನ್ಸಲರ್ ಬಾಪಾನಿಂ ಸಾಂಗಾತ್ ದಿಲ್ಲೊ. ಉಪಾಧ್ಯಕ್ಷ ಶ್ರೀ ಜೆಪ್ಪಿ ಡಾಯಸ್ ಹಾಜರ್ ಆಸ್ಲಲ್ಯಾ ಸರ್ವಾಂಕ್ ಮೊಗಾಚೊ ಸ್ವಾಗತ್ ಮಾಗ್ತಾನಾ ಕಾರ್ಯದರ್ಶಿ ಶ್ರೀಮತಿ ಫೆಲಿಸಿಯಾನಾ ಲೂವಿಸಾನ್, ಮಿಲಾರ್ ಫಿರ್ಗಜೆಚಿ ಝಳಕ್ ಸಭೆ ಮುಕಾರ್ ದವ್ಲಿ.

ಪಯ್ಲೊ ರೆಕ್ಟರ್ ಬಾಪ್ ಸ್ಟೇನಿ ಬಿ. ಲೋಬೊನ್, ಆತಾಂಚಾ ರೆಕ್ಟರ್ ಬಾಪಾಂಕ್ ಶುಭಾಶಯ್ ಪಾಟಯ್ತಾನಾ, ತಾಂಚಾ ಮುಖೆಲ್ಪಣಾಖಾಲ್, ಫಿರ್ಗಜ್‌ಗಾರಾಂಚಾ ಸಹಕಾರಾನ್, ಆತ್ಮಿಕ್ ರಿತಿನ್ ಚಡ್ ಆನಿ ಚಡ್ ವಾಡೊಂದಿ ಮ್ಹಳಿ ಆಶಾ

ಉಚಾರ್ಲಿ. ರೆಕ್ಟರ್‌ಬಾಪ್ ವಲೇರಿಯನ್ ಮೆಂಡೊನ್ಸನ್, ಹಿ ಫಿರ್ಗಜ್ ಆಪ್ಲಾಕ್ ನವಿ ನ್ವಯ್. ಪಾಟ್ಲ್ಯಾ ಸಬಾರ್ ವರ್ಸಾಂನಿ ಹಾಂಗಾ ವಿವಿಧ್ ರಿತಿನ್ ಸೆವಾ ದೀವ್ನ್ ಆಸ್‌ಲ್ಲ್ಯಾ ವರ್ವಿಂ ಹಾಂಗಾಚೆ ವಾತಾವರಣ್ ಆನಿ ಲೋಕ್ ಪರಿಚಿತ್ ಜಾವ್ನಾಸಾ ಮ್ಹಣ್ ಸಾಂಗ್ಲೆಂ. ಕಾರ್ಯದರ್ಶಿ

ಶ್ರೀಮತಿ ಫೆಲಿಸಿಯಾನಾ ಕಾರ್ಯಂ ನಿರ್ವಹಣ್ ಕೆಲೆಂ. ಶ್ರೀಮತಿ ಮೇಬಲ್ ಡಿ'ಸೋಜಾನ್ ಧನ್ಯವಾದ್ ಪಾಟಯ್ಲೆಂ.

– ಶ್ರೀಮತಿ ಫೆಲಿಸಿಯಾನಾ ಲಾವಿಸ್
ಫಿ. ಗೊ. ಮಂಡಳಿಚಿ ಕಾರ್ಯದರ್ಶಿ

ಆಯೋಗಾಂಚೊ ವಾವ್ರ್ – ಗೊವ್ಳಿಕ್ ಯೋಜನ್ ಮಿಸಾಂವ್ 2025



ಮೊಗಾಚ್ಯಾಂನೊ, ತುಮ್ಕಾಂ ಹಾಂವ್ ಸರ್ವ್ ಆಯೋಗಾಚ್ಯಾ ಸಂಚಾಲಕಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂ. ಕಿತ್ಯಾಕ್ ಮ್ಹಳ್ಯಾರ್ ತುಮಿ ಭಿಸ್ಪಾಚ್ಯಾ ಘರಾ ಆಪಯ್ಲಾಯ್ ದಿಸಾ ವಚೊನ್, ತುಮ್ಕಾಂ ಜವಾಬ್ದಾರಿ ವಯ್ಲಿಲ್ಯಾ ಖಾತಿರ್.

ಆಮ್ಕಾಂ ಕಾಥೆದ್ರಾಲ್ಯಾಚಾ 18 ಆಯೋಗಾಚಿ ಸಂಚಾಲಕಾಂಕ್ ಭಿಸ್ಪಾನಿಂ ಆಪವ್ಣೆಂ ದಿಲ್ಲೆಂ, ತಾಂತು 16 ಸಂಚಾಲಕ್ ಹಾಜರ್ ಜಾಲ್ಯಾತ್. 18 ಆಯೋಗಾಂಚ್ಯಾ ಸಂಚಾಲಕಾಂಕ್ 22 ನವೆಂಬರಾಚ್ಯಾ ಆಯ್ತಾರಾ ದೀಸ್ ಭಿಸ್ಪಾಚ್ಯಾ ನಿವಾಸಾಂಚ್ಯಾ ಸಭಾಸಾಲಾಂತ್ ಹ್ಯಾ ವಿಚಾರ್ಯಾಂತ್ ವಿಚಾರ್ ವಿನಿಮಯ್ ಕರುಂಕ್ ಆಪಯ್ಲೆಂ. ಬಾ| ಹೆರಾಲ್ಡ್ ಪಿರೇರಾ ತಶೆಂಚ್ ಭಿಸ್ಪಾನಿಂ ಆಮ್ಕಾಂ ಮಾಹೆತ್ ಭಿಸ್ಪಾನಿಂ ಸಾಂಗ್ಲೆಂ ಗೊವ್ಳಿ ಮಂಡಳಿಂತ್ ಯೇವ್ನ್ ಹ್ಯಾ ವಿಶಿಂ ಮಾಹೆತ್ ದಿಂವ್ಕ್ ಆಪುಣ್ ವ ಹೆರಾಲ್ಡ್ ಪಾದ್ರಾಬ್ ತಯಾರ್ ಆಸಾತ್ ಮ್ಹಣ್. ಕ್ರಿಸ್ತಾಂವಾನಿ ಗ್ರಾಮಾ, ಜಿಲ್ಲಾ ತಶೆಂಚ್ ಹರೈಕ್ ಸರಕಾರಿ ಇಲಾಖೆ ಆಸಾಚೆ ಮ್ಹಣ್ ಆಮ್ಚ್ಯಾ ಗೊವ್ಳಿ ಬಾಪಾಚಿ ಆಶಾ. ಆಮ್ಚೊ ವಾವ್ರ್ ಫಿರ್ಗಜೆಚಿ ಚಾರ್ ದೊರ್ಯಾ ಭಿತರ್ ಆಸೊಂಕ್ ನಜೊ, ಆಮಿ ಹರೈಕ್ ಸರ್ಕಾರಿ ವಾವ್ರಾಂತ್ ಮೆತೆರ್ ಜಾಯ್ತೆ ಮ್ಹಣ್ ತಾಣಿಂ ಉಲೊ ದಿಲೊ.

ಹಾಂವ್ ತುಮ್ಚೆಲಾಗಿಂ ಉಪ್ಕಾರ್ ಮಾಗ್ತಾಂ, ಸರ್ವಾಂನಿ ಎಕಾಚ್ತ್ ಕಾಳ್ಜಾನ್, ಎಕಾಚ್ತ್ ಮನಾನ್, ಎಕಾಮೆಕಾ ಸಹಕಾರ್ ದೀವ್ನ್ ಆಮ್ಚ್ಯಾ ಬಿಸ್ಪಾಚೆಂ ಸ್ವಪ್ನಾಣ್ ಮ್ಹಳ್ಯಾರ್ ಗೊವ್ಳಿ ಯೋಜನ್-2025 ಸುಫಳ್ ಕರ್ಯಾಂ. ಸರ್ವಾಂಕ್ ದೇವ್ ಬರೆಂ ಕರುಂ.

– ಫ್ಲಾವಿಯಾ ಮಿನೇಜಸ್
18 ಆಯೋಗಾಂಚಿ ಸಂಯೋಜಕಿ

ಲೊಕ್ ಡೊನಾಂತ್ ಕಲ್ಯಾಣ್ಕರ್ 'ಎ' ವಾಡ್ಯಾಂತ್ ಸೆವೆಚಿಂ ಕಾಮಾಂ

ಆಮ್ಚ್ಯಾ ವಾಡ್ಯಾಂತ್ 32 ಕುಟ್ಮಾಂ ಆಸಾತ್. ಶ್ರೀಮತಿ ರೋಜಿ ಬಾರೆಟ್ಟೊ ಗುರ್ಕಾರ್ನ್, ಶ್ರೀ ಓವಿನ್ ರೊಡ್ರಿಗಸ್ ಆನಿ ಶ್ರೀಮತಿ ನೀನಾ ಲುವಿಸ್ ಪ್ರತಿನಿಧಿ ಜಾವ್ನ್ ಸೆವಾ ದೀವ್ನ್ ಆಸಾತ್. . ಲೊಕ್‌ಡೊನಾಂತ್ ಆಮಿ ಜಮಾತ್ಯೊ ಚಲವ್ಣಾಂತ್ ತರೀ ಸಮುದಾಯಾಚೊ ಎಕ್ವಟ್ ಆಮ್ಚಾ ವಾಡ್ಯಾಚಾ ವಾಟ್ಸಾಪ್ ಗ್ರೂಪಾ ಮುಖಾಂತ್ ಥಿರ್ ಸಾಂಬಾಳುಂಕ್ ಪ್ರಯತ್ನ ಕೆಲಾಂ. ಲೊಕ್‌ಡೊನಾ ವೆಳಾರ್ ಫಿರ್ಗಜೆ ಥಾವ್ನ್ ದುಬ್ಳ್ಯಾ ಆನಿ ಗರ್ಜೆವಂತ್ ಕುಟ್ಮಾಂಕ್, ದೊದೋನ್ ಪಾವ್ಪಿಂ, ರಾಂದ್ವಾಕ್ ಗರ್ಜೆಚೊ ಸಾಮಾನ್, ಕಥೊಲಿಕ್ ಸಭಾ ಆನಿ ಸಾಂ ವಿಶೆಂತ್ ಪಾವ್ಲ್ ಸಭೆದ್ವಾರಿಂ, ಘರಾಂ ಘರಾಂನಿ ವಚೊನ್ ವಾಂಟ್ಲಿ ಜವಾಬ್ದಾರಿ ದಿಲ್ಲಿ ಆಸ್ತಾಂ, ಆಮ್ಚಿ ಗುರ್ಕಾರ್ನ್ ಸಾಂ ವಿಶೆಂತ್ ಪಾವ್ಲ್ ಸಭೆಚಿ ಅಧ್ಯಕ್ಷ ಜಾವ್ನಾಸ್‌ಲ್ಲೆ ವರ್ವಿಂ, ಆಮ್ಚಾ ವಾಡ್ಯಾಚ್ಯಾ ಗರ್ಜೆವಂತ್ ಕುಟ್ಮಾಂತ್ ಆನಿ ಹಿಂದು ಭಾವ್ ಭಯ್ಣಿಂಕ್, ಫಿರ್ಗಜೆ ಥಾವ್ನ್ ಸಾಮಾನ್, ತಾಂಚ್ಯಾ ಘರಾಂಕ್ ಪ್ಲರ್ನ್ ಪಾವಿತ್ ಕೆಲ್ಯಾ.

– ನೀನಾ ರೊಡ್ರಿಗಸ್, ಕಲ್ಯಾಣ್ಕರ್ ಎ ವಾಡ್ಯಾಚಿ ಪ್ರತಿನಿಧಿ

ಉಪ್ಪೂರ್ ಬಿ ವಾಡ್ಯಾ ಫೆಸ್ಟ್

29-11-2020 ವೆರ್ ಉಪ್ಪೂರ್ ಬಿ ವಾಡ್ಯಾಗಾರಾಂನಿ ಸಕಾಳಿಂ 7 ವರಾಂಚ್ಯಾ ಮಿಸಾಚೆರ್ ಪಾತ್ಸೊನ್ ಸಾಂ ಬೊಸ್ತಾಂವ್ಕ್ ಮಾನ್ ಕರುನ್ ಮೀಸ್ ಭೆಟಯ್ಲೆಂ ಆನಿ ವಾಡ್ಯಾ ಫೆಸ್ಟ್ ಆಚರಣ್ ಕೆಲೆಂ. ವಿಗಾರ್ ಬಾಪ್ ವಲೇರಿಯನ್ ಮೆಂಡೋನ್ಸಾನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ ಆನಿ ವಾಡ್ಯಾಗಾರಾಂಕ್ ಬರೆಂ ಮಾಗ್ಲೆಂ.

- ಪ್ರೆಸಿಲ್ವಾ ಲುವಿಸ್, ಗುರ್ಕಾರ್ನ್

ಫಿರ್ಗಜೆಂತ್ ಪಯ್ಲೆ ಕುಮ್ಮಾರ್

ಫಿರ್ಗಜೆಂತ್ ಪಯ್ಲೆ ಕುಮ್ಮಾರ್ 22-11-2020 ವೆರ್ ಕ್ರಿಸ್ತ ರಾಯಾಚ್ಯಾ ಫೆಸ್ಟಾ ದಿಸಾ ಆಸಾ ಕೆಲ್ಲೊ. 6 ಜಣ್ ಭುರ್ಗಾಂನಿ ಪಯ್ಲೆ ಕುಮ್ಮಾರ್ ಸೆವ್ಲೊ. ತ್ಯಾ ಭುರ್ಗಾಂಕ್, ತಾಂಚ್ಯಾ ಫ್ಲಡಿಲಾಂಕ್ ಅಭಿನಂದನ್ ಪಾಟಯ್ತಾಂವ್. ತಾಂಕಾಂ ತರ್ಬೆತ್ ಕೆಲ್ಲ್ಯಾ ಸಿ. ಆಗ್ನೆಸ್ ತಿಕಾ ದೇವ್ ಬರೆಂ ಕರುಂ ಮ್ಹಣ್ತಾಂವ್.



ಕಫೊಲಿಕ್ ಸಭೆಚಿ ವರ್ಧಿ

ಲಾಕ್ ಡಾನ್ ವೆಳಾರ್ ಗರ್ಜೆವಂತ್ ಕುಟ್ಮಾಂಕ್ ವೊರ್ವಿ ದೀಂವ್ಕ್ 20 ಹಜಾರ್ ಫಂಡಾ ಥಾವ್ನ್ ಆನಿ 65 ಹಜಾರ್ ಸಾಂದ್ಯಾಂ ಥಾವ್ನ್ ಜಮೊವ್ನ್ ದಿಲ್ಯಾತ್ ಆನಿ 25 ಕುಟ್ಮಾಂಕ್ ಇಗರ್ಜೆ ತರ್ಫೆನ್ ಥಾವ್ನ್ ದಿಲ್ಲಿ ವರ್ವಿ ಪಾವಿತ್ ಕೆಲ್ಲ್ಯಾ. ವನಮಹೋತ್ಸವ್ ಆಚರಣ್ ಕೆಲಾಂ. 70 ಝಡಾಂ ವಿತರಣ್ ಕೆಲ್ಯಾಂತ್.

ಅಕ್ಟೋಬರ್ 2 ತಾರಿಕೆರ್ ಪರಿಸರ್ ನಿತಳಾ ಕೆಲಾಂ. ದೀಪಾವಳಿಕ್ ಹಿಂದು ಬಾಂವ್ಡಾಂಕ್ ಬ್ಯಾನಾರ್ ಗಾಲಾನ್ ಶುಭಾಶಯ್ ಪಾಟಾಯ್ಲ್ಯಾತ್ ಗರ್ಜೆವಂತ್ ಕುಟ್ಮಾಂಕ್ ಫರ್ ಬಾಂದುಂಕ್ 87 ಹಜಾರ್ ಆಧಾರ್ ದಿಲಾ. ದುಬ್ಲ್ಯಾ ಚಲಿಯೆಚ್ಯಾ ಕಾಜಾರಾಕ್ 25 ಹಜಾರ್ ಆರ್ಥಿಕ್ ಕುಮೊಕ್ ದಿಲ್ಯಾ.

ಮಿಲಾರ್ ಘಟಾಕಾಕ್ ಪ್ರಶಸ್ತೊ

ದಿಯೆಸೆಜಿ ಹಂತಾರ್ ಕಫೊಲಿಕ್ ಸಭಾ ಮಿಲಾರ್ ಘಟಾಕಾಕ್ ಅತ್ಯಧಿಕ್ ಕ್ರಿಯಾಳ್ ಘಟಕ್ ಪುರಸ್ಕಾರ್ ಲಾಬ್ಲಾ. ಹಾಚಿ ಸವೆಂ ಹೆ ಪುರಸ್ಕಾರ್ ಲಾಬ್ಲಾತ್: ದಿಯೆಸೆಜಿ ಹಂತಾರ್ ಅತ್ಯಧಿಕ್ ವೈಯಕ್ತಿಕ ಡೊನೇಶನ್ ಕೂಪನ್ ವಿಕೊ-ರೇಮಂಡ್ ಕ್ರಾಸ್ಚೊ, ಅತ್ಯಧಿಕ್ ಆಮ್ಚೊ ಸಂದೇಶ್ ವರ್ಗಣಿ, ಅತ್ಯಧಿಕ್ ಡೊನೇಶನ್ ಕೂಪನ್ ವಿಕೊ, ಬರಿ ವರ್ದಿ ಪಾಟಾಂವ್ಚೆಂ ಘಟಕ್, ಸಮಮುದಾಯೋತ್ಸವಾಕ್ ಡೊನೇಶನ್ ಸಂಗ್ರಹ್ ದುಸ್ರೆಂ ಸ್ಥಾನ್.



ಡಾ| ನಿಶಾ ರೆಬೆಲ್ಲೊಕ್ ಪರತ್ 2019-20 ವರ್ಸಾಚಿ ಕಾಯಕಲ್ಪ ಪುರಸ್ಕಾರ್ ಲಾಬ್ಲಾ. ಹೊ ಪುರಸ್ಕಾರ್ ತಿಚ್ಯಾ ಉತ್ತೀಮ್ ಸೆವೆಕ್ ಆನಿ ಆಸ್ಪತ್ರ್ಚ್ಯಾ ನಿತಳಾಯೆಕ್ ಸರ್ಕಾರಾನ್ ದಿಲಾ. ಕೊವಿಡಾ ವೆಳಾರ್ ದಿಲ್ಲ್ಯಾ ಉತ್ತೀಮ್ ಸೆವೆಕ್ ಬೈಂದೂರು ಖಂಬದ ಕೋಣೆ ರೈತ ಸಂಘಾ ಥಾವ್ನ್ “ಶ್ರೇಷ್ಠ ಕೊರೋನಾ ವಾರಿಯಾರ್” ಪುರಸ್ಕಾರ್ ತಿಕಾ ಲಾಬ್ಲಾ.

ಕೆ.ಎಂ.ಸಿ ಮಣಿಪಾಲ್ ಭುರ್ಗ್ಯಾಂಚ್ಯಾ ವಿಭಾಗಾಚೊ ಮುಖ್ಯಸ್ಥ ಡಾ| ಲೆಸ್ಲಿ ಲಾವಿನಾಚೆಂ ಸಂದರ್ಶನ್

ಸಂದರ್ಶನ್ : ಸಂಪಾದಕ್

ಡಾ| ಲೆಸ್ಲಿ ಲಾವಿನ್ ಮಿಲಾರ್ ಫಿರ್ಗಜೆಂತ್ ಸಾದ್ಯಾ ಕುಟ್ಮಾಂತ್ ಜಲ್ಮೊನ್, ಮಿಲಾಗ್ರಿಸ್ ಶಿಕ್ಷಣ ಸಂಸ್ಥಾಂನಿ ಶಿಕೊನ್, ಸ್ವ ಪ್ರಯತ್ನಾನ್ ಉಂಚ್ಲೆಂ ಸಾಧಾನ್ ಕರುಂಕ್ ಪಾವ್ಲಾ. ಹೆಂ ಹಾಂಗಾಚ್ಯಾ ಭುರ್ಗ್ಯಾಂಕ್ ಪ್ರೇರಣೆ ಜಾಂವ್.

ಸವಾಲ್: ಪ್ರಸ್ತುತ್ ಹುದ್ದೊ ಆನಿ ವಾವ್ರಾ ವಿಶಿಂ ಮಾಹೆತ್ ದಿವ್ಚೆತ್ಲಿ?

ಡಾ| ಲೆಸ್ಲಿ: ಆಗೋಸ್ಟ್ 2020 ಥಾವ್ನ್ ಭುರ್ಗ್ಯಾಂಚ್ಯಾ ಪಿಡೆಚ್ಯಾ ವಿಭಾಗಾಚೊ (Paediatrics) ಪ್ರೊಫೆಸರ್ ಆನಿ ಮುಖಲಿ ಜಾವ್ನ್ ಆಸಾಂ. ಹಾಚಾಕೀ ಪಯ್ಲೆಂ 10 ವರ್ಸಾಂ ಭುರ್ಗ್ಯಾಂಚ್ಯಾ ಪಿಡೆಚ್ಯಾ ವಿಭಾಗಾಚೊ ಪ್ರೊಫೆಸರ್ ಜಾವ್ನ್ ಸೆವಾ ದಿಲ್ಯಾ. 15 ವರ್ಸಾಂ ನವ್ಯಾನ್ ಜಲ್ಮಲ್ಲ್ಯಾ ಬಾಳ್ಯಾಂಚ್ಯಾ ವಿಭಾಗಾಚ್ಯಾ (Neonatology) ಯುನಿಟಾಚೊ ಮುಕೆಲಿ ಜಾವ್ನ್ 15 ವರ್ಸಾಂ ವಾವ್ರ್ ದಿಲಾ. 1998 ಇಸ್ಟೆಂತ್ ಕೆ.ಎಂ.ಸಿ ಮಣಿಪಾಲ್ ಹಾಂಗಾ ಸೆರ್ವಿಲ್ಲೊಂ ಆನಿ 2003-04 ಇಸ್ಟೆಂತ್ ಸಿಕ್ರಿಮ್ -ಮಣಿಪಾಲ್ ಮೆಡಿಕಲ್ ಸಂಸ್ಥಾಂತ್ - ಗ್ಯಾಂಗ್ಲೊಕಾಂತ್ ಭುರ್ಗ್ಯಾಂಚ್ಯಾ ವಿಭಾಗಾಚೊ ಮುಕೆಲಿ ಜಾವ್ನ್ ವಾವ್ರ್ ದಿಲಾ.

ಸವಾಲ್: ತುಜೆಂ ಮೂಳಾವೆಂ ಕುಟಾಮ್, ಶಿಕಾಪ್ ಹ್ಯಾ ವಿಶಿಂ ಇಲ್ಲೆಂ ಸಾಂಗ್ಲಿ?

ಡಾ| ಲೆಸ್ಲಿ: ಮ್ಹಜೊ ಬಾಪಯ್ ದೆ| ಲಾರೆನ್ಸ್ ಲಾವಿನ್ ಆನಿ ಅವಯ್ ಗಟ್ಟೊಡ್ ಲಾವಿನ್, ಮಿಲಾಗ್ರಿಸ್ ಸಿ ವಾಡ್ಯಾಂತ್ ವಸ್ತಿ. ಮಾಲ್ಗಡೊ ಭಾವ್ ಜೋನ್ ಪ್ಯಾಟ್ರಿಕ್ ಲಾವಿನ್ ಸಂತೆಕಟ್ಟೆ ಎ ವಾಡ್ಯಾಂತ್ ವಸ್ತಿ ಕರ್ತಾ, ದುಸ್ರೊ ರೊನಾಲ್ಡ್ ಲಾವಿನ್ ಮಿಲಾಗ್ರಿಸ್ ಸಿ ವಾಡ್ಯಾಂತ್ ವಸ್ತಿ ಕರ್ತಾ ಆನಿ ಭಯ್ಣ್ ಹೆಲೆನ್ ಮುಂಬಯ್ತ್ ವಸ್ತಿ ಕರ್ತಾ.

ಮ್ಹಜೆಂ ಶಿಕಾಪ್ ಸಾಂ ಜುಜೆ ಇಸ್ಕೂಲಾಂತ್, ಮಿಲಾಗ್ರಿಸ್ ಹೈಸ್ಕೂಲಾಂತ್ (ಕನ್ನಡ) ಆನಿ ಪಿಯುಸಿ ಮಿಲಾಗ್ರಿಸ್ ಕೊಲೆಜಿಂತ್, ಮೆಡಿಕಲ್ ಶಿಕಾಪ್ ಸರ್ಕಾರಿ ಮೆಡಿಕಲ್ ಕೊಲೇಜ್ ಬೆಳ್ಳಾರಿ, ಆನಿ ಸ್ನಾತಕೋತ್ತರ್ ಮೆಡಿಕಲ್ ಶಿಕಾಪ್ ಸೈಂಟ್ ಜೋನ್ ಮೆಡಿಕಲ್ ಕೊಲೇಜ್ ಬೆಂಗ್ಲೂರಾಂತ್ ಜಾಲ್ಲೆಂ.

ಆವ್ಲೆ ಆದಿ ಆನಿ ತಸೆಂಚ್ ಆತಾಂಚ್ ಜಲ್ಮಲ್ಲ್ಯಾ ಭುರ್ಗ್ಯಾಂ ವಿಶಿಂ ತರ್ಬೆತಿ ಆಸ್ತೇಲಿಯಾಚ್ಯಾ ಸಿಡ್ನಿಂತ್ ಆಸ್ಚ್ಯಾ ಭುರ್ಗ್ಯಾಂಚ್ಯಾ ಆಸ್ಪತ್ರೆಂತ್ ಜಾಲ್ಲೆಂ.

ಸವಾಲ್: ಜೀವನಾಂತ್ ವಿಶೇಸ್ ಸಾಧಾನ್ ಆನಿ ಪುರಸ್ಕಾರಾಂ ವಿಶಿಂ ಮಾಹೆತ್ ದಿವ್ಚೆತ್ಲಿ?

ಡಾ| ಲೆಸ್ಲಿ: ಶೆಂಬೊರಾಂ ವಯ್ರ್ ಸ್ನಾತೋತ್ತರ್ (ಪಿ. ಜಿ) ವಿದ್ಯಾರ್ಥಿಂಕ್ ಭುರ್ಗ್ಯಾಂಚ್ಯಾ ಪಿಡೆ ವಿಶಿಂ ಮಾರ್ಗದರ್ಶನ್ ದಿಲಾಂ. 15 ಜಣ್ ವಿದ್ಯಾರ್ಥಿಂಕ್ ಪಿ.ಹೆಚ್.ಡಿ ಕರ್ತಲ್ಯಾಂಕ್ ನವ್ಯಾನ್ ಜಲ್ಮಲ್ಲ್ಯಾ ಭುರ್ಗ್ಯಾಂ ವಿಶಿಂ ಸಂಸೋದಾಕ್ ಮಾರ್ಗದರ್ಶನ್ ದಿಲಾಂ. ತಸೆಂಚ್ ಅಸಲ್ಯಾ 10 ಸಂಸೋದ್ ಪ್ರೊಜೆಕ್ಟಾಂಕ್ ಅನುದಾನ್ ಹಾಡಾಯ್ಲಾಂ, ಶೆಂಬೊರಾಂ ವಯ್ರ್ ಸಂಸೋದ್ ಲೇಖನಾ, ಅಂತರಾಷ್ಟ್ರೀಯ ಸಂಸೋದ್ ಗ್ರಂಥಾಂಚೆರ್ ಪ್ರಗಟ್ ಜಾಲ್ಯಾತ್.

ಸವಾಲ್: ತುಜ್ಯಾ ಪ್ರಸ್ತುತ್ ಕುಟ್ಮಾಚಿ ಪರಿಚಯ್?

ಡಾ| ಲೆಸ್ಲಿ: ಡಾ| ಶೈಲ ಲಾವಿನ್ ಮಣಿಪಾಲ್ ಯುನಿವರ್ಸಿಟಿಚ್ಯಾ ವಕ್ತಾಂ ಶಾಸ್ತ್ರಿ ಕೊಲೆಜಿಂತ್ ಪ್ರೊಫೆಸರ್ ಜಾವ್ನ್ ವಾವುರ್ತಾ. ಧುವ್ ಏಂಡ್ರಿಯಾ ಫಾ| ಮುಲ್ಲರ್ಸ್ ಮೆಡಿಕಲ್ ಕೊಲೆಜಿಂತ್ ಪಯ್ಲ್ಯಾ ವರ್ಸಾಚೆಂ ಎಂ.ಬಿ.ಬಿ.ಎಸ್ ಶಿಕ್ತಾ, ಪೂತ್ ಏರೆನ್ ಲಿಟ್ಲೆ ರೋಕ್ ಇಸ್ಕೂಲಾಂತ್ ಪಿ.ಯು.ಸಿ ಶಿಕುನ್ ಆಸಾ.

ಸವಾಲ್: ತುಜ್ಯಾ ಫಿರ್ಗಜ್ ಆನಿ ದಿಯೆಸೆಜಿ ಹಂತಾರ್ ಕಸಲೊ ವಾವ್ರ್ ದಿತಾಯ್?

ಡಾ| ಲೆಸ್ಲಿ: ದಿಯೆಸೆಜಿ ಹಂತಾರ್ ಕುಟ್ಮಾ ಆಯೋಗಾಚೊ ಕ್ರಿಯಾಳ್ ಸಾಂದೊ ಜಾವ್ನ್ ಆಸುನ್, ಕಾಜಾರಾ ಪುರ್ವಿಲೆಂ ಶಿಕ್ಷಣ್ ಹಾಂತುಂ ತರ್ಬೆತಿ ದಿತಾಂ.

ಭಲಾಯ್ಕೆ ಆಯೋಗಾಚೊ ಸಾಂದೊ ಜಾವ್ನ್ ಚಾರ್ ವಾರಾಡ್ಯಾಂನಿ ಮಾಹೆತ್ ದಿಲ್ಯಾ.

ಫಿರ್ಗಜ್ ಹಂತಾರ್ ಮಣಿಪಾಲ್ ಫಿರ್ಗಜೆಂತ್ ಭಲಾಯ್ಕೆ ಆಯೋಗಾಚೊ ಸಂಯೋಜಕ್ ಆನಿ ಆಟ್ರಾ ಆಯೋಗಾಂಚೊ ಸಂಚಾಲಕ್ ಜಾವ್ನ್ ವಾವ್ರ್ ದಿತಾಂ.

ಸವಾಲ್: ವಾಯ್ಲೆ ಜಾಯ್ನಾಸ್ತಾಂ (Premature) ಜಲ್ಮೊಂವ್ಚ್ಯಾ ಭುರ್ಗ್ಯಾಂಚೊ ತಜ್ಜ್ ಜಾವ್ನ್ ತುವೆಂ ಕೆಲ್ಲೊ ವಾವ್ರ್ ವಿಶೇಸ್. ಹಾಚೊ ಇಲ್ಲೊ ವಿವರ್ ದಿ.

ಡಾ| ಲೆಸ್ಲಿ: ಆಮ್ಚೆಂ ಟೀಮ್ ಸಾಡೆ ಪಾಂಚ್ ಮ್ಹಯ್ಣಿ ಜಾಲ್ಲ್ಯಾ ಕನಿಷ್ಟ್ 500 ಗ್ರಾಮ್ ವಜನ್ ಆಸ್ಚ್ಯಾ ಭುರ್ಗ್ಯಾಕ್ ಬಾಳಾಂತ್ ಜಾಲ್ಯಾರ್, ತಸಲ್ಯಾ ಬಾಳಾಂಚಿ ಜತನ್ ಕರುಂಕ್ ಸಕ್ತಾ ಆನಿ ತಯಾರ್ ಆಸಾ. ಗೆಲೆತ್ಯಾ ವರ್ಸಾಂನಿ ಅಸಲ್ಯಾ ಹಾಜಾರೊಂ ವಯ್ರ್ ಆಸ್ಲಲ್ಯಾ ಭುರ್ಗ್ಯಾಂಕ್ ಆಮಿ ದೆವಾಚ್ಯಾ ಆಧಾರಾನ್ ಆಮಿ ಬಚಾವ್ ಕೆಲಾಂ ಆನಿ ತಾಂಚ್ಯಾ ಕುಟ್ಮಾಕ್ ಸಂತೊಸ್ ಹಾಡ್ಲಾ.

ಅಂಕಿ-ಅಂಶ್ ಪ್ರಕಾರ್, ಜಲ್ಮತಾನಾ ಎಕಾ ಕೆಜೆಚಾಕೀ ವಜನ್ ಉಣೆಂ ಆಸ್ಚ್ಯಾರ್ 85% ಬಚಾವ್ ಜಾತಾತ್. ತಾಂಕಾಂ ಪಯ್ಲೆಂ ಚಾರ್ ಹಪ್ತಾಂನಿ ಉಸ್ತಸಾಚೆಂ, ದೂದ್ ಜಿರಾನಾ ಜಾಂವ್ಚೆಂ, ಅತಿ ಇತರ್ ತೊಂದ್ರೆ ಆಸ್ತಾತ್. ವಾಯ್ಲೆ ಆದಿಂ ಜಲ್ಮಲ್ಲ್ಯಾ ಭುರ್ಗ್ಯಾಂಚಿ ವಾಡಾವಳ್ ಸುರ್ಟರ್ ಉಣಿ ಆಸ್ತಾ ಪೂಣ್ ಉಪ್ರಾಂತ್ ಸಾಮಾನ್ಯ ಭುರ್ಗ್ಯಾಂಪರಿಂಚ್ ಆಸ್ತಾ. ಅಸಲ್ಯಾ ಭುರ್ಗ್ಯಾಂಚ್ಯಾ ಕಾಳ್ಜಾಚೆಂ ಒಪರೇಶಾನ್ ಆಮ್ಚೆಂ ಡಿಪಾರ್ಟ್‌ಮೆಂಟ್ ಕರ್ತಾ ಆನಿ ತಾಂತುಂ 90-95% ಬಚಾವ್ ಜಾತಾತ್.

ಸವಾಲ್: ಲ್ಲಾನ್ ಬಾಳಾಂಕ್ ಸ ಮ್ಹಯ್ಣಿ ಥಾವ್ನ್ ವರಸ್ ಪರ್ಯಾಂತ್ ಕಸಲಿ ಜಾಗ್ರುತ್ಯಾಯ್ ಜಾಯ್? ತಾಂಕಾ ಯೆಂವ್ಚ್ಯಾ ಸಾಮಾನ್ಯ ಪಿಡಾ ಕಸಾಲ್ಯೊ? ತಾಕಾ ಕಸಲೊ ಪರಿಹಾರ್?

ಡಾ| ಲೆಸ್ಲಿ : ಹರ್ಯೆಕಾ ಭುರ್ಗ್ಯಾಕ್ ಸ ಮ್ಹಯ್ಣಿ ಪರ್ಯಾಂತ್ ಆವಯ್ಚೆಂ ದೂದ್‌ಚ್ ದೀಜಾಯ್. ಗಾಯ್ಚೆಂ ವಾ ಟೆನ್ನಾಚೆಂ ದಿಲ್ಯಾರ್ ಉಪ್ರಾಂತ್ ಅನ್ವಿಟೆಕ್ ಸಂಬಂಧಿತ್ ಪಿಡೆಕ್ ಕಾರಣ್ ಜಾಯ್. ಸ ಮ್ಹಯ್ಣಿಂ ಉಪ್ರಾಂತ್ ಘರ್ದೆಂ ಖಾಣ್-ಮುಡ್ವಿಲ್ಲೆಂ ಶಿತ್, ರಾಗಿ ಮಣ್ಣಿ, ಕಿಚಡಿ ದಿವ್ಪೆತ್. ಆವಯ್ಚೆಂ ದೂದ್ ದೋನ್ ವರ್ಸಾಂ ಪರ್ಯಾಂತ್ ದಿವ್ಪೆತ್. ಅವಶ್ಯ್ ಜಾಲ್ಲೆಂ immunization ಭುರ್ಗ್ಯಾಂಕ್ ದಿಂವ್ಚೆಂ ಗರ್ಜ್.

ಭುರ್ಗ್ಯಾಂಕ್ ಯೆಂವ್ಚ್ಯಾ ಸಾಮಾನ್ಯ ಪಿಡಾ ಆನಿ ಪರಿಹಾರ್:

- ಮೊಟ್ಟಣಿ - ಸಾಮಾನ್ಯ ಜಾವ್ನ್ 4 ಹಪ್ತಾಂ ಥಾವ್ನ್ 12 ಹಪ್ತಾಂ ಭಿತರ್ ದಿಸುನ್ ಯೆತಾ. ಸಾಂಜೆಚೆಂ ರಾತಿಚೆಂ ಹತ್ ಕರುನ್ ರಡ್ಚೆಂ, ದೂದ್ ಪಿಯೆನಾಸ್ತಾಂ ರಾಂವ್ಚೆಂ ಸಾಮಾನ್ಯ ಖುಣಾಂ ಜಾವ್ನ್ ಆಸಾತ್. ಹಾಕಾ ಪರಿಹಾರ್ ಭುರ್ಗ್ಯಾಕ್ ವೊಮೆಂ ಪೊಟಾರ್ ನಿದಾಯ್ಲಾರ್ 5 -10 ಮಿನುಟಾಂನಿ ದೂಕ್ ಉಣಿ ಜಾತಾ. ಆವಯ್ಚ್ಯಾ ಖಾಣಾಂತ್ ಬದ್ಲಾವಣ್ ಜಾಯ್ಜಾಯ್, ಮೊಸ್ತು ಉದಾಕ್ ಪಿಯೆಜಾಯ್, ಪರ್ನೆಂ ಆನಿ ಆದ್ಲ್ಯಾ ದಿಸಾಚೆಂ ಉರ್ಲೆಂ ಖಾಂವ್ಕ್ ನ್ಹಜೊ.
- ತಾಪ್\ಶೆಳ್\ಖೊಂಕ್ಲಿ : ಹರ್ಯೆಕಾ ಭುರ್ಗ್ಯಾಕ್ ಪಯ್ಲ್ಯಾ ವರ್ಸಾಂತ್ 5-6 ಪಾವ್ಲಿಂ ತಾಪ್-ಖೊಂಕ್ಲಿ ಯೆಂವ್ಚಿ ಸಾಮಾನ್ಯ. ತಾಪಾಕ್ ವೊಕಾತ್ ಜಾವ್ನ್ ತುಳ್ಳಿ ವಾ ಸಾಂಬಾರ್ವಳ್ಳಿ ಪಾನಾಂಚೊ ರೋಸ್ ಹುನ್ ಕರುನ್ ಮೊವಾಂತ್ ಭರ್ಸುನ್ ದಿವ್ಪೆತ್. ಅಂಟಿಬಯೋಟಿಕ್ಸ್ ಜಾತಾ ತಿತ್ಲೆಂ ಉಣೆಂ ಕರ್ಚೆಂ ಬರೆಂ.
- ಉದ್ಕಡೆ ಅರ್ದೊಂವ್ಲಿ (Constipation) : ಲಾನ್ ಭುರ್ಗ್ಯಾಂಕ್ 5-6 ದೀಸ್ ಉದ್ಕಡೆ ಜಾಯ್ನಾಸ್ತಾಂ ರಾಂವ್ಚೆಂ ಸಾಮಾನ್ಯ ಜಾವ್ನ್ ಆಸಾ. ಕಸಲ್ಯಾಯೀ ಒಕ್ತಾಂಚಿ ಗರ್ಜ್ ನಾ. ವಾಳ್ವೆಬಾಜಿ ದಾಂಡ್ಯಾಚಿ ಗರ್ಜ್ ಆಸಾನಾ ವಾ ಸವಯ್ ಕರುಂಕ್ ನ್ಹಜೊ.

ಸವಾಲ್: ಭುರ್ಗ್ಯಾಂಕ್ ಗರ್ಜ್ ಆಸ್ಚಿಂ ಇಂಜೆಕ್ಷನಾಂ (ವ್ಯಾಕ್ಸಿನ್) ಕಸಲಿಂ ಆನಿ ಕೆದಾಳಾ ದೀಜಾಯ್?

ಡಾ| ಲೆಸ್ಲಿ: ಜಲ್ಮಲ್ಲ್ಯಾ ವೆಳಾರ್-ಬಿ.ಸಿ.ಜಿ, ಮೊಲಿಯೊ ಡ್ರೋಪ್ಸ್, ಹೆಪಟೈಟಿಸ್ ಬಿ.

6 ಹಪ್ತಾಂನಿ, 10 ಹಪ್ತಾಂನಿ ಆನಿ 14 ಹಪ್ತಾಂನಿ-Pentavac+oral or Injectable Polio (DPT/ ಹೆಪಟೈಟಿಸ್ ಬಿ\ Hib) 9 ಥಾವ್ನ್ 15 ವರ್ಸಾಂ- Measles \ Mumps \ Rubella

ಮಿಲಾರ್ಥಿಂ ಲ್ಲಾರಾಂ ಸಂಪಾದಾಕೀಯ್ ಮಂಡಳಿ

ಡಾ| ಲೆಸ್ಲಿಕ್ ಅಭಿನಂದನ್ ಪಾಟಾಯ್ತಾ, ಬರೆಂ ಮಾಗ್ತಾ ಆನಿ ಮಿಲಾರ್ ಮಾಯೆಚಿಂ ಆಶೀರ್ವಾದಾಂ ತಾಚೆರ್ ಆನಿ ತಾಚ್ಯಾ ಕುಟ್ಮಾಚೆರ್ ದೆವೊಂದಿ ಮ್ಹಣ್ ಮಾಗ್ತಾ.


ಎಸ್.ಎಸ್.ಎಲ್.ಸಿ ಡಿಪ್ಪಿಂಕ್ಷನ್ ಜೊಡ್ಲಾಲಿಂ




ಎಲ್ವನ್ ಫೆರ್ನಾಂಡಿಸ್
(94.2%)
ಪೂತ್: ಹೆನ್ರಿ ಆನಿ
ರೀನಾ ಫೆರ್ನಾಂಡಿಸ್
ಪುತ್ತೂರ್ ವಾಡೊ



ಸಾನ್ವಿಯ ಮರಿಯ ನೊರೊನ್ಹಾ
(90.24%)
ಧುವ್: ಆನ್ಸಿಲ್ ನೊರೊನ್ಹಾ
ಆನಿ ಫೆಲ್ವಿ ನೊರೊನ್ಹಾ
ಕುಕ್ಕುಂಜೆ ವಾಡೊ



ಆನಿಯಾ ರುತ್ ಮಿನೇಜಸ್
(93.28%)
ಧುವ್: ಎಲ್ವನ್ ಮಿನೇಜಸ್
ಶೀಲಾ ನತಾಲಿಯ ಆಂದ್ರಾಡೆ
ಕಲ್ಯಾನ್ಪುರ್ ಬಿ ವಾಡೊ




ವೆರ್ನ್ ಲುವಿಸ್ ರೊಡ್ರಿಗಸ್
(87%)
ಪೂತ್ - ರೆನ್ನಿ ಆನಿ
ವೀಣಾ ರೊಡ್ರಿಗಸ್
ಉಪ್ಪೂರ್ ಎ ವಾಡೊ



ರೋಯ್ಲಿನ್ ಲುವಿಸ್ (90%)
ಧುವ್ - ರಂಜಿತ್ ಆನಿ
ರೆನಿಟಾ ಲುವಿಸ್
ತೋನ್ವೆ ವಾಡೊ

ಪಿಯುಸಿಂತ್ ಡಿಪ್ಪಿಂಕ್ಷನ್ ಜೊಡ್ಲಾಲಿಂ



ಜೆನ್ನಿ ಫೆರ್ನಾಂಡಿಸ್
95.33% (ಪಿಯುಸಿ ವಿಜ್ಞಾನ್)
ಧುವ್: ದಿ ಲಿಯೋ ಆನಿ
ಸಿಂತಿಯ ಫೆರ್ನಾಂಡಿಸ್
ತೋನ್ವೆ ವಾಡೊ



ಜಾನಿಕ್ ಡಿ'ಸೋಜ
95.33% (ವಾಣಿಜ್ಯ ವಿಭಾಗ್)
ಧುವ್: ಜಾನುವಾರಿಸ್ ಆನಿ
ಜಾನಿಕ್ ಡಿ'ಸೋಜ
ಮಿಲಾಗ್ರಿಸ್ ಸಿ



ರೇಚಲ್ ಲುವಿಸ್
86.6% ವಿಜ್ಞಾನ್ ವಿಭಾಗ್
ಧುವ್: ರೆಜಿನಾಲ್ಡ್ ಆನಿ
ಮೊನಿಕಾ ಲುವಿಸ್
ಉಪ್ಪೂರ್ ಎ



ಡಿಯೋಲಾ ಡಿ'ಸಿಲ್ವಾ
(87.5% - ವಿಜ್ಞಾನ್)
ಧುವ್: ವಾಲ್ಟನ್ ಆನಿ
ಒನಿಟಾ ಡಿ'ಸಿಲ್ವಾ
ಕಲ್ಯಾನ್ಪುರ್ ಬಿ ವಾಡೊ



ವಿಡೆಲ್ ಫೆರ್ನಾಂಡಿಸ್
(93.5% ವಾಣಿಜ್ಯ ವಿಭಾಗ್)
ಧುವ್: ಆರ್ಚಿ ಆನಿ
ಶಾಂತಿ ಫೆರ್ನಾಂಡಿಸ್
ಪುತ್ತೂರು ವಾಡೊ

ಡಿಗ್ರಿಂತ್ ಡಿಪ್ಪಿಂಗ್ಸ್ ಜೊಡ್ಲಾಲಿಂ



ಬ್ರೆಂಡಾ ಲೋಬೊ
90.54% (ಬಿ.ಎಸ್.ಸಿ)
ಧುವ್: ಬ್ರಾಯಾನ್ ಆನಿ
ಡೋರಾ ಲೋಬೊ
ಎಡ್ಲೆಟ್ಟು ವಾಡೊ



ರೋಷ್ನಿ ಡಿ'ಸೋಜ
76.7% (ಬಿ.ಎಸ್.ಸಿ)
ಧುವ್: ರೋನ್ಸನ್ ಆನಿ
ಶಾಲಿನಿ ಡಿ'ಸೋಜ
ಎಡ್ಲೆಟ್ಟು ವಾಡೊ



ಅನ್ನಿಲ್ಲಾ ಪಿರೇರಾ
(72% - ಬಿ.ಕಾಂ)
ಧುವ್: ಅಲ್ವಿನ್ ಆನಿ
ರೆಜಿನಾ ಪಿರೇರಾ
ಸಂತೆಕಟ್ಟೆ ಎ ವಾಡೊ



ಸ್ಟೆಲ್ವಿ ಆಲ್ವೆಡಾ
(89% - ಬಿ.ಎಸ್ಸಿ ಪೊಕೇಶನಲ್)
ಧುವ್: ಸ್ಟೀವನ್ ಆನಿ
ಪೆಟ್ಟಿ ಆಲ್ವೆಡಾ
ಪುತ್ತೂರು ವಾಡೊ

ಸರ್ವಾಂಕ್ ಆಭಿನಂದನ್

ನಾನ್ಯಾಚೊ ವಿಶೇವ್ ತುಮ್ಮಾಂ

Sl.No.	Name	Age	Ward	Death
1.	Wilson J R Lewis	72 yrs	Kallianpur A	07-04-2020
2.	Cecilia Farias	88 yrs	Uppoor B	20-05-2020
3.	Theresa Nathalia Pereira	89 yrs	Honnappa Kudru	24-07-2020
4.	Isabella Fernandes	95 yrs	Kallianpur B	25-07-2020
5.	Wilma Maria Passanha	64 yrs	Edbettu	28-09-2020
6.	Lawrence D'Souza	86 yrs	Puttur	26-10-2020
7.	Florin Lobo	86 yrs	Ozanam	02-11-2020
8.	Celine Dias	75 yrs	Kakkunje	02-11-2020
9.	Philip Gregory Furtado	69 yrs	Kakkunje	04-11-2020

ಫಿರ್ಗಜ್ ಕುಟ್ಮಾಕ್ ಸ್ವಾಗತ್

No	Name	Parents	Date of Birth	Ward
1	Shawn Peter Andrade	James Prashanth R Andrade & Vinitha Priya Lasrado	07-02-2020	Moodukudru
2.	Avina Lyra Mascarenhas	Ivan Mascarenhas & Avitha Lydia Fernandes	11-04-2020	Uppoor B
3.	Arin Cornel	Arun Mark Cornel & Avita D'Souza	27-02-2020	Milagres C
4.	Keona Grace D'Souza	Joyal Wilfred D'Souza & Jyothsna Cecilia Lewis	02-05-2020	Kakkunje
5.	Ayaan D'Souza	Prakash D'Souza & Shalwyn Zeena Lewis	14-06-2020	Santhekatte B
6.	Asher Anthony D'Almeida	Ashok William D'Almeida & Lolita Molly Passanha	11-02-2020	Edbettu
7.	Joyvin D'Souza	Vinuth Ronson D'Souza & Jacintha D'Souza	22-06-2020	Uppoor A
8.	Rannel Clive D'Souza	Roshan Wilson D'Souza & Lavina Marita Noronha	30-06-2020	Milagres A
9.	Saina Ziva Serrao	Lawrence Wilson Serrao & Judy Wilma D'Silva	10-09-2020	Moodukudru
10.	Fabio Luke D'Costa	Joel Ashwin D'Costa & Lavina D'Costa	09-09-2020	Kallianpur B

ಭಾಗಿ ಲಗ್ನಾ ಜಿವಿತ್ ತುಮ್ಮಾಂ

No	Names of Bride and Groom	Vado	D.O.M
1	Jason Stephen Passanha & Joyline Precilla Fernandes	Edbettu	06-09-2020
2	Lozano Vianney & Jovita D'Souza	Edbettu	28-09-2020

ಬಾಯ್ಬಲ್ ಕ್ವಿಜ್ 13 - ಧರ್ಮ ದೂತಾಚಾ ಕೃತ್ಯಾಂತ್ಲೆ

1. ತಾಳೊ ಕರ್ನ್ ಬರಯ್:

1. ಸಿಮಾಂವ್ - ರಗ್ತಾಚೆ ಶೆತ್
2. ಅಕೆಲ್ತಾಮಾ - ಅಂತಿಯೊಕ್
3. ತೆರ್ತುನ್ - ಥೆಸ್ಸಲೊನಿಕಾ
4. ಕ್ರಿಸ್ತಾಂವ್ - ವಕಿಲ್
5. ಜೆಸಸ್ - ನಿಜರ್

ರಚನ್ : ಶ್ರೀಮತಿ ಎವ್ಲಿನ್ ರೆಬೆಲ್ಲೊ

2. ಖಾಲಿ ಜಾಗೊ ಭರ್ತಿ ಕರ್ :

1. _____ ಸಿನಾಗೊನ್ ಸಭೆಚೆ ಥೊಡೆ ಜಣ್ ಮುಖಾರ್ ಯೇವ್ನ್ ಸ್ತಪಾನಾಲಾಗಿಂ ತರ್ಕಾಕ್ ರಾವ್ಲೆ.
2. ಪಾವ್ಲು ಥಂಯ್ _____ ಂತ್ ಪುರ್ತಿ ದೋನ್ ವರ್ಸಾಂ ರಾವ್ಲೊ ಆನಿ ಆಪ್ಣಾಕ್ ಭೆಟ್ ಕರುಂಕ್ ಆಯ್ಲೆಲ್ಯಾ ಸಕ್ಡಾಂಕ್ ತೊ ಸ್ವಾಗತ್ ದೀವ್ನ್ ಆಸ್ಲೊ.
3. ದೆವಾನ್ ಮನ್ಶಾ ಕುಳಾಚೆ ಚಾರಿತ್ರಿಕ್ ಕಾಳ್ ಆನಿ _____ ನಿಶ್ಚಿತ್ ಕೆಲ್ಯಾತ್.
4. ಪೆದ್ರು ಜೆರುಸಾಲೆಮಾಕ್ ಗೆಲ್ಲ್ಯಾ ವೆಳಾರ್ _____ ನಿ ತಾಚಿ ರಿಕಾ ಕೆಲಿ.
5. ದೆವಾನ್ ಆಪ್ಣಾ ರಗ್ತಾನ್ ಮೊಲಾಕ್ ಘೆತ್ಲೆಲಿ ಪವಿತ್ರ ಸಭಾ ಚಲಂವ್ಕ್ ಪವಿತ್ರ ಆತ್ಮಾನ್ ನೆಮ್ಲೆಲ್ಲ್ಯಾ _____ ತುಮಿ.

3. ಹಿಂ ಉತ್ರಾಂ ಕೊಣೆ ಸಾಂಗ್ಲೆಂ?

1. ಧರ್ಮದೂತಾಲಾಗ್ಲೆಂ ನಿಯಮ್ ಶಾಸ್ತ್ರ್ ಘೆತ್ಲೆಲೆ ತುಮಿಂಚ್ ಆನಿ ತಾಕಾ ಆಡ್ ರಾವ್ಲೆಲೆಯ್ ತುಮಿಂಚ್.
2. ಪವಿತ್ರ ಆತ್ಮಾ ಸಾಂಗ್ಲಾ : ಜಾಜೊ ಹೊ ಕಮರ್ ಬಾಂದ್, ತಾಕಾ ಜೆರುಸಾಲೆಮಾಂತ್ ಜುದೆವ್ ಹೆಂ ಪರಿ ಬಾಂದ್ಲೆ ಆನಿ ಅನ್ಯಾ ಜಾತಿಚ್ಯಾ ಲೊಕಾ ಆಧೀನ್ ಕರ್ತಲೆ.
3. ಕೊಣೆ ಎಕ್ಲಾನ್ ವಿವರ್ ದೀವ್ನ್ ಸಾಂಗ್ಲಾ ಖರಿತ್ ಮ್ಹಾಕಾ ಕಶೆಂ ಸಮ್ಜೊಂಚೆ?
4. ಆಮ್ಕಾಂ ಪಳೆ?
5. ಜೆಜುಕ್ ಹಾಂವ್ ಮಾನುನ್ ಘೆತಾ ಆನಿ ಪಾವ್ಲುಕ್ ಹಾಂವ್ ಒಳ್ಳತಾಂ, ಪುಣ್ ತುಮಿ ಕೋಣ್?

4. ಎಕಾ ಉತ್ರಾನ್ / ವಾಕ್ಯಾನ್ ಜಾಪ್ ದಿ.

1. ಪಾವ್ಲುಕ್ “ಸಾವ್ಯಾ ಸಾವ್ಯಾ ಕಿತ್ಯಾಕ್ ಮ್ಹಾಕಾ ತುಂ ದಗ್ಗಿತಾಯ್”? ಹೊ ತಾಳೊ ಖಂಚ್ಯಾ ಭಾಷೆನ್ ಆಯ್ಕಾಲೊ?
2. ದೆವಾಚೆ ದೆಣೆಂ ದುಡ್ಡಾನ್ ಮೊಲಾಕ್ ಘೆವ್ನ್ ಮ್ಹಣ್ ಲೆಖ್ಲೊ ಸಿಮಾಂವ್ ಖಂಚಾ ಗಾಂವ್ಚೊ?
3. ಪಾವ್ಲುಚೊ ಪ್ರಸಂಗ್ ಆಯ್ಕತಾನಾ ನಿದೆಚ್ಯಾ ಭರಾರ್ ತಿಸ್ರೆ ಮಾಳಿಯೆ ಥಾವ್ನ್ ದರಿರ್ ಪಡ್ಲೊ ಮನಿಸ್ ಕೋಣ್?
4. ಖಂಚಾ ಗಾಂವಾಚೊ ಲೋಕ್ ವಾರ್ನಾ ಬಾಸಾಕ್ “ಜೆವುನ್” ಆನಿ ಪಾವ್ಲುಕ್ “ಹೆರ್ಮೆಸ್” ಮ್ಹಣ್ ಆಪಯ್ಲಾಗ್ಲೆ?
5. ಪ್ರವಾದ್ ಕರ್ಚಿಂ ದೆಣೆಂ ಆಸ್ಲಲ್ಯಾ ಚಾರ್ ಆಂಕ್ವಾರ್ ಧುವಾಂಚೊ ಬಾಪಾಯ್ ಕೋಣ್?

5. ಸಾರ್ಕೆಂ ವಾ ಚೂಕ್

1. ಪೆದ್ರು ಶಿಕಾಪ್ ಆಸ್ಲೊ ಸಾಮಾನ್ಯ ಮನಿಸ್.
2. ಪಾವ್ಲು ಜಲ್ಮಾನ್ ರೊಮಿ ನಾಗರಿಕ್
3. ಪಾವ್ಲು ಉಲೊವ್ನ್ ಆಸ್ತಾನಾ, ತೀರ್ ಆನಿ ಸಿದೊನ್ ಗಾಂವ್ಚಾ ಲೊಕಾಂನಿ “ಆಮ್ಚೆಲಾಗಿಂ ಉಲಯ್ತಾ ತೊ ಏಕ್ ದೇವ್, ಮನಿಸ್ ನೈಂ” ಮ್ಹಣ್ ಬೊಂಬ್ ಮಾರ್ಲಿ.
4. ಬೆರೆಯೊಚೆ ಜುದೆವ್ ಥೆಸ್ಸಲೊನಿಕಾಚ್ಯಾ ಜುದೆವಾ ಪ್ರಾಸ್ ವಿಶಾಲ್ ಮನಾಚೆ.
5. ಹೆರ್ ಜಾತಿಚ್ಯಾ ಲೊಕಾ ಥಾವ್ನ್ ಸೊಮಿಯಾ ಥಂಯ್ ಪರ್ತಲ್ಲ್ಯಾಂಕ್ ಧರ್ಮದೂತಾಂನಿ ಉಪದ್ರ್ ದಿನಾಯೆ ಮ್ಹಣ್ ಜಾಕೊಬಾನ್ ಫೈಸಲ್ ದಿಲೆಂ.

ನಾಂವ್ :

ವಾಡೊ :

ಪೋನ್ :

ನಿಯಮಾಂ :

1. ಮಿಲಾರ್ ಫಿರ್ಗಜ್‌ಗಾರಾಂಕ್ ಮಾತ್ ಅವ್ಕಾಸ್. ಎಕಾ ಕುಟ್ಮಾಂ ಥಾವ್ನ್ ಎಕ್‌ಚ್ ಪ್ರವೇಶ್ .
2. ಮಿಲಾರ್ ಲಾರಾಂ ಕೊಪನಾಂತ್ ಜಾಪಿ ದಿಂವ್ಚೆಂ.
3. ಎಕಾ ಪ್ರಾಸ್ ಚಡ್ತಿಕ್ ಸಾರ್ಕಿ ಜಾಪ್ ಆಸ್ಲಲ್ಯಾಂಕ್ ಸೊಡ್ತಿ ಕಾಡ್ನ್ ವಿಂಚ್ಚೆಲ್ಯಾಂವ್
4. ಖಂಚಾಯ್ ತರ್ಕಾಕ್ ಆಸ್ತದ್ ನಾ ಸಂಪಾದಕೀಯ್ ಮಂಡಳಿಚೆಂ ತೀರ್ಪ್ ನಿಮಾಣೆಂ.
5. ಫಿರ್ಗಜ್ ಧಪ್ತರಾಕ್ ಜಾಪಿ ಪಾವೊಂಕ್ ನಿಮಾಣಿ ತಾರೀಕ್ 31-01-2021.
6. ಇನಾಮಾಂ ಹ್ಯಾ ಪರಿಂ ಆಸ್ತಲಿ : ಪಯ್ಲೆಂ ಇನಾಮ್ ರೂ 500/-, ದುಸ್ರೆಂ ರೂ 300/-, ತಿಸ್ರೆಂ ರೂ 200/-
7. ಆದ್ಲಿಂ ಕ್ವಿಜ್ ಪರತ್ ದಿಲ್ಯಾ ಜಾಪಿಂ ದಿಲ್ಲ್ಯಾನಿ ಪರತ್ ದಿಂವ್ಪಿ ಗರ್ಜ್ ನಾ.

Happy Married Life



CAROLINE SAVIA

Weds

MELDRINE

On 21st November 2020
at St Lawrence Church, Moodbelle

May
Heavens choicest blessings
Be showered on this
lovely couple

Best Wishes from
Caroline Savia's Dad & Mom
Clarence & Leena D'Souza
Milagres Cathedral, Kallianpur

Meldrine's Dad & Mom
Manuel & Helen D'Souza
Moodbelle

Relatives and well Wishers
Kallianpur B Ward



FIRST HOLY COMMUNION

KIRAN QUADRAS

On 22-11-2020 at Milagres Cathedral

*Let the Jesus,
who has come to your Heart be with you,
guide and Protect you always.*

Best wishes from
Dad: **Maxim Quadras** Mom: **Jyothi Quadras**
Brother: **Liston Quadras** and **All Relatives**
Uppoor B

LOVING MEMORY OF



CELINE DIAS, Kakkunje

Born : 18.06.1945
Married : 27.04.1965
Died : 02.11.2020

Your loving smile, your gentle face
You lived a life of simple ways
Selfless and giving
Strong in faith and God Loving.

A Golden heart stop beating
Hard working Hands at rest
It broke our hearts to see you go
God Only takes the best.

Your Life was Love and Labour
Your Love for the Family True
You did Your best for all of us
We will always remember You

MAY GOD GRANT YOU ETERNAL REST

A tribute of deep love from:

**Sophia & George, Shelma & Alwyn, Shalet & Melwyn,
Arun & Jennifer, Ajith & Sunita, Amit & Priyanka**

And

**Grandchildren : Gavin, Sheldon, Andrea, Adline, Sherwin,
Michelle, Ansel, Ashton, Anosh, Aurelia and Alric**

ಸರ್ವಾ ಫಿರ್ಗಜ್‌ಗಾರಾಂಕ್ ಭಾಗಿ ನಕಾಲಾಚೆಂ ಥೆಸ್ತ

ಆನಿ

ನವೆಂ ವರಸ್ ಮಾಗ್ತಾಂವ್

ಶುಭಾಶಯ್ ಪಾಟಯ್ತಾತ್

ಶ್ರೀಮತಿ ಜೋಯ್ತಾ ಪಿಂಟೊ ಆನಿ ಶ್ರೀ ವಾಲ್ಟರ್ ಸಿರಿಲ್ ಪಿಂಟೊ

ಕಕ್ಕುಂಜೆ



Wish you all Merry Christmas & Happy New Year

ANGEL ARRANGERS

Glenson D'Souza

work for celebration

☎ 8105311167

angel.arrangers@gmail.com

Near Milagres Church, Kallianpur

Event Organizers

Theme Wedding Planners

Decorators

Sounds & Lighting



WE UNDERTAKE

✓ Stage Decoration

✓ Fresh Flower

Decoration

✓ Car Decoration

✓ Bridal Bouquets

✓ Shamiyana & Tents

✓ Round Table &

Chairs with Cloth

✓ DJ & Sounds Crackers

✓ Lighting & Generator

✓ Live Music & Band

✓ MC / Photo / Video

✓ Catering Services

✓ Cocktail / Mocktail

✓ LED / Display and Projector

✓ Dancers

Near Milagres Cathedral Kallianpur, Udupi - 576 114

Wish you all Merry Christmas and Happy New Year

ಉಪ್ಪೂರು ಗ್ರೋಸರಿ

ಏಕ್ರಾ ಹೈಟ್ಸ್ ತಳಮಹಡಿ, ಉಪ್ಪೂರು ಹಾರ್ಡ್‌ವೇರ್,
ಬಳ ಕೆಮ್ಮಣ್ಣು ರಸ್ತೆ, ಕಲ್ಯಾಣ್ವರ್ ಸಂತಕಟ್ಟೆ

ಮಿನಿ ಸೂಪರ್ ಮಾರ್ಕೆಟ್



ತಿಂಡಿ ತಿನಿಸುಗಳು, ಕೋಲ್ಡ್, ಡ್ರಿಂಕ್ಸ್, ಚಾಕಲೇಟ್,
ದಿನಸಿ ವಸ್ತುಗಳು, ಸೌಂದರ್ಯ ವರ್ಧಕ, ಶ್ಯಾಂಪು, ಸೋಪುಮಸಾಲ ಪದಾರ್ಥಗಳು, ಚಹಾಪುಡಿ,
ಕಾಫಿ ಪುಡಿ, ಅಡುಗೆ ಎಣ್ಣೆ, ದೀಪದ ಎಣ್ಣೆ, ಇನ್ನಿತರ ಗೃಹ ಬಳಕೆ ವಸ್ತುಗಳು ನಮ್ಮಲ್ಲಿ ಸದಾ ದೊರೆಯುತ್ತದೆ.

UPPOOR

HARDWARE & ELECTRICALS

All types of Plumbing, Electricals &
Power Tools Sales & Service
Cell : 7338504014





Wishing you all a Merry Christmas and a Happy New Year 2021



M.C.C. BANK LTD

Admin. Office : M.C.C. Bank Building, Hampankatta, Mangaluru 575 001.

We offer

Various Services & Products
to suit your personal and business needs

108
Years
in your
Service

**Attractive Interest Rates on
FIXED DEPOSITS**

General Public & NRE **6.50%** | Senior Citizens **7.00%**

VIDYA BHAVISHYA



**STUDENTS'
SB
ACCOUNT**

5.00%

INTEREST

Savings Bank Account

3.50%

RD SCHEMES

Various attractive **RD (Recurring Deposit)**
Schemes are available for the
General Public and Senior Citizens



MCC Bank Mobile Banking App

FREE FUND TRANSFER

TO
Mobile Phone | Within Bank Account | Other Bank Account



**Free
SMS Alert**

- Pay Utility Bills
Electricity, Water, Gas,
Mobile, Landline etc.
- Balance Enquiry
- Recharge - Mobile, DTH
- Cheque Book Request
- Statement Request
- ATM Locator
- Branch Locator



RuPay Debit Card



For Promo codes kindly visit :
www.rupay.co.in
www.nthrewards.com

Top Brands



Travel
Entertainment
Grocery
Jewellery
Shopping
Cosmetics
Dining
Retail

UPI
UNIFIED PAYMENTS INTERFACE

Introducing Shortly UPI PAYMENTS

Google Pay PhonePe paytm etc

LOANS AND ADVANCES AT LOWEST INTEREST RATES

For more details contact your nearest branch

- Hampankatta : 0824 2424306
- Kulshekar : 0824 2230585
- Morgansgate : 0824 2417756
- Kinnigoli : 0824 2295900
- Kankanady : 0824 2437706
- Moodbidri : 08258 237079
- Surathkal : 0824 2477510
- Udupi : 0820 2529566
- Ashoknagar : 0824 2458316
- Shirva : 0820 2554544
- Ullal : 0824 2464300
- Karkal : 08258 235600
- Kundapur : 08254 235200
- Puttur : 08251 231323
- B.C.Road : 08255 230789
- Bajpe : 0824 2251998

Conditions Apply

HO Ph : 7090701105
Toll Free : 1800 123 2966

Email : ho@mccbank.in
Website : www.mccbank.in

ಮೊಗಾಚೊ ಉಡಾಸ್



ಅಂತೊನಿ ಲಾವಿಸ್

ಜನನ್ : 04-09-1944 ಲಗ್ನ್ : 07-05-1981
ಮರಣ್ : 30-05-2017



ರುಡೊಲ್ಫ್ ಡಿಸೋಜ

ಜನನ್ : 11-03-1948
ಮರಣ್ : 31-07-2009



ಜಾನ್ ಜೋಸೆಫ್ ಲಾವಿಸ್ ತೆರೆಸಾ ಲಾವಿಸ್

ಜನನ್ : 05-03-1917 ಜನನ್ : 18-10-1928
ಮರಣ್ : 09-09-1996 ಮರಣ್ : 29-10-2007



ರೈಮಂಡ್ ಮೊಂತು ವಾಜ್ ಆನಿ ವಾಜ್

ಜನನ್ : 31-08-1908 ಜನನ್ : 12-07-1924
ಮರಣ್ : 24-07-1974 ಮರಣ್ : 27-01-2015



ಡೊಮಿನಿಕ್ ಲಾವಿಸ್

ಜನನ್ : 06-07-1947 ಮರಣ್ : 01-02-2001



ಸಿಮಿಯೋನಾ ಲಾವಿಸ್

ಜನನ್ : 06-06-1951 ಮರಣ್ : 14-10-2020

**ಉಡಾಸ್ ತುಮ್ಮೆ ಅಮರ್ ಸದಾಂ ಮ್ಹಜ್ಯಾ ಜಿವಿತಾಂತ್
ಆದೇವ್ನ್ ತುಮ್ಮಾಂ ಪರತ್ ಮಣಾಸರ್ ನಿಮಾಣ್ಯಾ ದಿಸಾ, ಸರ್ಗಾರಾಜಾಂತ್**

ಶೃದ್ಧಾಂಜಲಿ ಭೆಟಯ್ತಾತ್ : ಶ್ರೀಮತಿ ಪ್ರಸಿಲ್ಲಾ ಲಾವಿಸ್, ಗುರ್ಕಾರ್ಸ್, ಉಪ್ಪೂರು ಜಿ ವಾಡೊ

Published : V. Rev. Fr. Valerian Mendonca
Parish Priest, Milagres Cathedral Kallianpur - 576114. Ph : 2580131
Editor : Dr. Gerald Pinto, Mob : 9448480248
Printed at : PRASAD PRINTERS, Dairy Road, Kulshekar
Mangalore-575005, Ph : 0824-2232536, 2232356

FOR PRIVATE CIRCULATION ONLY

To:

.....
.....
.....